



વડોદરા મહાનગરપાલિકા

સને ૨૦૧૭-૧૮ ના રીવાઈઝ અને સને ૨૦૧૮-૧૯ ના
ડ્રાફ્ટ અંદાજપત્ર અંગે કમિશનરશ્રીનું નિવેદન

સ્થાયી સમિતિના માનનીય ચેરમેનશ્રી અને સભાસદશ્રીઓ :

જી.પી.એમ.સી એક્ટની કલમ ૯૫ હેઠળ વડોદરા મહાનગરપાલિકાનું સને ૨૦૧૭-૧૮ નું રિવાઈઝ તથા સને ૨૦૧૮-૧૯ નું ડ્રાફ્ટ અંદાજપત્ર રજુ કરતાં મને ઘણો આનંદ થાય છે.

વડોદરા મહાનગરપાલિકા દ્વારા હાથ ધરવામાં આવી રહેલ વિકાસના કાર્યોની ધૂરા જેમના સક્ષમ હાથોમાં છે તેવા આ શહેરના માનનીય મેયરશ્રી ભરતભાઈ ડાંગર, ડેપ્યુટી મેયરપદે બિરાજેલ માનનીયશ્રી યોગેશભાઈ (મુક્તિ) તથા સ્થાયી સમિતિના માનનીય અધ્યક્ષશ્રી ડૉ. જીગીશાબેન શેઠ, સ્થાયી સમિતિનાં માનનીય સભ્યોશ્રીઓ તથા અન્ય તમામ મ્યુનિસિપલ સભાસદશ્રીઓ સહિત આપ સૌને હું અભિવાદન સહ આપકારુ છું.

સને-૨૦૧૭ ના બજેટ દરમ્યાન વડોદરા શહેરને દેશના સર્વેશ્રેષ્ઠ શહેર બનાવવાની દિશામાં આગામી ત્રણ થી ચાર વર્ષના મધ્યમ ગાળાના આયોજનને એકશન -૨૦૨૦ વડોદરા નામથી જાહેર કરવામાં આવ્યું હતું.

આ મહત્વકાંક્ષી મધ્યમગાળાના આયોજનના આધારે શહેરમાં ભવિષ્યલક્ષી ભૌતિક આંતરમાળખું, સર્વ સમાવેશક સામાજિક આંતરમાળખું અને પર્યાવરણલક્ષી આંતરમાળખામાં ખૂબ જ અસરકારક કામગીરી છેલ્લા ૧૨ મહિનામાં થઈ છે.

- વર્ષ-૨૦૧૬ માં બીજા તબક્કામાં સ્માર્ટ સીટીના ચાલીમાં સમાવેશ થયેલ શહેરોમાં આજે વડોદરા શહેર સૌથી ઝડપથી યોજનાઓના અમલીકરણ કરનાર શહેર બની ઉઠ્યું છે.
- ભારત સરકારના સ્વચ્છતા સર્વેક્ષણના દેશના સર્વેશ્રેષ્ઠ-૧૦ શહેરોની યાદીમાં સમાવેશ થયા પછી India Today ના સર્વેમાં દેશના સર્વેશ્રેષ્ઠ સ્વચ્છ શહેર તરીકેનું બીરૂદ વડોદરા શહેરને આ વર્ષે મળ્યું.
- વડોદરાના જૂના ચાર દરવાજા વિસ્તારના કેટલાક સીમા ચિન્હ કામગીરી કરવામાં આવી. ચારે દરવાજાઓ અને માંડવી ગેટના પુનઃ નિર્માણની પ્રક્રિયા ખૂબજ ઉત્તમ ગુણવત્તા સાથે કરવામાં આવી રહી છે.
- સુરસાગર તળાવના પુનઃ નિર્માણની કામગીરીને પુર ઝડપમાં અમલમાં મુક્યું છે.
- હેરીટેજ રોડોના નિર્માણ ચાલુ કરવામાં આવ્યા છે.
- શહેરના તમામ હેરીટેજ સ્ટ્રક્ચર્સને તબક્કાવાર City Illumination Cell દ્વારા રોજ રાત્રે રોશની કરવાની કામગીરીને શહેરીજનોએ ખૂબ વખાણ્યા છે.
- રેલવે સ્ટેશન વિસ્તારની કાયાપલટ થઈ જાય એ પ્રકારની કામગીરી થઈ છે અને આગામી દિવસોમાં આ કામગીરીને પુર્ણતા સુધી લઈ જવાશે.
- શહેરના દૂરના વિસ્તારોને પણ સાંકળીને ખૂબ જ Efficient Urban Transport System અમલમાં મુકવામાં આવ્યું છે. જે થકી ૧૫૦ સ્માર્ટ બસો ચાલુ કરી રોજના ૧,૨૦,૦૦૦ લોકોને સેવા ઉપલબ્ધ કરવામાં આવી છે.
- શહેરમાં તમામ ઐતિહાસિક તળાવોને પુનઃ જીવીત કરવાની કામગીરી તબક્કાવાર ચાલુ છે.
- સ્થાનિક કલાકારોને જોડીને Scrap માંથી Sculptures બનાવવાના એક નવીનતમ અભિગમ દ્વારા શહેરમાં ૭૫ જેટલા ઉત્તમ કક્ષાના Sculptures મુકવામાં આવ્યા છે અને આજે દેશના અન્ય મહાનગરપાલિકાઓમાં આ નવીન અભિગમના અનુકરણ થઈ રહ્યું છે.
- મીશન મીલીયન ટ્રીસ અંતર્ગત ૧૦ લાખ ઉપરાંતના રોપાઓનું વૃક્ષારોપણ કરી શહેરને સૌથી હરીયાળુ શહેર બનાવવાના પ્રયત્નો ચાલુ છે.

- ૧૦૦ જેટલા નવા બગીચાઓની કામગીરી હાથ ઉપર લીધી છે અને તે પૈકી કેટલાક તૈયાર પણ થયેલ છે.
- શહેરના ૫ વર્ષના અંદરના બાળકોની દર છ મહિને આરોગ્ય તપાસણી કરીને વડોદરા શહેરને કુપોષણ મુક્ત બનાવવાની દિશામાં અસરકારક કામગીરી થઈ છે.
- સાથે-સાથે ૧(એક) લાખ ઉપરાંત બહેનોના લોહી તપાસણી કરીને શહેરને એનીમીયા મુક્ત બનાવવાની દિશામાં પણ આખા દેશને દિશા દોરી શકે આ પ્રકારની કામગીરી થઈ છે.
- ખૂટતી અંગણવાડીઓના નિર્માણમાં ગુજરાત રાજ્યમાં સૌથી શ્રેષ્ઠ કામગીરી વડોદરા શહેરમાં થઈ છે.
- સ્માર્ટ ગર્વનન્સની દિશામાં સીટી કમાન્ડ એન્ડ કન્ટ્રોલ સેન્ટરને ટૂંકા સમયગાળામાં તૈયાર કરીને શહેરને ભવિષ્યમાં ઉત્તમ સેવાઓ પ્રાપ્ત કરવાની વ્યવસ્થા ઉભી કરી છે.
- ભારત સરકાર દ્વારા સમગ્ર અર્થતંત્રને કેશલેશ અને ડીઝીટલ બનાવવાના હેતુમાં સહભાગી થવા માટે વડોદરા મહાનગરપાલિકાના તમામ કલેક્શન સેન્ટર્સ બેંકના સહયોગથી આઉટ સોર્સ કરવામાં આવેલ છે.
- શહેરીજનોના સમયબદ્ધ અને અસરકારક ફરીયાદ નિવારણ અને સ્વચ્છતા માટેની “નિર્માલ્યમ” ની વ્યવસ્થાને ખૂબ જીલાવટ પૂર્વક મોનીટરીંગ કરીને ૧-એપ્રિલ, ૨૦૧૭ થી અંદાજે ૬૨,૦૦૦ ફરીયાદોના સમાધાન આપવામાં આવ્યા. Proactive Grievance Redressal ની દિશામાં તા.૦૧-૦૭-૨૦૧૭ થી વીજીલન્ટ વડોદરાને અમલમાં મુકી ૪,૪૦૦ જેટલી સમસ્યાઓને ફરીયાદ થતા પહેલા નિવારણ કરવાના પ્રયત્નો કર્યા.

સંકલ્પોને સિદ્ધિ સુધી પહોંચાડવા માટેના મહાનગરપાલિકાના આ અવિરત પ્રયાસો હવે પછીના સમયમાં પણ સંપૂર્ણ કટીબદ્ધતા સાથે ચાલુ રહેશે.

માનનીય વડાપ્રધાનશ્રીના નવા ભારત (New India) ને સાક્ષાત્કાર કરવાના યજ્ઞમાં વડોદરા શહેરને જોડાવવા અને એક ભવ્ય **NEW VADODARA** ની પરિકલ્પના સાથે વર્ષ ૨૦૧૮-૧૯ ના બજેટના મુખ્ય પાસાઓ ઉપર હું ધ્યાન આકર્ષિત કરવા માંગુ છું.

- ૧) **૨૦૨૨ સુધી સમગ્ર શહેરમાં ૨૪ x ૭ પીવાનું પાણી ઉપલબ્ધ થાય** એ દિશામાં આયોજનબદ્ધ કામગીરી હાથ ધરવામાં આવી છે. આ પૈકી સ્માર્ટ સીટીના ABD વિસ્તારમાં વર્ષ ૨૦૧૮-૧૯ દરમિયાન ૨૪ x ૭ પીવાના પાણી પુરુ પાડવાની કામગીરી ચાલુ કરવામાં આવશે. ચાલુ વર્ષ SCADA ના અમલીકરણથી પાણીના બગાડમાં ગણ્ય ઘટાડો કરવામાં આવશે. વોટર મીટર પોલીસીથી નોન રેવન્યુ વોટર (NRW) માં ઘટાડો પણ થશે. પીવાના પાણીના વિતરણ વ્યવસ્થામાં સુધારો કરી તમામ વિસ્તારમાં પુરતા જથ્થામાં અને પુરતા પ્રેશર સાથે નિર્ધારિત સમય પાણી ઉપલબ્ધ થાય એ ચોકસાઈ કરવામાં આવશે.
- ૨) **૨૦૨૦ સુધી સમગ્ર શહેરના તમામ ગંદા પાણીના STP મારફત ફરજિયાત ટ્રીટમેન્ટ સુનિશ્ચિત કરવામાં આવશે. આ માટે હયાત ૨૭૬ MLD ના ટ્રીટમેન્ટ ક્ષમતાને આવતા ૨ વર્ષમાં ૫૦૦ MLD સુધી વધારવામાં આવશે.** શહેરમાં ઉત્પાદિત થતા તમામ મલીન જળ તબક્કાવાર Tertiary Treatment કરી સંતંત્ર ઉદ્યોગોને ઉપયોગ કરવા માટેની વ્યવસ્થા કરવામાં આવશે, જેથી મહાનગરપાલિકાના O&M ના ખર્ચો ઘટશે અને આવક ઉભી થશે. આના પ્રથમ તબક્કામાં છાણીના ૨૧ MLD માટે MOU IOCL સાથે કરવાની તૈયારી થઈ છે.
- ૩) ૨૦૧૮ માં વિશ્વામિત્રી નદીનું પુર્નજીવન અને સમગ્ર Eco-System ને બાયોએન્જીનીયરીંગ અને ગ્રીન ઈન્ટરવેન્શન દ્વારા પુનરુત્થાન કરવા માટે ભારત સરકારના નેશનલ રીવર કન્ઝરવેશન પ્લાન (NRCP) અંતર્ગત તૈયાર કરેલા પ્રોજેક્ટને રાજ્ય સરકાર દ્વારા અનુમોદન સાથે કેન્દ્ર સરકારની મંજૂરી મેળવવાના પ્રયત્નો કરવામાં આવશે. નદીમાં જતાં અંદાજે ૧૦૦ MLD જેટલા ગંદા પાણીને સંપૂર્ણ પણે નદીમાં

- જતાં અટકાવવા માટેની કામગીરીને આવતા ત્રણ મહિનામાં આયોજન, ટેન્ડર અને મંજૂરીની પ્રક્રિયા પૂર્ણ કરીને શરૂ કરવામાં આવશે.
- ૪) **૨૦૧૮ દરમિયાન શહેરના તમામ વિસ્તારો અને ઘરોને રોજના ડોર ટુ ડોર ગાર્બેજ કલેક્શનના લાભ સુનિશ્ચિત કરવામાં આવશે.** શહેરના જાહેર રસ્તા અને જાહેર જગ્યા ઉપર સ્વચ્છતાના સ્તરને હજુ સુધારવા માટે આયોજનબદ્ધ કામગીરી કરવામાં આવશે. જે માટે સ્વચ્છતા પેટ્રોલીંગના સશક્તિકરણ અને તમામ કામગીરીને સીટી કમાન્ડ એન્ડ કન્ટ્રોલ સેન્ટર સાથે જોડાણ કરીને Real-time monitoring કરવામાં આવશે. શહેરના તમામ મુખ્ય જાહેર સ્થળોને આવરીને ૧૦,૦૦૦ જેટલા નવા ડસ્ટબીન મુકવામાં આવશે. વેસ્ટ-ટુ-એનર્જી માટેના પ્રોજેક્ટનું અમલીકરણ અને વિકેન્દ્રિત વેસ્ટ પ્રોસેસીંગનું અમલીકરણ પણ આ વર્ષે કરવામાં આવશે.
- ૫) વડોદરા શહેર માટે આવતા સમયમાં Bullet Train સૌથી મહત્વનું પ્રોજેક્ટ પ્રસ્થાપિત થશે. ત્યારે રેલવે સ્ટેશન વિસ્તારમાં યાત્રિકોની સંખ્યામાં ખૂબ જ વધારો થવાનો છે. જેથી ટ્રાફિક, પાર્કિંગ અને અન્ય સમસ્યાઓ પણ ઉભી થશે. આ તમામ વિષયોને આવરીને મહાનગરપાલિકા દ્વારા હાઈસ્પીડ રેલ કોર્પોરેશન લીમિટેડ અને રેલવે તંત્રના સંકલનથી રેલવે સ્ટેશન વિસ્તારના વિકાસ માટે અને રેલવે સ્ટેશન સુધી પહોંચવા માટેના તમામ Approach Roads અને Under Passes ના વિકાસ માટે ભવિષ્યલક્ષી આયોજન અને અમલીકરણ કરવામાં આવશે. જોડે જોડે છાણી વિસ્તારમાં નવા તૈયાર થનાર છાયાપુરી રેલવે સ્ટેશનના આજુબાજુના વિસ્તારમાં રેલવે તંત્રના સંકલનથી મહાનગરપાલિકા દ્વારા વિકાસ કરવામાં આવશે.
- ૬) **૨૦૨૨ સુધી વડોદરા શહેરને સ્લમ ફ્રી બનાવવા** માટેની કામગીરીને પુર ઝડપથી અમલમાં મુકવામાં આવ્યું છે. અંદાજે ૧૫,૦૦૦ જેટલા નવા આવાસો બનાવવા માટેના આયોજન અને ચાલુ તમામ આવાસ યોજનાઓના પુર્તીકરણ કરીને આ લક્ષ્યને પ્રાપ્ત કરવા માટે PMAY અંતર્ગત તમામ વિકલ્પો મુજબ કામગીરી થશે.
- ૭) **શહેરમાં બનતા રસ્તાઓની ગુણવત્તા શ્રેષ્ઠ કક્ષાની બને** એ દિશામાં ઉચ્ચ સ્તરીય નિષ્ણાંતોની કમીટીની રચના કરવામાં આવી હતી. આ કમીટીના ભલામણોના આધારે કામગીરીમાં ઉપયોગમાં લેવાતા મટીરીયલની ચકાસણી ગેરી મારફ્ટ કરવામાં આવશે. અદ્યતન ટેકનોલોજીના પણ ઉપયોગ ઉચ્ચતમ ગુણવત્તાવાળા રસ્તાઓ માટે વાપરવામાં આવશે. કાચા-પાકા કામ, કારપેટ, આસફાલ્ટ કોન્ક્રીટ અને સીલકોટ માટે અલગ અલગ ટેન્ડરની પદ્ધતિને ચાલુ વર્ષે સંપૂર્ણપણે નાબુદ કરી એકીકૃત ટેન્ડર કરવામાં આવશે. રસ્તાઓના મરમ્મતની સમયમર્યાદા પણ ત્રણ વર્ષની જગ્યાએ પાંચ વર્ષ કરવામાં આવશે.
- ૮) ૨૦૧૮ દરમિયાન શહેરને જાહેર જગ્યાઓમાં અને રસ્તાઓમાં રખડતા ઢોરોની સમસ્યાનું નિરાકરણ લાવવા માટે તમામ સ્ટેક-હોલ્ડર્સને જોડીને પ્રયત્નો કરવામાં આવશે. પ્રવર્તમાન કાયદાઓના અસરકારક અમલીકરણ, લાઈસન્સ પદ્ધતિના ચુસ્ત અમલીકરણ અને પોલીસ તંત્ર સાથેના સંકલન દ્વારા આ કામગીરીને સઘન ઝૂંબેશ તરીકે અમલમાં મુકવામાં આવશે.
- ૯) **૨૦૧૮ દરમિયાન સ્ટ્રીટવેન્ડર પોલીસીના અસરકારક અમલ** દ્વારા શહેરના તમામ નોંધાયેલા લારી-ગણાઓને આયોજનબદ્ધ રીતે શહેરના નિર્દિષ્ટ હોર્કીંગ ઝોન્સમાં સમાવેશ કરવામાં આવશે. તે થકી શહેરના ટ્રાફિકની સમસ્યાના ઉકેલના સાથે સાથે કોર્પોરેશનની આવકમાં પણ ગણ્ય વધારો થશે. આ કામગીરીના જોડે જોડે Urban Livelihood Mission ના કામગીરીને પણ પ્રાથમિકતા સાથે અમલ કરવામાં આવશે.
- ૧૦) મીશન મીલીયન ટ્રીઝની સફળતાને ધ્યાને રાખી ચાલુ વર્ષમાં મીશન મલ્ટી-મીલીયન ટ્રીઝ (Mission Multi-Million Trees) ના ઝુંબેશને અમલમાં મુકીશું. જે થકી શહેરમાં તમામ ગ્રીન બેલ્ટના પ્લોટો અને ખુફી જગ્યાઓમાં સઘન વનીકરણની કામગીરી કરીશું. શહેરના તમામ શાળાઓ અને અન્ય સંસ્થાઓને જોડીને આ ઝુંબેશમાં મહત્તમ જનભાગીદારી સુનિશ્ચિત કરીશું.

- ૧૧) સમગ્ર સયાજીબાગ ઝૂને પ્રાણીઓ અને પર્યટકો માટે ઉત્તમ વ્યવસ્થાઓ સાથે પુનઃ નિર્માણ કરવાની કામગીરી ચાલુમાં છે. એ અંતર્ગત પક્ષીઓ માટે ભારતની સૌથી વિશાળ એવીયરી (Aviary) ચાલુ વર્ષે તૈયાર કરવામાં આવશે, જે આવતા દિવસોમાં તમામ શહેરીજનો માટે સૌથી આકર્ષણનું કેન્દ્ર બનશે. મહાનગરપાલિકા દ્વારા બાળકોના Entertainment અને Adventure Activity માટે નવા વિકસાવેલ તળાવો ઉપર આયોજનબદ્ધ કામગીરી કરવામાં આવશે. કામઠીબાગમાં હયાત ટ્રેન ઉપરાંત PPP ધોરણે જ બુલેટ ટ્રેનના નમૂનારૂપ એક નવી ટ્રેન પણ ચાલુ કરવામાં આવશે, જે સંપૂર્ણ એરકન્ડીશન હશે. આજવા ગાર્ડનમાં અદ્યતન અને સુવિધાયુક્ત Amusement Park ની કામગીરી પણ ચાલુ વર્ષે પુર્ણ કરીને લોકાર્પણ કરવામાં આવશે. આજવા બાગમાં સફારી પાર્કનું કામ પણ ચાલુ વર્ષમાં પુર ઝડપથી અમલમાં મુકીશું.
- ૧૨) તમામ આરોગ્ય કર્મચારીઓના સેવાઓને વધુ અસરકારક અને પરીણામલક્ષી બનાવવા માટે સ્માર્ટ મોનીટરીંગ અમલમાં મુકાશે. જે અંતર્ગત તમામ આરોગ્ય કર્મચારીઓને પોતાના કામગીરીના પ્લાનિંગ અને રીપોર્ટિંગ માટે ટેબલેટ આપવામાં આવશે અને સોફ્ટવેર દ્વારા Online Real-Time Monitoring થશે. આંગણવાડીઓના કામગીરીને પણ સુદૃઢ બનાવીને કુપોષણમુક્ત વડોદરાના દિશામાં પરીણામલક્ષી કામગીરી થશે.
- ૧૩) અગ્નિશમન અને તાત્કાલીક સેવાઓને વધુ સુદૃઢ બનાવીને કોઈ અકસ્માત ના બને એ દિશામાં નિવારાત્મક કામગીરી પણ કરવામાં આવશે. ઉંચી ઈમારતો માટે ૯૦ મીટરની ઉંચાઈ સુધી સેવા પુરી પાડી શકે તે પ્રકારના હાઇડ્રોલીક એલીવેટેડ પ્લેટફોર્મની સેવાઓ યુક્ત નવા અગ્નિશમન વાહનની ખરીદી કરવામાં આવશે. શહેરના તમામ વિસ્તારોમાં આરોગ્ય તંત્ર, અગ્નિશમન તંત્ર અને ૧૦૮ સેવાઓને સંકલનથી કામ કરાવવામાં આવશે.
- ૧૪) શહેરના હેરીટેજ સીટી તરીકેના ઓળખને પુનઃ સ્થાપિત કરવા માટેના અથાગ પ્રયત્નો ચાલુ વર્ષમાં પણ થતા રહેશે. સ્માર્ટ સીટી અંતર્ગત ABD વિસ્તારમાં ચાર દરવાજાના વિસ્તારનો સમાવેશ કરવામાં આવ્યો છે. ચાલુ વર્ષે Sursagar Lake-front Development Project ને ખૂબ તેજીથી અમલમાં મુકવામાં આવશે. હેરીટેજ સેલને પુનઃ જિવિત કરી નિષ્ણાંતોની સેવા લેવામાં આવશે. GACL ના સહીયોગથી તૈયાર થયેલ Vadodara on Foot app ને વધુ લોકપ્રિયતા મળે અને Heritage Walk દ્વારા શહેરના વિરાસતને પર્યટકો અને શહેરીજનો સુધી પહોંચાડવાના પ્રયત્નો કરવામાં આવશે. શહેરની તમામ ઐતિહાસિક વાવોનું પુનઃ નિર્માણ કરવા માટે આ બજેટમાં વિશેષ જોગવાઈ પણ કરવામાં આવી છે.
- ૧૫) શહેરના અલગ અલગ વિસ્તારમાં MGVCL સાથે સંકલનમાં રહીને તબક્કાવાર તમામ ઓવરહેડ વીજલાઈનોને અંડરગ્રાઉન્ડ કરવાની કામગીરી હાથ ઉપર લેવાશે. પ્રથમ તબક્કામાં શહેરના હેરીટેજ વિસ્તારમાં આ કામગીરીને પ્રાથમિકતા સાથે લેવાશે. ત્યાર પછી સ્માર્ટ સીટીના ABD વિસ્તારમાં પણ Multi Utility Duct દ્વારા પણ તમામ Underground Cable વ્યવસ્થા સુનિશ્ચિત કરવામાં આવશે.

ઉપરોક્ત મુજબના મુખ્ય વિષયોને આવરી લઈને શહેરના સર્વાંગી અને સર્વ સમાવેશક વિકાસ માટે હરણફાળ કામગીરી આવતા વર્ષમાં થવાની છે. આ દ્યેય સાથે મહાનગરપાલિકા દ્વારા જયારે આયોજન કરાતુ હોય તો નગરજનો તરફથી પણ પોતાના લોકભાગીદારી વધારીને સહયોગ આપવા અનિવાર્ય બને છે. એ દિશામાં ચાલુ બજેટમાં કેટલાક કરવેરામાં સુધારાઓ સુચવવા માંગીએ છીએ, જેમાં પણ સામાન્ય માણસને ઓછામાં ઓછા બોજા પડે એ ધ્યાન રાખવામાં આવ્યું છે. કરવેરામાં વધુ પાર્દશક્તા અને સરળતા લાવવા માટે Transparent and Simplified Taxation ના પ્રયાસ કરવામાં આવી રહ્યા છે. જેના મુખ્ય પાસાઓ નીચે મુજબ છે.

Transparent and Simplified Taxation

- ૧) GIS Mapping દ્વારા તમામ મિલકતનું ડીઝીટલાઈઝેશન કરવામાં આવી રહ્યું છે. જેને લીધે તમામ મિલકતો વિષેની માહિતી ત્વરિત મળી શકશે તથા તેને લગત ફરીયાદ નિવારણમાં સરળતાં રહેશે. મહાનગરપાલિકાના ઉચ્ચ અધિકારીઓ દ્વારા ટેક્ષના ભરણાં લગત માહિતી ત્વરિત મળી શકશે. GIS Mapping ઉપરથી કોઈપણ પ્રોપર્ટી નવીન બંધાશે તો પણ તેની માહિતી મળશે અને તેને લીધે આકારણી વગરની કોઈપણ મિલકત બાકી નહીં રહે.
- ૨) GIS સર્વે આધારિત તમામ મિલકતોના સર્વે નંબર મળવાથી હાલ જે સ્થળ પરીબળમાં લોકેટેડ એરીયા બ્લોકીંગ દ્વારા વર્ગીકરણ કરવામાં આવ્યું છે, તેને બદલે સર્વે નંબર આધારે જંત્રી ઉપરથી સ્થળ પરીબળનો સુધારો કરી શકાશે.
- ૩) GIS સર્વે દ્વારા તમામ મિલકતોના પોસ્ટલ એડ્રેસ પ્રાપ્ત થવાના કારણે મહાનગરપાલિકાના મિલકત વેરાના બિલ તથા કોઈપણ મિલકતને લગત નોટીસ તથા સૂચના સરળતાથી બજાવી શકાશે.
- ૪) રહેણાંક અને બીનરહેણાંકની મિલકતોમાં માલિક તેમજ ભાડુઆતનો અલગ અલગ ભારાંક છે તેને એકસરખો કરવાનું સૂચન છે. જેથી કરદાતાની આવતી ખોટી ફરીયાદો કે રજુઆત નિયંત્રિત કરી શકાશે અને વાંધા અરજીઓમાં ઘટાડો થશે. જેથી મહાનગરપાલિકાના કરવેરા તંત્રના મેનઅવર્સનો બચાવ કરી મેનપાવરનો મહત્તમ ઉપયોગ કરી શકાશે.
- ૫) શહેરના નાગરિકો પોતાની મિલકતનો અંદાજીત વેરો કેટલો આવશે તેની ગણતરી કરી શકે તે હેતુથી મહાનગરપાલિકાની વેબસાઈટ ઉપર Self Assessment ની સુવિધા ઉપલબ્ધ કરવામાં આવશે.

બજેટની સમીક્ષા :

ચાલુ વર્ષે ૨૦૧૭-૧૮ માં મિલકત વેરા તથા અન્ય વેરામાં સઘન વસુલાત ઝુંબેશ ચલાવી વેરાની આવકમાં વધારો મેળવેલ છે. જેના કારણે મહેકમ તથા નિભાવણીનાં વધતા ખર્ચને પહોંચી વળી શકાયુ છે. તેમજ રાજ્ય સરકારશ્રી દ્વારા વિવિધ યોજનાઓ હેઠળ સમયાંતરે ફાળવેલ ગ્રાંટના કારણે મહાનગરપાલિકા વિકાસની ગતિને એક નવા શિખરે લઈ જવા સફળ રહ્યું છે. અને આ ગતિ ચાલુ રહે તેના ઉદ્દેશ સાથે સને ૨૦૧૭-૧૮ નું રિવાઈઝ તથા સને ૨૦૧૮-૧૯ નું ડ્રાફ્ટ અંદાજપત્ર રજુ કરતા મને ઘણો આનંદ થાય છે.

સને ૨૦૧૭-૧૮ ના રિવાઈઝ તથા સને ૨૦૧૮-૧૯ ના ડ્રાફ્ટ અંદાજો, રેવન્યુ બજેટ પત્રક-અ તથા કેપીટલ બજેટ પત્રક-બ નીચે મુજબ છે.

પત્રક- અ રેવન્યુ બજેટ

(રૂ. કરોડમાં)

| અ.નં. | વિગત | ૨૦૧૭-૧૮ નો મંજુર અંદાજ | ૨૦૧૭-૧૮ નો રીવાઈઝ અંદાજ | ૨૦૧૮-૧૯ નો ડ્રાફ્ટ અંદાજ |
|-------|-----------------------|------------------------|-------------------------|--------------------------|
| અ. | પુરાંત બાકી | ૧૫.૫૪ | ૨૭.૬૪ | ૨૨.૭૮ |
| બ. | રેવન્યુ આવક | ૧૦૭૨.૩૯ | ૧૧૦૧.૫૩ | ૧૦૮૭.૬૦ |
| | સુચિત વધારો | ૦.૦૦ | ૦.૦૦ | ૮૦.૧૦ |
| ક | રેવન્યુ ખર્ચ | ૧૦૦૮.૩૮ | ૧૦૫૬.૩૯ | ૧૦૭૪.૬૨ |
| | કેપીટલ બજેટમાં લઈ જવા | ૫૦.૦૦ | ૫૦.૦૦ | ૭૫.૦૦ |
| | સિલક | ૨૯.૫૫ | ૨૨.૭૮ | ૪૦.૮૬ |

પત્રક - બ. કેપીટલ બજેટ

(રૂ. કરોડમાં)

| અ.નં. | વિગત | ૨૦૧૭-૧૮ નો મંજૂર અંદાજ | ૨૦૧૭-૧૮ નો રીવાઈઝ અંદાજ | ૨૦૧૮-૧૯ નો ડ્રાફ્ટ અંદાજ |
|-------|-------------------------|------------------------|-------------------------|--------------------------|
| અ. | પુરાંત બાકી | ૯.૯૬ | ૩.૫૧ | ૦.૨૩ |
| બ. | રેવન્યુ બજેટમાંથી તબદીલ | ૫૦.૦૦ | ૫૦.૦૦ | ૭૫.૦૦ |
| ક. | કેપીટલ આવક | ૨૪૧.૨૬ | ૨૩૬.૨૯ | ૩૨૭.૨૮ |
| ડ. | આંતરીક ભંડોળ/લોન | ૧૮૫.૦૦ | ૧૨૦.૦૦ | ૮૫.૦૦ |
| | કુલ કેપીટલ જમા | ૪૮૬.૨૨ | ૪૦૯.૮૦ | ૪૮૭.૫૧ |
| | કેપીટલ ખર્ચ | ૪૮૪.૧૨ | ૪૦૯.૫૭ | ૪૭૮.૬૭ |
| | સિલક | ૨.૧૦ | ૦.૨૩ | ૮.૮૪ |

સને ૨૦૧૭-૧૮ ના રીવાઈઝ બજેટની સમીક્ષા

અ.) રેવન્યુ બજેટ :

વડોદરા મહાનગરપાલિકા મહેકમ નિભાવણી અને વિકાસ કામો માટે સ્વભંડોળ પર જ આધારીત છે. ગત વર્ષોની ઓફટ્રોયની આવક અને તેમા વર્ષો વર્ષ થતો વધારો પાલિકાને ઘણો લાભદાયી રહેલ હતો. અત્રે સ્વભંડોળમાંથી જોઈતી મદદ મળી રહેતી હતી. જો કે વર્ષ ૨૦૧૪ તથા ૨૦૧૬ ની ઓફટ્રોયની વળતર ગ્રાંટમાં થોડોક વધારો મળવા પામેલ છે. જો કે તે પુરતો રહેતો નથી.

સને ૨૦૧૭-૧૮ ના રેવન્યુ આવકના રૂ.૧૦૭૨.૩૯ કરોડના અંદાજ સામે રીવાઈઝ અંદાજ રૂ.૧૧૦૧.૫૩ કરોડ થવા જઈ રહેલ છે. જેની સામે રેવન્યુ ખર્ચ રૂ.૧૦૦૮.૩૮ કરોડના અંદાજ સામે રૂ.૧૦૫૬.૩૯ કરોડ જેટલો થવા પામશે. તેમ છતાં કેપિટલ બજેટમાં લઈ જવા રેવન્યુ સરપ્લસ રૂ.૫૦.૦૦ કરોડ મળી રહેવા સંભવ છે.

બ.) કેપિટલ બજેટ :

સને ૨૦૧૭-૧૮ માં કેપિટલ ખર્ચ રૂ.૪૮૪.૧૨ કરોડ અંદાજેલ હતો પરંતુ રીવાઈઝ કેપિટલ ખર્ચ રૂ.૪૦૯.૫૭ કરોડ નો થવા સંભવ છે. જેથી લોનનો અંદાજ જે રૂ.૧૮૫.૦૦ કરોડ હતો તે ઘટીને રીવાઈઝ અંદાજ રૂ.૧૨૦.૦૦ કરોડ થવા સંભવ છે. સને ૨૦૧૬-૧૭ ના ખરેખર કેપિટલ ખર્ચ રૂ.૧૦૮.૫૧ કરોડ થયેલ છે .જેની સામે સને ૨૦૧૭-૧૮ નો રીવાઈઝ કેપિટલ ખર્ચ રૂ.૪૦૯.૫૭ કરોડ થવા સંભવ છે. જે સને ૨૦૧૬-૧૭ ના ખરેખર ખર્ચની સરખામણી એ રૂ.૩૦૧.૦૬ કરોડ નો વધારો થવા સંભવ છે.

સને ૨૦૧૮-૧૯ ના ડ્રાફ્ટ બજેટની સમીક્ષા

અ.) રેવન્યુ બજેટ :

સને ૨૦૧૮-૧૯ માં રેવન્યુ આવક સને ૨૦૧૭-૧૮ ના રીવાઈઝ અંદાજની સરખામણી એ રૂ.૧૧૦૧.૫૩ કરોડ થી વધીને રૂ.૧૧૬૭.૭૦ કરોડ થવા અંદાજ છે. સાથે સાથે રેવન્યુ ખર્ચ પણ સને ૨૦૧૭-૧૮ ના રીવાઈઝ અંદાજ રૂ.૧૦૫૬.૩૯ કરોડ થી વધીને રૂ.૧૦૭૪.૬૨ કરોડ થવા સંભાવના છે. જેથી રેવન્યુ સરપ્લસ રૂ.૭૫.૦૦ કરોડ થવાનો અંદાજ છે.

બ.) કેપિટલ બજેટ :

ગત વર્ષોની વિકાસની ગતિ ચાલુ રહે તથા તેને વેગ મળે તે હેતુથી જમીન વેચાણથી આવક મેળવી સને ૨૦૧૮-૧૯ માં કેપિટલ આવક રેવન્યુ સરપ્લસ સહીત રૂ.૪૮૭.૫૧ કરોડ થવા અંદાજ છે. અને કેપિટલ ખર્ચ રૂ.૪૭૮.૬૭ કરોડ નો થવાનો અંદાજ છે .આ કેપિટલ ખર્ચ ને પહોંચી વળવા રૂ.૮૫.૦૦ કરોડ જેટલી લોન લેવાનો અંદાજ છે.

સને ૨૦૧૮-૧૯ માં કેપિટલ ખર્ચનું નીચે મુજબનું મુખ્ય અંદાજાયેલ આયોજન

| | |
|-------------------------------|-----------------|
| જુદી જુદી યોજના ના ફાળાની રકમ | રૂ. ૮૫.૦૦ કરોડ |
| રોડ અને પૂલો | રૂ. ૧૨૦.૩૦ કરોડ |
| પાણી પૂરવઠા | રૂ. ૩૪.૮૮ કરોડ |
| ડ્રેનેજ | રૂ. ૪૪.૮૫ કરોડ |
| વરસાદી ગટર | રૂ. ૩૩.૫૦ કરોડ |
| હાઉસીંગ / બીલ્ડીંગ | રૂ. ૪૬.૮૬ કરોડ |
| જમીન વળતર | રૂ. ૩૦.૨૫ કરોડ |
| આરોગ્ય/માર્કેટ/જન્મ-મરણ | રૂ. ૧૧.૯૦ કરોડ |
| બાગ-બગીચા | રૂ. ૧૫.૫૨ કરોડ |
| અગ્નિશામન | રૂ. ૮.૨૦ કરોડ |
| સ્ટ્રીટ લાઇટ | રૂ. ૬.૪૨ કરોડ |
| કોમ્પ્યુટરાઇઝેશન | રૂ. ૧૦.૦૩ કરોડ |
| અન્ય વિકાસ ખર્ચ | રૂ. ૩૦.૯૬ કરોડ |

➤ સ્વર્ણિમ જયંતી મુખ્યમંત્રી શહેરી વિકાસ યોજના :

માનનીય મુખ્યમંત્રીશ્રીએ શહેરી વિકાસ વર્ષ-૨૦૦૫ અન્વયે નગરોના સંકલિત વિકાસ માટે એક વિઝન સાથે વિકાસની વિસ્તૃત પરિભાષા રજુ કરી રાજ્યના નગરોમાં હાથ ધરવાના કામો માટે જે સુચનો કરેલ હતા તેના આધારે શહેરીકરણ ના તમામ પાસાઓને આવરી લેતુ વિસ્તૃત અને લાંબાગાળાનું આયોજન નજર સમક્ષ રાખી “સ્વર્ણિમજયંતી મુખ્યમંત્રી શહેરી વિકાસ યોજના” નો અમલ કરવામાં આવેલ છે.

❖ યુડીપી- ૫૭ (વર્ષ ૨૦૧૨-૧૩ અને ૨૦૧૩-૧૪) :

સ્વર્ણિમ જયંતી મુખ્યમંત્રી શહેરી વિકાસ યોજના અંતર્ગત યુડીપી-૫૭ વર્ષ ૨૦૧૨-૧૩ પેટે કુલ ૧૨૦ કામો માટે રૂ.૩૩૫.૦૪ કરોડના કામોને મંજૂરી મળેલ છે, તે પૈકી બધા કામો પૂર્ણ થયેલ છે, યુડીપી-૫૭ વર્ષ ૨૦૧૩-૧૪ પેટે ૪૧ કામો સંદર્ભે સરકારશ્રી દ્વારા ફાળવેલ ૮૪ કરોડ ગ્રાંટનો ૧૦૦% ખર્ચ પૂર્ણ થયેલ છે.

❖ યુડીપી- ૭૮ :

• સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૨-૧૩ પેટે ૫૮ કામો સંદર્ભે સરકારશ્રી દ્વારા ૭૫.૦૦ કરોડ ફાળવેલ ગ્રાંટનો ૧૦૦% ખર્ચ પૂર્ણ થયેલ છે, અને વર્ષ ૨૦૧૩-૧૪ પેટે ૧૬૮ કામો સંદર્ભે સરકારશ્રી દ્વારા ૭૨.૦૦ કરોડ ફાળવેલ ગ્રાંટનો ૧૦૦% ખર્ચ પૂર્ણ થયેલ છે.

- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૪-૧૫ અને ૨૦૧૫-૧૬ પેટે વિવિધ પ્રોજેક્ટ્સ તથા લોકોપયોગી સુવિધાઓનાં કુલ ૧૯૨ કામો માટે રૂ.૪૭૪.૧૦ કરોડની વહીવટી મંજૂરીની દરખાસ્ત ગુજરાત મ્યુનિસિપલ ફાયનાન્સ બોર્ડ સમક્ષ રજુ કરેલ છે, જેની સામે વડોદરા મહાનગરપાલિકા ને વર્ષ ૨૦૧૪-૧૫ પેટે રૂ.૨૩૭.૦૦ કરોડનું અનુદાન અને વર્ષ ૨૦૧૫-૧૬ પેટે રૂ.૧૪૯.૦૦ કરોડનું અનુદાન ફાળવવા ઠરાવવામાં આવેલ છે. જેમાં, કુલ કામો પૈકી ૧૮૭ કામો પૂર્ણ થયેલ છે તથા કુલ રૂ.૨૭૯.૪૧ કરોડ નો ખર્ચ થયેલ છે.
- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૫-૧૬ પેટે રોડ રીસર્ફેસિંગ યોજના પેટે રૂ.૪૫.૦૦ કરોડની ફાળવણી ગુજરાત મ્યુનિસિપલ ફાયનાન્સ બોર્ડ દ્વારા કરવામાં આવેલ જેમાં કુલ ૩૫૦ કામોનો સમાવેશ કરવામાં આવેલ, જેમાં મહદઅંશે કામો પૂર્ણ કરેલ છે, જેમાં કુલ રૂ.૨૯.૩૮ કરોડનો ખર્ચ થયેલ છે.
- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૬-૧૭ પેટે વિવિધ પ્રોજેક્ટ્સ તથા લોકોપયોગી સુવિધાઓનાં કુલ ૧૯ કામો માટે રૂ.૨૩૦.૭૪ કરોડની વહીવટી મંજૂરીની દરખાસ્ત તા.૨૩-૦૬-૨૦૧૬ નાં રોજ ગુજરાત મ્યુનિસિપલ ફાયનાન્સ બોર્ડ સમક્ષ રજુ કરેલ, જેની સામે વડોદરા મહાનગરપાલિકાને રૂ.૧૫૩.૦૦ કરોડનું અનુદાન ફાળવવામાં આવેલ છે. જેમાં કુલ ૪ કામો પૂર્ણ થયેલ છે તથા રૂ.૮૯.૫૧ કરોડ નો ખર્ચ થયેલ છે. અન્ય કામો પ્રગતિ હેઠળ છે.
- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૬-૧૭ યોજના અંતર્ગત શહેરી સડક યોજના પેટે (યુડીપી-૭૮, વર્ષ ૨૦૧૬-૧૭) ગુજરાત મ્યુનિસિપલ ફાયનાન્સ બોર્ડ દ્વારા રૂ.૨૯.૦૦ કરોડની ફાળવણી કરેલ, જેમાં કુલ ૧૭ કામોનો સમાવેશ કરવામાં આવેલ, તમામ ૧૭ કામો પૂર્ણ થયેલ છે તથા કુલ રૂ.૪૯ કરોડનો ખર્ચ થયેલ છે.
- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૬-૧૭ યોજના અંતર્ગત આઉટ ગ્રોથ વિસ્તારનાં વિકાસ માટે રૂ.૭૯.૦૦ લાખ ગુજરાત મ્યુનિસિપલ ફાયનાન્સ બોર્ડ દ્વારા ફાળવવામાં આવેલ છે, જેમાં સમાવિષ્ટ પાણી પૂરવઠાનું કામ પ્રગતિ હેઠળ છે.
- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૭-૧૮ પેટે વિવિધ પ્રોજેક્ટ્સ તથા લોકોપયોગી સુવિધાઓનાં કુલ ૧૧૭ કામો માટે રૂ.૧૮૪.૧૩ કરોડની વહીવટી મંજૂરીની દરખાસ્ત તા.૨૬-૦૯-૨૦૧૭ નાં રોજ ગુજરાત મ્યુનિસિપલ ફાયનાન્સ બોર્ડ સમક્ષ રજુ કરેલ છે, જેની સામે વડોદરા મહાનગરપાલિકા ને રૂ.૧૪૫.૦૯ કરોડનું અનુદાન ફાળવવા ઠરાવવામાં આવેલ છે. જેમાં સમાવિષ્ટ કામો હાલ પ્રગતિ હેઠળ છે.
- સ્વર્ણિમ જયંતી મુખ્યમંત્રી શહેરી વિકાસ યોજના યુડીપી-૭૮ અંતર્ગત વર્ષ ૨૦૧૭-૧૮ યોજના અંતર્ગત શહેરી સડક યોજના પેટે (યુડીપી-૭૮, વર્ષ ૨૦૧૭-૧૮) ગુજરાત મ્યુનિસિપલ ફાયનાન્સ બોર્ડ દ્વારા રૂ.૨૯.૦૦ કરોડની ફાળવણી કરેલ, જેમાં કુલ-૨૨ કામોનું સમાવેશ કરવામાં આવેલ છે. જેની કામગીરી હાલ પ્રગતિ હેઠળ છે.

❖ આગવી ઓળખનાં કામો :

- સ્વર્ણિમ જયંતી મુખ્યમંત્રી શહેરી વિકાસ યોજના અંતર્ગત આગવી ઓળખના કુલ ૧૦ કામો પેટે રૂ.૨૩૧.૦૦ કરોડના કામોને મંજૂરી મળેલ છે. જે પૈકી ૮ કામો પ્રગતિ હેઠળ છે, તથા ૨ કામ પૂર્ણ થયેલ છે. સરકારશ્રી દ્વારા સદર યોજના હેઠળ કુલ રૂ.૧૮૬.૦૦ કરોડની ગ્રાન્ટ સામે રૂ.૧૧૭.૯૦ કરોડ નો ખર્ચ થયેલ છે.
- સ્વર્ણિમ જયંતી ઉજવણી હેઠળ ખાનગી સોસાયટીઓમાં જનભાગીદારી થી રસ્તા, સ્ટ્રીટલાઈટ તથા પાણીની નળીકાના લોક ઉપયોગી કામો માટે રાજ્ય સરકારશ્રી દ્વારા કુલ રૂ.૨૦૪.૧૯ કરોડ (૭૦% ફાળો) ફાળવવામાં આવેલ છે. વડોદરા મહાનગરપાલિકા દ્વારા ૧૦% ફાળો આ સુવિધાઓ માટે આપવાનો હોય છે. જ્યારે બાકીના ૨૦% ખાનગી સોસાયટીઓએ ફાળો આપવાનો રહે છે. આ યોજના

હેઠળ અંદાજિત ૩૪૬૫ ખાનગી સોસાયટીઓ લાભાન્વીત થયેલ છે. જેનાં કારણે સોસાયટીઓમાં સ્વચ્છતાનું પ્રમાણ વધેલ છે. તથા શહેરીજનોની સુખાકારીમાં પણ વધારો થયેલ છે.

- આ ઉપરાંત કુલ ૩૦૦ આંગણવાડી માટે રૂ.૧૬.૭૭ કરોડની ગ્રાંટ મંજૂર કરેલ છે. કુલ ૩૦૦ આંગણવાડી પૈકી ૨૦૬ આંગણવાડીઓ નાં કામો પૂર્ણ થયેલ છે. અને ૮ આંગણવાડીઓ ના કામો પ્રગતિ હેઠળ છે.

➤ વડોદરા સ્માર્ટ સીટી :

- દેશભરનાં ૯૮ શહેરોને સ્માર્ટ સીટી બનાવવાનાં ભાગરૂપે વડોદરા શહેરનો પણ સમાવેશ કરેલ છે.
- વડોદરા શહેરની સમૃદ્ધ સંસ્કૃતિ અને સ્થાપત્ય (વારસો) ના સંરક્ષણ અને વિકાસ કરવા માટે તેના સંવેદનશીલ પરિવર્તન દ્વારા વડોદરા શહેરને વાયબ્રન્ટ શહેર તરીકે વિકસાવવા માટે અને સમાન તથા ટકાઉ વિકાસ દ્વારા શહેરના નાગરીકો માટે આંતરરાષ્ટ્રીય કક્ષાની જીવનશૈલી પુરી પાડવાનો દ્રષ્ટીકોણ સાથે વડોદરા શહેરનાં નાગરીકો, નામાંકીત બુદ્ધજીવીઓ, એન.જી.ઓ. વિગેરે સાથેનાં સુચન/ અભિપ્રાયો મેળવી આશરે રૂ.૨૦૦૯ કરોડ ની દરખાસ્ત સરકારશ્રી માં રજુ કરવામાં આવેલ હતી.
- સ્માર્ટ સીટી બનાવવા માટેના મિશનના બીજા તબક્કામાં વડોદરા શહેરની પસંદગી થયેલ છે.
- સ્માર્ટ સીટી માટે એસ.પી.વી. બનાવવાની દરખાસ્ત ને સામન્ય સભાની મંજૂરી મળેલ છે અને હાલમાં તેને રાજ્ય સરકારશ્રી મંજૂરી મળ્યા બાદ વડોદરા સ્માર્ટ સીટી ડેવલોપમેન્ટ લીમિટેડ નામની કંપની હાલ કાર્યરત છે.

૧) ABD પ્રોજેક્ટ્સ :

સીટી સ્કવેરનું બાંધકામ, સ્થાપત્યોનો અને બગીચાઓ પુનઃઉત્થાન, વિશ્વામિત્રી રીવરફ્રંટમાં વિવિધતાનો ઉમેરો, પાણી પુરવઠા માટેનાં સ્માર્ટ સોલ્યુશન, સુવેઝ માટેનાં સ્માર્ટ સોલ્યુશન, સોલિડ વેસ્ટ માટેનાં સ્માર્ટ સોલ્યુશન, પાણીના સ્ત્રોતોનાં રીચાર્જ માટેનાં સ્માર્ટ સોલ્યુશન, પુનઃપ્રાપ્ય (રીન્યુએબલ) ઊર્જા માટેનાં સ્માર્ટ સોલ્યુશન સહ સ્ટ્રીટલાઇટીંગ, નોન મોટોરાઇઝ્ડ પરિવહન (NMT) સુવિધાઓ માટેનાં સ્માર્ટ સોલ્યુશન, સ્લમ-ફ્રી વિસ્તાર, વાંચનાલય, ઇ-લર્નિંગ સેન્ટર, વ્યવસાયિક ટ્રેનીંગ સેન્ટર, સુરક્ષિત શહેર.

૨) PAN CITY પ્રોજેક્ટ્સ :

- ૧) ઇન્ટ્રીગ્રેટેડ ઓપરેશન સેન્ટર – કમાન્ડ અને કંટ્રોલ સેન્ટર
- ૨) સ્માર્ટ પબ્લિક વાહન વ્યવહાર સહિતના સ્માર્ટ બસ ટર્મિનસ
- ૩) વન વડોદરા મોબાઇલ એપ્લીકેશન
- ૪) સીટી વાઇ-ફાઇ
- ૫) હેલ્થ મેનેજમેન્ટ અને ઇન્ફોર્મેશન સિસ્ટમ(HMIS) અને હેલ્થ કાર્ડ
- ૬) જી.આઇ.એસ. (સ્તરીય અને ભુગર્ભીય ઇન્ફોર્મેશન સિસ્ટમ) અને એન્ટરપ્રાઇઝ રીસોર્સ પ્લાનીંગ સિસ્ટમ(ERP)

❖ પૂર્ણ થયેલ કામો :

- સ્માર્ટ સીટી અંતર્ગત City WiFi & Intelligent Poles નો PPP ધોરણે, પ્રથમ તબક્કામાં કુલ ૨૦૦ પોલ લગાવવામાં આવશે, તથા બીજા તબક્કામાં વધુ ૨૫૦ પોલ લગાવવાની કામગીરી હાથ ધરવામાં આવનાર છે.
- નાગરીકોને આશરે દરરોજ ૩૦ મિનિટ અથવા ૧૦૦ MB ફ્રી વાઇ-ફાઇ, પી.પી.પી.ના ધોરણે ઉપલબ્ધ કરાવવામાં આવેલ છે. હાલમાં કુલ ૧૨ પોલ ઉપર વાઇ-ફાઇની સેવા ચાલુ કરવામાં આવી છે.

- વડોદરા શહેરના જનતાની સુરક્ષા માટે શહેરનાં જુદા જુદા વિસ્તારો, રસ્તાઓ તેમજ ઇમારતોમાં સી.સી. ટી.વી. તેમજ પાણી પુરવઠાને લગતી સ્કાડા સીસ્ટમનું સેન્ટ્રલી મોનીટરીંગ અને કંટ્રોલીંગ કરવા માટે બદામડી બાગ ખાતે નવીન સીટી કામાન્ડ એન્ડ કંટ્રોલ સેન્ટર બનાવવાનું કામ (કુલ પ્રોજેક્ટ કોસ્ટ : રૂ.૯૬.૮૩ કરોડ)
- શહેરનાં મુલાકાતીઓ, દેશ-વિદેશનાં પર્યટકો તેમજ પ્રવાસીઓ વડોદરા શહેરનાં મહત્વપૂર્ણ વારસો તથા તેનાં પર્યટન સ્થળોની માહિતી એક જ સ્થળે સરળતાથી અને સહજ રીતે મળી શકે તે સીટી ઇન્ફોર્મેશન સેન્ટર બનાવવાનું કામ (કુલ પ્રોજેક્ટ કોસ્ટ: રૂ.૧.૪૨ કરોડ)

❖ પ્રગતિ હેઠળના કામો :

- સેન્ટ્રલ કમાન્ડ એન્ડ કંટ્રોલ સેન્ટર (IOC & CCC), શહેરના બદામડી બાગ ખાતે એડવાન્સ લેવલની ડીઝાઇન અને ICT ટેકનોલોજીનો મહત્તમ ઉપયોગ કરીને બનવામાં આવેલ છે. સીટી કમાન્ડ સેન્ટરમાં GIS, CCTV Surveillance, ERP, SCADA, Call Center, Police Department, Disaster Management, Fire Bridge, IT Department તથા Emergency Response Team ના સ્ટાફ સંબંધિત બધી જ કામગીરીનું સેન્ટ્રલી મોનીટરીંગ કરવામાં આવશે. (રૂ.૮૮.૮૭ કરોડ)
- ERP (Enterprise Resource Planning) – એક Integrated Common Platform ઉપર સિસ્ટમ બનશે કે જેના થકી ડેટાનું ડુપ્લીકેશન અટકશે તથા તમામ ડિપાર્ટમેન્ટ Fully Computerised થશે, બધા પ્રકારની માહિતી ત્વરિત મળી શકશે. મહાનગરપાલિકાની સિસ્ટમની Security વધશે. (રૂ.૨૯.૦૮ કરોડ)
- Geographical Information System (GIS) ઓન સર્વેસ, જેના થકી પ્રોપર્ટી ટેક્સ લગતની તમામ માહિતી સરળતાથી અને ત્વરિત મળી શકશે. આ ઉપરાંત, જમીનના રીઝર્વેશન, ફાળવણી, વિગેરે ની માહિતી તથા આપણી મિલકતો સંબંધિત તમામ માહિતી GIS દ્વારા ત્વરિત ઉપલબ્ધ થઈ શકશે. મીસીંગ પ્રોપર્ટી તથા આખા વડોદરાની પ્રોપર્ટીની માહિતી મળશે તથા સ્ટ્રીટલાઇટ, સ્ટ્રોમ વોટર, સોલીડ વેસ્ટ મેનેજમેન્ટ, વ્હીકલપુલ, વિગેરેમાં કોઈ ફોલ્ટ હશે તો તેની Pictorial માહિતી મેળવીને તેનું નિરાકરણ સચોટ અને ત્વરિત મેળવી શકાશે. સદરહુ કામગીરી ૭૦ ટકા પૂર્ણ થયેલ છે. (રૂ.૨૦.૫ કરોડ)
- જનમહલ-મલ્ટી મોડલ સીટી ટ્રાન્સપોર્ટ હબ (ફેઝ-૧) PPP ધોરણે
 - સેન્ટ્રલ ટ્રાન્સપોર્ટ હબ બાંધવા માટેનો ફૂલ સમય –સિટી બસ ટર્મિનલના બાંધકામ માટે ૧૮ માસ અને કોમર્શિયલ સુવિધાઓના બાંધકામ માટે ૩૬ માસ
 - ૨૫ બસ પ્લેટફોર્મ પૈકી ૨૦ સીટી બસ માટે અને ૫ GSRTC માટે
- સ્માર્ટ સીટી અંતર્ગત સીટી બસ સર્વિસ: સ્માર્ટ સીટી અંતર્ગત આગામી ૧૦-વર્ષના આયોજનના ભાગરૂપે સીટી બસ સર્વિસને આધુનિક સીસ્ટમોથી સજ્જ તેમજ સ્માર્ટરીતે અપડેડ કરવી અત્યંત આવશ્યક જણાંતા રાજ્યની અન્ય સીટી મુજબ પ્રતિ કી.મી.ના દરના મોડલ અપનાવી વડોદરા શહેરમાં ૧૫૦-મીડી બસ પ્રોક્યુર, ઓપરેટ અને મેન્ટેઇન કરવા માટેનો નવીન ૧૦-વર્ષ માટે ઈજારો કરવામાં આવેલ છે. આ ઈજારા અંતર્ગત ઈજારદાર દ્વારા કુલ ૧૫૦-બસો ઓપરેટ કરવામાં આવશે. જે પૈકી ૨૦-જેટલી એ.સી. બસ ઓપરેટ કરવાની રહેશે.આ તમામ બસો CNG સંચાલિત, જીપીએસ, વાઇફાઇ, એલ.ઇ.ડી ડીસ્પ્લે, સ્માર્ટ ટીકીટીંગ સિસ્ટમ, મોબાઇલ ચાર્જીંગ અને સ્માર્ટ આઇ ટી ઈનેબલ્ડ ટ્રેકીંગ અને કોમ્યુનિકેશન સિસ્ટમ થી સુસજ્જ હશે.
- શહેરમાં વિવિધ સ્થળે બેટરી ઓપરેટેડ મોબાઇલ વોટર વેંડીંગ મશીન લગાવવાની કામગીરી PPP ધોરણે
- વિવિધ સ્થળે PPP ધોરણે ઈ ટોઇલેટ બનાવવાની કામગીરી

- ઐતીહાસીક ચાર દરવાજા પૈકી
 - ગેંડી ગેટનું રીસ્ટોરેશન કરવાનું કામ, કામની રકમ : રૂ.૯૬.૫૭ લાખ
 - ચાંપાનેરનું રીસ્ટોરેશન કરવાનું કામ, કામની રકમ : રૂ.૯૬.૧૯ લાખ
 - પાણીગેટનું રીસ્ટોરેશન કરવાનું કામ, કામની રકમ : રૂ.૯૮.૧૦ લાખ
 - માંડવી ગેટનું રીસ્ટોરેશન કરવાનું કામ, કામની રકમ : રૂ.૧.૨૫ કરોડ
- સુરસાગર તળાવના નવિનીકરણની કામગીરી, કામની રકમ : રૂ.૩૮.૦૯ કરોડ
- લક્કડીપુલ દાંડિયા બજાર ખાતે સ્ટોર્મ વોટર ડ્રેઇન પર RCC કવર, કામની રકમ : રૂ.૩.૪૧ કરોડ
- Rooftop Solar Project ઈન્ફ્રાસ્ટ્રક્ચર વર્ક કામની રકમ : રૂ.૨૫ કરોડ

❖ આયોજન હેઠળના મુખ્ય કામો :

- GIS (Geographical Information System)–અંદર ગ્રાઉન્ડ સર્વેની કામગીરીથી તમામ એસેટ્સ ની માહિતી ઉપલબ્ધ થશે. મહાનગરપાલિકાની Utility જેવી કે પાણી પુરવઠા, સુવરેઝ, રોડ, ગેસ, વિગેરે માં કોઈ ફોલ્ટ હશે તો તેની Pictorial માહિતી મેળવીને તેનું નિરાકરણ સચોટ અને ત્વરિત મેળવી શકાશે. કુદરતી આફતો વખતે સદરહુની મદદથી ડેટા મેળવી તેના પર ત્વરિત પગલાં લઈ શકાશે. મુખ્ય રસ્તાઓની સફાઈ, પાણીના લીકેજ, ડ્રેનેજનું ઉભરાવું, સ્ટ્રીટ લાઈટ બંધ હોવી, વિગેરે સમસ્યાઓનું Monitoring કરી તુરંત એક્શન લેવામાં મદદ થશે. (રૂ.૨૦ કરોડ)
- સ્માર્ટ સીટી અંતર્ગત Water SCADA–IT Part પ્રોજેક્ટ અંગે કામગીરી હાથ ધરવામાં આવનાર છે. વડોદરા શહેરના નાગરિકોને પાણીનું વિતરણ આધુનિક પ્રકારે અને સમાન રીતે મળી શકશે. પાણીનું કન્ટ્રોલીંગ અને વિતરણ રીયલ ટાઈમ તથા ઓટોમેટીક થશે. પાણીનો દૂરઉપયોગથી બચી શકાશે. (રૂ.૩૬.૧ કરોડ for ICT Part)
- સ્માર્ટ સીટી અંતર્ગત HMIS & Health Card પ્રોજેક્ટ અંગે કામગીરી હાથ ધરવામાં આવનાર છે. (રૂ.૩૫ કરોડ)
- ITMS પ્રોજેક્ટ શહેરના બસ સેવા માટે ICT ટેકનોલોજીનો મહત્તમ ઉપયોગ કરીને બનવામાં આવનાર છે. જેમાં Smart Bus Station, Real Time Information Depo, LED Display, Driver Display Unit અને Transit Portal with Mobile application નો સમાવેશ થશે. જેથી bus ની Real Information મળી શકશે. (રૂ.૨૦ કરોડ)
- ફાયર સ્ટેશનોને અદ્યતન બનાવવા માટે ICT ટેકનોલોજીનો મહત્તમ ઉપયોગ કરીને બનવામાં આવનાર છે. જેમાં ફાયરના કન્ટ્રોલ રૂમને સંલગ્ન ઉપકરણો ઈન્સ્ટોલ કરવામાં આવનાર છે. (રૂ.૫ કરોડ)
- Encroachment monitoring system જેમાં મહાનગરપાલિકાના વિવિધ પ્લોટ્સ અને હોર્ડીંગ ઝોન વિગેરેનું મોનીટરીંગ કરી શકાશે જેથી તેના ઉપર કોઈ Encroachment થાય તો તે અંગે યોગ્ય પગલાં લઈ શકાશે. (રૂ.૫ કરોડ)
- પબ્લીક બાઈસીકલ શેરીંગ પ્રોજેક્ટની કામગીરી PPP ધોરણે
- સ્માર્ટ સીટી અંતર્ગત ABD એરીયામાં (વડીવાડી, સયાજી બાગ, અકોટા પાણી પુરવઠા ક્ષેત્ર) ૨૪ X ૭ પાણી વિતરણ કામગીરી : અંદાજ રકમ રૂ.૧૦૭ કરોડ.
- સ્માર્ટ સીટી અંતર્ગત ABD એરીયામાં સ્માર્ટ રોડ કામગીરી (સ્થળ નિર્માણ અને નોન-મોટરાઈઝડ ટ્રાન્સપોર્ટ ઈન્ફ્રાસ્ટ્રક્ચર, જંકશન સુધારણા અંદાજ ૧૩ કી.મી. રોડ ઉપર): અંદાજ કામની રકમ રૂ.૮૧ કરોડ
- સ્માર્ટ સીટી અંતર્ગત ABD એરીયામાં મલ્ટી યુટીલીટી ડક્ટ પ્રોજેક્ટ: અંદાજ કામની રકમ રૂ.૧૨૧ કરોડ

- સયાજી બાગ સેવેજ ટ્રીટમેન્ટ પ્લાન્ટ અપગ્રેડેશન પ્રોજેક્ટ: અંદાજી કામની રકમ રૂ.૧૯ કરોડ
- વિવિધ સ્થળોએ ઓર્ગેનીક વેસ્ટ કમ્પોસ્ટની સ્થાપના માટે નેબરહુડ વેસ્ટ મેનેજમેન્ટ પ્રોજેક્ટ: અંદાજી કામની રકમ રૂ.૧૨ કરોડ
- વ્યવસાયીક તાલીમ કેન્દ્રનું બિલ્ડીંગ: અંદાજી કામની રકમ રૂ.૪ કરોડ

➤ અમૃત યોજના :

- અટલ મિશન ફોર રેજુવનેશન એન્ડ અર્બન ટ્રાન્સફોર્મેશન(અમૃત) યોજના, દેશભરની નગરપાલિકાઓ તથા મહાનગરપાલિકાઓનાં કાયાકલ્પ અર્થે (ભારત સરકાર દ્વારા) જાહેર કરવામાં આવેલ છે. અમૃત યોજનામાં નાગરિકોને પાયાની સુવિધાઓ જેવી કે પીવાનું પાણી, ભુર્ગભ ગટર, વરસાદી ગટર, પ્રદૂષણ ઘટાડા અર્થે જાહેર પરિવહનનો મહત્તમ ઉપયોગ તથા બિન-મોટર ટ્રાન્સપોર્ટ (વોકિંગ, સાઈકલિંગ) માટે સુવિધા નિર્માણ તથા પાર્ક્સ-ગાર્ડન તથા મનોરંજન કેન્દ્રો બનાવવા માટે પ્રોજેક્ટ તૈયાર કરવામાં આવી રહેલ છે.
- સદર યોજના હેઠળ સને ૨૦૧૫ થી ૨૦૨૦ ના વર્ષ માટે કુલ રૂ.૪૫૨.૪૫ કરોડના ખર્ચે કુલ-૧૩ (તેર) કામો મંજૂર થયેલ છે.
- અમૃત યોજનાનો ખર્ચ કેન્દ્ર સરકાર દ્વારા ૩૩% કિંમત અને તેની સરખામણીમાં રાજ્યસરકાર અને વડોદરા મહાનગરપાલિકા એ અનુક્રમે ૩૭% અને ૨૦%નાં પ્રમાણમાં ભોગવવાનો રહેશે.
- અમૃત યોજના હેઠળ કેન્દ્ર સરકાર દ્વારા ડી.પી.આર. મંજૂર થયેથી સંબંધિત પ્રોજેક્ટની આગળની કામગીરી હાથ ધરવામાં આવી રહેલ છે.

❖ પૂર્ણ થયેલ કામ (સને ૨૦૧૫-૧૬) :

- ટી.પી-૨ એફ.પી-૪૯ સયાજીપુરામાં ગાર્ડન બનાવવાનું કામ (ગાર્ડન શાખા) રૂ.૦.૪૫ કરોડ

❖ પ્રગતિ હેઠળના કામો (સને ૨૦૧૫-૧૬) :

- હાઈ-વે સમાંતર દરજીપુરા કલ્વર્ટ થી વિશ્વામિત્રી તરફ વરસાદી ગટર બનાવવાનું કામ (વરસાદી ગટર શાખા) રૂ.૩૪.૦૦ કરોડ

❖ પ્રગતિ હેઠળના કામો (સને ૨૦૧૬-૧૭) :

- રાજીવનગર ૭૮ એમ.એલ.ડી એસ.ટી.પી. (ડ્રેનેજ શાખા) રૂ.૯૦.૦૦ કરોડ
- જી.આઈ.ડી.સી. તેમજ વાસણામાં નેટવર્કીંગ તેમજ મીટરીંગની કામગીરી (વોટર સપ્લાય) રૂ.૪૫.૦૦ કરોડ
- પેકેસ્ટ્રેન ગ્રેડ સેપરેટેડ ફેસેલીટીસ ઈન મીડીયમ ટ્રમ (અર્બન ટ્રાન્સપોર્ટ) રૂ.૫.૦૦ કરોડ
- ટી.પી.૧૩ (નગર નંદનવન) માં નર્મદા કેનાલને સમાંતરમાં ગ્રીન બેલ્ટ બનાવવાની તેમજ જોર્જીંગ ટ્રેક તેમજ પીકનીક સેન્ટર બનાવવાની કામગીરી (ગાર્ડન શાખા) રૂ.૨.૦૦ કરોડ

❖ પ્રગતિ હેઠળના કામો (સને ૨૦૧૭-૨૦) :

- સીંધરોટ વિચરમા ઈન્ટેક સ્ટ્રક્ચર, ડબ્લ્યુ.ટી.પી. અને ટ્રાન્સમીશન વિગેરેની કામગીરી (વોટર સપ્લાય) રૂ.૧૦૦.૦૦ કરોડ
- કપુરાઈ ખાતે નવિન એસ ટી.પી. (૬૦ એમ.એલ.ડી.) બનાવવાની કામગીરી (ડ્રેનેજ શાખા) રૂ.૯૦.૦૦ કરોડ

❖ આયોજન હેઠળના કામો (સને ૨૦૧૭-૨૦) :

- વિશ્વામિત્રી નદીમાં પ્રવેશતા ગંદા પાણીને અટકાવી સુદ્રઢીકરણ કરી નિકાલ કરવાનું કામ (ડ્રેનેજ શાખા) રૂ.૩૮.૦૦ કરોડ
- જી પી સી બી મુજબ હયાત એસ ટી પી અપગ્રેડેશન ની કામગીરી (ડ્રેનેજ શાખા) રૂ.૩૦.૦૦ કરોડ
- બહુચરાજી નાગરવાડા કાંસના કિનારાવાળા ભાગમાં નવિન એ.પી.એસ. તેમજ રીટેઈનીંગ વોલ બનાવવાની કામગીરી (ડ્રેનેજ શાખા) રૂ.૧૦.૦૦ કરોડ
- હયાત ઝુ તેમજ ગાર્ડનનું રીડેવલોપમેન્ટની કામગીરી (ગાર્ડન શાખા) રૂ.૫.૦૦ કરોડ
- ટ્રાફિક નિયમન અત્રે ટ્રાફિક ફર્નિચર, સાઈનેજીસ, ફુટપાથ (અર્બન ટ્રાન્સપોર્ટ) રૂ.૩.૦૦ કરોડ

૧) ફ્યુચરીસ્ટીક પ્લાનીંગ સેલ :

વડોદરા મહાનગરપાલિકા માં સમાવિષ્ટ વિવિધ તળાવોની સ્વચ્છતા તથા સુંદરતા જળવાય અને તળાવો શહેરીજનો માટે પર્યટન અને મનોરંજન વિગેરે જેવી પ્રવૃત્તિઓના સ્થળ તરીકે વિકસાવી શકાય તે હેતુથી શહેરના ૭ તળાવોની કામગીરી પૂર્ણ કરેલ છે. ૧૮ તળાવોની કામગીરી પ્રગતિ હેઠળ છે. અન્ય આયોજન હેઠળ છે. હરણી મોટનાથ તળાવની કામગીરી PPP ધોરણે હાલ પ્રગતિ હેઠળ છે.

- હેરીટેજ સ્થળ અને સ્થાપત્યોના પુનરુત્થાનના ભાગ રૂપે ઐતીહાસીક સ્મારક પાણીગેટ, માંડવી ગેટ, ચાંપાનેર ગેટ અને ગેંડી ગેટનું રીસ્ટોરેશન કરવાનું પ્રગતિમાં છે. તથા ચાર દરવાજા વિસ્તારનું હેરીટેજ ડેવલોપમેન્ટ માટે ડીજીટાઇઝ સર્વેની કામગીરી પૂર્ણ કરી પ્લાનીંગ તબક્કે છે.
- વડોદરા શહેરમાં વિવિધ જગ્યાએ ૫૦ નંગ પ્રી-ફેબ્રીકેટેડ આંગણવાડીની, સ્કેપમાંથી વેસ્ટેજ સ્કેપનો ઉપયોગ કરી કુલ ૨૦ નંગ સ્ટ્રીટ ફર્નિચર સ્કલ્પચર બનાવવાની કામગીરી પ્રગતિમાં છે. કોકોડાઈલ એજ્યુકેશન સેન્ટર કામગીરી હાલમાં આયોજન હેઠળ છે.
- PPP ધોરણે વડોદરા શહેરના વિવિધ જગ્યાએ કુલ-૧૦૪ જગ્યાએ નવીન બસ શેલ્ટર PPP ધોરણે કરવાની કામગીરી પૂર્ણ કરેલ છે કુલ ૨૦૦ સ્થળે ઈ-ટોયલેટની કામગીરી, કુલ ૨૦ સ્થળે બેટરી પાવર્ડ મોબાઇલ વોટર વેન્ડીંગ મશીન ઇંસ્ટોલેશનની કામગીરી PPP ધોરણે પ્રગતિમાં છે. અને લાલબાગ બ્રીજ, કલાલી બ્રીજ નીચે બ્યુટીફીકેશનની કામગીરી PPP ધોરણે આયોજન હેઠળ છે.
- વડોદરા સ્માર્ટ સીટી ડેવલપમેન્ટ લી. દ્વારા સ્માર્ટ સીટી અંતર્ગત વિવિધ પ્રોજેક્ટ્સ પૈકી શહેરના રેલવે સ્ટેશન વિસ્તારમાં જન મહલ મલ્ટી-મોડલ સીટી ટ્રાન્સપોર્ટ હબ (ફેઝ-૧) ની કામગીરી તથા ઉત્તર ઝોનમાં નિઝામપુરા ટ્રાન્સપોર્ટ હબ (ફેઝ-૧)ની કામગીરી PPP ધોરણે પ્રગતિ હેઠળ છે. તથા તરસાલી ટ્રાન્સપોર્ટ હબ (ફેઝ-૧) અને પૂર્વે અને પશ્ચિમ ઝોનમાં પણ ટ્રાન્સપોર્ટ હબની કામગીરી PPP ધોરણે આયોજન હેઠળ છે.
- શહેરના વિવિધ સ્મશાનોના નવિનીકરણની કામગીરીમાં છાણી, સમા, લક્ષ્મીપૂરા, અકોટા, માંજલપૂર, દંતેશ્વર, નિઝામપુરા મુકિતધામોની કામગીરી પૂર્ણ કરેલ છે. ગોરવા તથા જાગનાથ મુકિતધામની કામગીરી પ્રગતિ હેઠળ છે.

૨) રેલ્વે/રીવર ઓવર બ્રીજ તથા ફ્લાય ઓવર :

ગત વર્ષે રૂ.૮.૯૨ કરોડનાં ખર્ચે વડસર લેન્ડફીલ પાસેના હયાત બ્રીજના વાઈડનીંગની કામગીરી, રૂ.૫૧.૫૨ લાખના ખર્ચે કારેલીબાગ ચેપીરોગ દવાખાના પાસે આવેલ વેદ મંદીર બહુચરાજી મંદીર પાસેનું નાળું પહોળું કરવાની કામગીરી તેમજ રૂ.૪૦.૨૧ લાખના ખર્ચે પાણીગેટથી આજવા રોડ તરફ જતાં મેમણ કોલોની પાસેનાં હયાત નાળાને પહોળું કરવાની કામગીરીનું લોકાર્પણ કરવામાં આવેલ છે.

વડોદરા શહેરમાં CRRR દ્વારા વિવિધ મહત્વના જંકશનો ઉપર કરવામાં આવેલ ટ્રાફિક સર્વેના અહેવાલ મુજબ વડોદરા મહાનગરપાલિકા દ્વારા ૪૦ મીટર રીંગ રોડ પર તરસાલી થી વડસર જીઆઈડીસી તરફ જતાં સુશેન જંકશન ઉપર હાલના તથા ભવિષ્યના ટ્રાફિકના ભારણને ધ્યાને લઈ ઈપીસી (એન્જિનીયરીંગ પ્રોક્વોરમેન્ટ કન્સ્ટ્રક્શન) ધોરણે ફ્લાય ઓવર બ્રીજ બનાવવાની કામગીરી રૂ.૩૫.૯૦ કરોડના ખર્ચે અને રૂ.૨૨૨.૧૮ કરોડના ખર્ચે ગેંડા સર્કલ થી મનિષા ચોકડી સુધી કુલ ૭ જંકશન પર ફ્લાય ઓવર બ્રીજ તથા પોલીટેકનીક કોલેજ (પંડયા હોટેલ) પાસે તેમજ વિશ્વામિત્રી રેલ્વે સ્ટેશન પાસેનાં હયાત રેલ્વે ઓવર બ્રીજ વાઈડનીંગ કરવાની કામગીરી અનુક્રમે રૂ.૧૮.૪૭ કરોડ અને રૂ.૨૬.૬૯ કરોડના ખર્ચે અને સમા-હરણીને જોડતા નવા ૩૦મીટર ના રસ્તા પર વિશ્વામિત્રી નદી પરનો બ્રીજના સુપર સ્ટ્રક્ચરની કામગીરી રૂ.૬.૬૬ કરોડના ખર્ચે તેમજ વિશ્વામિત્રી નદી પરના હયાત કાલાઘોડા બ્રીજની વાઈડનીંગ કરવાની કામગીરી રૂ.૧૫ કરોડના ખર્ચે ઉપરાંત, રૂ.૧૧૬.૦૩ લાખ ના ખર્ચે ડભોઈ રોડ ઉપર રૂપારેલ કાંસ પર આવેલ નાળાને પહોળું કરવાનું કામ તેમજ ૪૦ મીટર રસ્તા-રેષાને સુસંગત રાજીવનગર અને ઓડનગર નાળાને પહોળું કરવાની કામગીરી રૂ.૮૨.૫૫ લાખ અને રૂ.૩૭.૪૯ લાખ ના ખર્ચે કરવાની કામગીરી હાલ પ્રગતિ હેઠળ છે.

આગામી વર્ષના આયોજન પૈકી ફતેહપુરાથી વડોદરા એરપોર્ટ તરફ જતાં સંગમ ચાર રસ્તા, તરસાલી જંકશન ઉપર અને ટ્રુંદાવન ચાર રસ્તાં પાસે નવિન ફ્લાય ઓવર બ્રીજ અનુક્રમે અંદાજીત રૂ.૪૫ કરોડ, રૂ.૫૫ કરોડ અને રૂ.૫૦ કરોડના ખર્ચે તથા રૂ.૭ કરોડના ખર્ચે નેશનલ હાઈવે નં.૮ થી જામ્બુવા તરફ જતાં રસ્તા પર નાળુ બનાવવાનું આયોજન કરવામાં આવી રહેલ છે.

આમ, શહેરમાં હાલ રીવર/રેલ્વે/ફ્લાય ઓવર બ્રીજના અંદાજીત રૂ.૩૨૭.૨૫/- કરોડના કામો પ્રગતિમાં છે. જ્યારે અંદાજીત રૂ.૨૩૭ કરોડના ખર્ચે નવીન બ્રીજ બનાવવાનું આયોજન કરવામાં આવી રહેલ છે. જેનાથી નિશ્ચિત પણે શહેરના વિકાસમાં વધારો, ટ્રાફિકની અવર જવરમાં સરળતા, અક્સ્માતમાં ઘટાડો, પર્યાવરણની જાળવણી, ઇંધણમાં બચત, પુરની પરિસ્થિતિનું નિવારણ તથા શહેરના સાંસ્કૃતિક, ઔદ્યોગિક, શૈક્ષણિક તેમજ વાણિજ્યિક વિકાસ વિગેરેમાં મુખ્ય રીતે મદદરૂપ થશે.

૩) રોડ પ્રોજેક્ટ શાખા :

વડોદરા શહેરના વધતા જતા શહેરીકરણ અને ટ્રાફિકની સુવિધા પૂરી પાડવા રોડ પ્રોજેક્ટ શાખા દ્વારા શહેરના ૧૮.૦ મી કે તેથી વધુ પોહળાઈ ના હયાત રસ્તાઓ ને આયોજન મુજબ પહોળા કરી તેના ઉપર કાર્પેટીંગ કરવાની તથા સેન્ટ્રલ ડીવાઈડર બનાવવાની કામગીરી કરવામાં આવે છે તેમજ નવીન મંજૂર થયેલ ટી.પી સ્કીમના ૧૮.૦ મીટર કે તેથી વધુ પહોળાઈના રસ્તાઓ બનાવવાની કામગીરી કરવામાં આવે છે. આ પૈકી રસ્તાઓ આયોજન મુજબ વોલ-ટુ-વોલ ના ધોરણે સર્વિસ ટ્રેક તથા ફુટપાથ સહીત વિકસાવવામાં આવે છે.

વડોદરા મહાનગરપાલિકાના રોડ પ્રોજેક્ટ શાખા દ્વારા નાણાકીય વર્ષ (૨૦૧૭-૧૮)માં રેવન્યુ કેપીટલ બજેટમાં લીધેલ કુલ કામો પૈકી ૦૨ કામો કુલ રૂ.૭ કરોડના ખર્ચે પુર્ણ થયેલ છે. તેમજ ૨૬ કામો રૂ.૯૮.૦૦ કરોડના ખર્ચે પ્રગતિ હેઠળ છે.

નાંણાકીય વર્ષ ૨૦૧૬-૧૭ માં શહેરની પશ્ચિમે વાસણા મેઈન રોડથી સનફાર્મા મેઈન રોડને જોડતો ૩૦.૦ મીટરના ટી.પી રોડને સેન્ટ્રલ ડિવાઈડર અને વરસાદી ગટર સુવિધા સાથે ૫.૫૦ કરોડના ખર્ચે બનાવવામાં આવેલ છે.

શહેરના મુખ્ય રિંગરોડ પૈકી એરપોર્ટ સર્કલથી સરદાર એસ્ટેટ ચાર રસ્તા સુધી, વડસર બ્રીજ થી સુશોન સર્કલ સુધી અને સુશોન સર્કલથી તરસાલી સર્કલ સુધી ના ૪૦ મીટરના રીંગરોડને અંદાજે ૩.૨૮.૦ કરોડના ખર્ચે વાઈડનીંગ કરી વોલ-ટુ-વોલ કરવાની કામગીરી હાલમાં પ્રગતિ હેઠળ છે.

સ્વર્ણિમ જયંતિ મુખ્યમંત્રી શહેરી વિકાસ યોજના હેઠળ શહેરના ૧૮.૦ મીટર કે તેથી વધુ પહોળાઈના હયાત રસ્તાને રી-સરફેસીંગ કરવાના કુલ ૨૨ કામો ૩.૨૮.૦૦ કરોડ ના ખર્ચે પ્રગતિ હેઠળ છે.

આ ઉપરાંત શહેરના રસ્તાઓ વિકસાવવાથી શહેરની ટ્રાફિકની અવરજવરમાં સરળતા થશે. વાહનવ્યવહારની સુવિધા ઝડપી બનશે, તેમજ વાહનોની નિભાવણી ખર્ચ તેમજ ઇંધણમાં બચત થશે. નવીન વિકસીત વિસ્તારોને હયાત ટી.પી. રસ્તા સાથે જોડી શહેરીજનોને રસ્તાની સુવિધા પૂરી પાડવામાં આવશે. અને વાહનોથી વધતા પ્રદુષણમાં ઘટાડો થશે

૪) બિલ્ડીંગ પ્રોજેક્ટ:

❖ લોકાર્પણ થયેલ કામો :

- ગોત્રી વિસ્તારમાં ટી.પી.૧૪, એફ.પી. ૬૪ નાં પ્લોટમાં નવિન સ્કેટિંગ રીંક ૩.૨.૦૮ કરોડનાં ખર્ચે લોકાર્પણ કરેલ છે.
- શહેરનાં મધ્ય ભાગમાં આવેલ કાલુપુરા વિસ્તારમાં જુના અને જર્જરિત થયેલ હયાત છત્રપતિ શિવાજી અતિથિગૃહને જમીનદોસ્ત કરી જાહેર જનતાની લોક-સુવિધામાં વધારો કરવાનાં ભાગરૂપે નવીન અધ્યતન સુવિધાઓ સહનું અતિથિગૃહ અંદાજે ૩.૩.૨૫ કરોડનાં ખર્ચે લોકાર્પણ કરવામાં આવેલ છે.
- શહેરનાં મુલાકાતીઓ, ટેશ-વિટેશનાં પર્યટકો તેમજ પ્રવાસીઓ વડોદરા શહેરનાં મહત્વપૂર્ણ વારસો તથા તેનાં પર્યટન સ્થળોની માહિતી એક જ સ્થળે સરળતાથી અને સહજ રીતે મળી શકે તે આશયથી વડોદરા રેલ્વે સ્ટેશન પાસે સીટી ઈન્ફોર્મેશન સેન્ટર ૩.૧.૧૧ કરોડનાં ખર્ચે લોકાર્પણ કરવામાં આવેલ છે.
- વડોદરા મહાનગરપાલિકા દ્વારા આજવારોડ વિસ્તારમાં ૩.૩.૦૬ કરોડના ખર્ચે નવીન રાત્રી બજારનું લોકાર્પણ કરવામાં આવેલ છે.
- વડોદરા શહેરના જનતાની સુરક્ષાની અગ્રીમતાને ધ્યાને લેતા જુદા જુદા વિસ્તારો, રસ્તાઓ તેમજ ઈમારતોમાં સી.સી. ટી.વી. તેમજ પાણી પુરવઠાને લગતી સ્કાડા સીસ્ટમનું કમાન્ડ સેન્ટર સેન્ટ્રલી મોનીટરીંગ અને કંટ્રોલીંગ કરવા માટે “વડોદરા આઈ. પ્રોજેક્ટ” અંતર્ગત બદામડી બાગ ખાતે નવીન વિડિયો કોન્ફરન્સ બિલ્ડીંગ ૩.૯૬.૮૩ કરોડના ખર્ચે મા. પ્રધાનમંત્રીશ્રીના વરદ હસ્તે લોકાર્પણ કરવામાં આવેલ છે.
- વડોદરા શહેરનાં સયાજીબાગ ખાતે આવેલ સરદાર વલ્લભભાઈ પટેલ પ્લેનેટેરીયમને વડોદરા શહેરની જનતાને ખગોળશાસ્ત્રનું જ્ઞાન મળી રહે તેવા ઉદ્દેશથી નવીન અધ્યતન સુવિધાઓ સહનું ૩.૬.૦૩ કરોડનાં ખર્ચે રિનોવેશન કરીને લોકાર્પણ કરવામાં આવેલ છે.

❖ પ્રગતિ હેઠળના કામો :

- સયાજીપુરા, ટી.પી.-૦૨, ફા.પ્લોટ-૫૫ નાં વિસ્તારમાં ૩.૨૨.૩૦ કરોડનાં ખર્ચે નવીન ટાઉન હોલ બનાવવાની કામગીરી પૂર્ણતાના તબક્કે છે.

- વહીવટી વોર્ડ નં.-૬ ની કચેરીની પાછળનાં ભાગે આવેલ ટી.પી.-૧, એફ.પી.-૨૪ માં નવીન પશ્ચિમ ઝોનની ઓફિસ રૂ.૪.૭૫ કરોડનાં ખર્ચે બનાવવાની કામગીરી પૂર્ણતાના તબક્કે છે.
- વડોદરા શહેરનાં ઉત્તર ઝોનમાં સમા સ્પોર્ટ્સ કોમ્પ્લેક્ષ ખાતે બાળકોને સ્વીર્મીંગ માટેની સુવિધા મળી રહે તથા બાળકો માટે સ્વીર્મીંગને લગતી સ્પર્ધાઓનું આયોજન થઈ શકે તે હેતુ થી રૂ.૦.૩૫ કરોડના ખર્ચે નવિન બેબી સ્વીર્મીંગ પુલ બનાવવાની કામગીરી હાલ પ્રગતિ હેઠળ છે.
- વડોદરા શહેરનાં છેલ્લા વર્ષોમાં થયેલા વિકાસને ધ્યાનમાં રાખી હાલની જરૂરિયાતો તથા ભવિષ્યની ઉપયોગિતા ધ્યાને લઈ નવીન સમા વિસ્તારમાં રૂ.૪.૭૪ કરોડનાં ખર્ચે ઉત્તર ઝોનની નવીન ઝોનલ કચેરીનું બાંધકામ પ્રગતિ હેઠળ છે.
- વડોદરા મ્યુનિસિપલ કોર્પોરેશન દ્વારા સરદાર એસ્ટેટ પાસે ટી.પી.-૫, એફ.પી.-૨૦૮ માં નવિન કોમ્યુનીટી હોલ રૂ.૨.૬૯ કરોડના ખર્ચે બનાવવાનું કામ પ્રગતિ હેઠળ છે.
- વડોદરા મ્યુનિસિપલ કોર્પોરેશન હસ્તક વડોદરા શહેરમાં દક્ષિણ ઝોનમાં આવેલ લાલબાગ ખાતે હયાત અતિથિગૃહ હાલ જર્જીત હાલતમાં છે. જેને જમીન દોસ્ત કરી જાહેર જનતાની લોક-સુવિધામાં વધારો કરવાનાં ભાગરૂપે નવીન અદ્યતન સુવિધાઓ સહનું અતિથિગૃહ અંદાજે રૂ.૨.૯૮ કરોડના ખર્ચે કામ શરૂ કરેલ છે.
- વડોદરા મ્યુનિસિપલ કોર્પોરેશનના વિવિધ વોર્ડ કચેરીઓ પૈકી વ. વોર્ડ-૧(એ) ની કચેરી તેમજ સેન્ટ્રલ સ્ટોર માટે નવીન કચેરી કાલુપુરા સ્થિત આવેલ સેન્ટ્રલ સ્ટોરની જગ્યાએ રૂ.૫.૬૭ કરોડના ખર્ચે બનાવવાનું શરૂ કરેલ છે.

❖ આયોજન હેઠળના કામો :

- વડોદરા મ્યુનિસિપલ કોર્પોરેશન દ્વારા મકરપુરા દક્ષિણઝોન રે.સ.નં.-૧૫૯ માં નવિન કોમ્યુનીટી હોલ રૂ.૪.૪૨ કરોડના ખર્ચે બનાવવાનું આયોજન કરેલ છે.
- વડોદરા મહાનગરપાલિકા દ્વારા વડોદરા શહેરના ચારેય દિશાઓની સર્વાંગી ઝડપથી વિકાસ થાય તે માટે ટી.પી.-૧૨ એફ.પી.-૨૧૭ માં દક્ષિણ ઝોનની નવીન ઝોનલ ઓફિસ રૂ.૫.૫૭ કરોડના ખર્ચે બનાવવાનું આયોજન કરેલ છે.

વડોદરા શહેરનાં મધ્યમ તથા ગરીબ વર્ગના શહેરીજનોને સ્વાસ્થ્ય સંબંધિત સુવિધા સ્થાનિક અંતરે મળે તે હેતુસર જરૂર જણાય તેવા શહેરનાં ચારેય ઝોનમાં ફેઝ-૨ માં કુલ ૧૫ અર્બન હેલ્થ સેન્ટર બનાવવાનું ભાવપત્ર મગાવેલ છે જે મંજૂરીની પ્રક્રિયા હેઠળ છે.

પ) એફોર્ડેબલ હાઉસીંગ સેલ અંતર્ગત B.S.U.P., R.A.Y., M.G.Y., P.M.A.Y. યોજનાઓ :

કેન્દ્ર સરકાર, રાજ્ય સરકારની આવાસ યોજનાઓમાં વડોદરા મહાનગરપાલિકા દ્વારા શહેરી ગરીબો અને ઘર-વિહોળાં માટે જુદીજુદી કેટેગરીમાં તમામ પાયાની સુવિધાઓ સહ આવાસ આપવા માટેના વિવિધ પ્રોજેક્ટ એફોર્ડેબલ હાઉસીંગ સેલ દ્વારા હાથ ધરવામાં આવેલ છે.

❖ બી.એસ.યુ.પી. :

- બી.એસ.યુ.પી. યોજના હેઠળ કુલ પાંચ ફેઝમાં રૂ.૫૨૪.૨૧ કરોડનાં ખર્ચે ૨૧૬૯૬ આવાસોનું આયોજન કરવામાં આવેલ હતું જે પૈકી ૧૮૨૦૦ આવાસો પૂર્ણ કરી લાભાર્થીઓને ફાળવી આપેલ છે અને ૩૪૯૬ આવાસો પૂર્ણતાને આરે છે.

❖ રાજ્ય આવાસ યોજના :

- રાજ્ય આવાસ યોજના અંતર્ગત ગુજરાતમાં સર્વ પ્રથમ રેન્ટેડ કમ ટ્રાન્કીટ હાઉસીંગ અંતર્ગત રૂ.૧૯.૧૩ કરોડના ખર્ચે છાણી અને હરણી ખાતે કુલ ૩૬૬ આવાસોની કામગીરી પ્રગતિ હેઠળ છે.
- રાજ્ય આવાસ યોજના અંતર્ગત રૂ.૧૨૦ કરોડનાં ખર્ચે કલ્યાણનગર, સયાજીપુરા અને તાંદલજા ખાતે ૧૪૬૦ આવાસોની કામગીરી પ્રગતિ હેઠળ છે.

❖ મુખ્યમંત્રી ગૃહ યોજના :

- મુખ્યમંત્રી ગૃહ યોજના અન્વયે આર્થિક રીતે નબળા વર્ગના લોકો માટે (EWS) આવાસ યોજના, લોવર ઇન્કમ ગ્રૂપ (LIG) આવાસ યોજના, મીડલ ઇન્કમ ગ્રૂપ (MIG) આવાસ યોજના તેમજ ગુજરાત સ્લમ રીહેબિલીટેશન પોલીસી PPP-૨૦૧૩ હેઠળ જાહેર જમીનો પર આવેલ ઝુંપડપટ્ટીઓનું પુનઃવસન કરવા માટેના પ્રોજેક્ટ હાથ ધરેલ છે.
- ગુજરાત સરકારશ્રી દ્વારા ફાળવવામાં આવેલ ૧૧૦૦૦ આવાસો બનાવવાના લક્ષ્યાંક પૈકી ૮૧૦૭ આવાસોની કામગીરી પ્રગતિ હેઠળ છે.
- ડ્રો સિસ્ટમ દ્વારા EWS, LIG, MIG ના મળી કુલ ૨૪૩૪ આવાસોનું લોકાર્પણ કરેલ છે.

❖ પ્રધાનમંત્રી આવાસ યોજના :

- ભારત સરકાર દ્વારા “સૌના માટે ઘર” ના અભિગમ સાથે પ્રધાનમંત્રી આવાસ યોજના સને જુન-૨૦૧૫ માં લોન્ચ કરવામાં આવેલ છે. પ્રધાનમંત્રી આવાસ યોજના (PMAY) માં ચાર ઘટકોનો સમાવેશ કરેલ છે.

૧) ઇન-સીટુ સ્લમ રી-હેબિલીટેશન (PPP)

જમીનનો રીસોર્સ તરીકે ઉપયોગ કરી ખાનગી વિકાસકાર સાથે ભાગીદારી હેઠળ ઝુપડાંવાસીઓ માટે તે જ સ્થળે આવાસ બનાવવા અને જરૂરીયાત વાળી જગ્યાએ ખાનગી વિકાસકારોને TDR/FSI/FAR નો લાભ આપી આવાસો બનાવવાનું આયોજન કરી શકાય છે. સદર ઘટક હેઠળ મહાનગરપાલિકાને પ્રીમીયમ/વધારાનાં આવાસો અને ઝુપડાંવાસીઓને વિનામુલ્યે તે જ સ્થળે આવાસોનો લાભ પ્રાપ્ત થશે. આ યોજના હેઠળ રૂ.૩૫૮.૪૫ કરોડના ખર્ચે શહેરના જુદા જુદા વિસ્તારમાં આવાસો ઇન સીટુ સ્લમ ના ૫૬૪૯ આવાસો બનાવવાની મંજૂરી મળેલ છે.

૨) ક્લેડીટ લીંક સબસીડી (CLSS)

EWS અને LIG કેટેગરીમાં આવતાં અને સબસીડી મેળવવા ઇચ્છતા લાભાર્થીઓ સદર ઘટક હેઠળ ૬.૫ % ના દર મુજબ રૂ.૬.૦૦ લાખ સુધીની લોન પર વ્યાજ- સબસીડી સહાય મેળવી શકશે.

૩) એફોર્ડેબલ હાઉસીંગ ઇન પાર્ટનરશીપ (AHP)

ખાનગી વિકાસકાર દ્વારા અથવા મહાનગરપાલિકા દ્વારા બાંધવામાં આવેલ આવાસો માંથી ૩૫% આવાસો EWS કેટેગરીના હોય અથવા ઓછામાં ઓછાં ૨૫૦ આવાસો EWS કેટેગરી માટે બનાવવામાં આવે તો આવાસ ઈઈ કેન્દ્ર સરકારની રૂ.૧.૫૦ લાખ અને રાજ્ય સરકારની રૂ.૧.૫૦ લાખની સહાય મળી શકશે. આ યોજના હેઠળ અંદાજિત રૂ.૧૩૦.૧૨ કરોડનાં ખર્ચે આશરે ૨૦૭૭ આવાસો EWS કેટેગરીના આવાસ બનાવવાની મંજૂરી મળેલ છે.

જ) બેનીફીશીયરી લેડ કંસ્ટ્રક્શન (BLC)

EWS કેટેગરીના ૨૫ ચો.મી.થી ઓછું સ્વમાલિકી ધરાવતાં અને હયાત બાંધકામમાં વધારો/ ફેરફાર કરવા ઈચ્છતા લાભાર્થીઓ સદર ઘટક હેઠળ કેન્દ્ર સરકારની રૂ.૧.૫૦ લાખ સુધીની સહાય મેળવી શકશે તથા નવા બાંધકામમાં રાજ્યસરકાર તરફ થી રૂ.૨.૦૦ લાખ અને રીનોવેશન માટે વધુમાં વધુ રૂ.૧.૫૦ લાખ સુધીની સહાય મળી શકશે. આ યોજના હેઠળ ૩૯૩ આવાસો માટે વ્યક્તીગત બાંધકામ સબસીડી (BLC) ઘટક નો ડી.પી.આર નવિન બાંધકામ માટે રાજ્યસરકાર શ્રી માં મંજૂરી અર્થે રજૂ કરેલ છે.

- પ્રધાનમંત્રી આવાસ યોજના (PMAY) અન્વયે Housing For All Plan of Action (HFAPoA) ડીમાન્ડ સર્વે આધારે ૬૨,૨૪૨ આવાસો તથા વડોદરા શહેર ના ૨૩૨ ઝૂપડપટ્ટી ના ૩૩૮૭૪ આવાસો નો સચુક્ત રૂ.૪૪૮૪.૦૬ કરોડનો પ્લાન રાજ્ય સરકાર મારફતે મંજૂરી મળેલી કેન્દ્ર સરકાર ની મંજૂરી હેઠળ છે.

REDEVELOPEMENT OF EXISTING PUBLIC HOUSING – 2016

ખાનગી વિકાસકાર દ્વારા અથવા સરકારશ્રી દ્વારા બાંધવામાં આવેલ આવાસો કે જે ૧૫ થી ૨૦ વર્ષ જુનાં અને જર્જરીત હાલતમાં હોય તેવાં આવાસોનાં પુનઃનિર્માણ માટે રાજ્ય સરકાર દ્વારા REDEVELOPEMENT OF EXISTING PUBLIC HOUSING THROUGH PPP SCHEME પ્રસિદ્ધ કરેલ છે જેમાં ખાનગી વિકાસકારને વધારાની FSI અને લાભાર્થીઓને નવીન આવાસો તે જ સ્થળે ઉપલબ્ધ કરી શકાશે.

૮) **પાણી પુરવઠા :**

હાલની પરિસ્થિતી અને આગામી સમયમાં વડોદરા શહેરનાં વધતાં વ્યાપ, વિકાસ તેમજ નવીન વિસ્તારો વડોદરા મહાનગર પાલીકામાં સમાવિષ્ટ થવાની શક્યતાઓને ધ્યાને લેતાં અને સ્માર્ટસીટી અંતર્ગત વડોદરાની જનતાને ભવિષ્યમાં પુરતુ પીવાલાયક પાણી મળી રહે તે માટે વડોદરા મહાનગરપાલિકા પાણી પુરવઠા શાખા સતત કાર્યરત છે. હાલમાં શહેરની અંદાજીત ૨૨ લાખની વસ્તીને મુખ્ય ત્રણ ઉપલબ્ધ સ્ત્રોત આજવા સરોવર, મહીસાગર ફેન્યવેલ તથા નર્મદા કેનાલ (ખાનપુર ઈન્ટેકવેલ તથા WTP) દ્વારા કુલ ૪૮૫ થી ૫૨૦ MLD જેટલો પાણીનો જથ્થો પૂરો પાડવામાં આવે છે. શહેરમાં ૨૯ ઓવરહેડ ટાંકીઓ તથા ૬ બુસ્ટીંગ સ્ટેશન તથા અંદાજીત ૧૫૯૦ કીમી. લંબાઈના નેટવર્કથી અંદાજીત ૯૮% વસ્તીનું કવરેજ કરેલ છે, તથા વિસ્તારની દ્રષ્ટિએ અંદાજે ૯૨% કવરેજ થયેલ છે. દરરોજ ૧ કલાકના સપ્લાયથી સરેરાશ ૧૮૦ LPCD પાણી આપવામાં આવે છે. શહેરમાં ૨૪ X ૭ યોજના હેઠળ ૫ ટાંકીઓના કમાન્ડ વિસ્તારમાં વોટર મીટર લગાવી પાણી વિતરણ કરવાના આયોજન સામે છાણી ૨૪X૭ યોજના અંતર્ગત હાલ રાત્રી સમય સિવાય ૧૬ કલાક આ વિસ્તારના નક્કી કરેલ કમાન્ડમાં રહેતા શહેરીજનોને સફળતા પૂર્વક સારા પ્રેસરથી અને ગુણવત્તા યુક્ત પાણી પહોચાડવામાં આવે છે, તથા અન્ય ટાંકી અને કમાન્ડ વિસ્તારમાં આ મુજબનું આયોજન પ્રગતિ હેઠળ છે. શહેરમાં વર્ષ ૨૦૧૮-૧૯ દરમ્યાન અંદાજે રૂ.૮૪૪૮/- લાખના નવીન કામોનું આયોજન હાથ ધરવામાં આવશે.

વર્ષ ૨૦૧૭-૧૮ દરમ્યાનના મહત્વપૂર્ણ પુર્ણ કામો :

- સ્વર્ણિમ ગ્રાન્ટ હેઠળ વાસણા ટાંકી અને જી.આઈ.ડી.સી રોડ ટાંકી કુલ રૂ.૧૯.૪૬ /- કરોડના ખર્ચે તથા પશ્ચિમ વિસ્તારમાંથી દક્ષિણ વિસ્તારમાં પાણીની H.S. નળિકા નાંખવાનું કામ રૂ.૧૪.૦૫/- કરોડના ખર્ચે પૂર્ણ કરવામાં આવેલ છે.

- રેવન્યુ તથા અન્ય ગ્રાન્ટ હેઠળ પાણીની નળિકા તેમજ પ્રેસર સુધારણા અર્થે પાણીની ટાંકી/ સંપના કામો રૂ.૨૯.૩૭/- કરોડનાં ખર્ચે પૂર્ણ કરવામાં આવેલ છે.

મહત્વપૂર્ણ ચાલુ કામો :

- અમૃત યોજના હેઠળ વાસણા તથા જી.આઈ.ડી.સી. વિસ્તારમાં અંદાજે ૮૩ કીમી લંબાઈના નેટવર્કની કામગીરી રૂ.૪૫ કરોડના ખર્ચે તથા સિંઘરોટ ખાતે ઈન્ટેકવેલ બનાવી નવીન ૧૫૦ MLD ક્ષમતા ના WTP મારફતે શુદ્ધ પાણી ૧૪ કીમી લંબાઈમાં ટ્રાન્સમિશન લાઈન નાખી શહેર સુધી લાવવા અર્થે રૂ.૧૬૫.૭૫ કરોડનો પ્રોજેક્ટ પ્રગતિમાં છે.

વર્ષ ૨૦૧૮-૧૯ ના આગામી આયોજનો :

- સ્માર્ટ સીટી પ્રોજેક્ટ અંતર્ગત ૨૪ X ૭ વોટર સપ્લાય સ્માર્ટ વોટર મીટર સહની કામગીરી વડોદરા શહેર એબીડી એરીયા વડીવાડી, અકોટા, સયાજીબાગ વિસ્તારમાં રૂ.૧૦૭૦૦/- લાખના ખર્ચે હાથ ધરવામાં આવશે.
- બાપોદ ટાંકી, તાંદલજા ટાંકી, નોર્થ હરણી ટાંકી, અકોટા ટાંકી કમ્પાઉન્ડમાં નવીન ભુગર્ભ સંપ બનાવવાની કામગીરી ૮૧૦ લાખના ખર્ચે હાથ ધરવામાં આવશે.
- સમગ્ર શહેરને ૨૪ X ૭ પાણી વિતરણ યોજના અંતર્ગત આવરી લેવા ડીપીઆર બનાવી તબક્કાવાર અમલીકરણ કરવાની કામગીરી હાથ ધરવામાં આવશે.

પાણી પુરવઠા ઈલે/મીકે અને વિતરણ શાખા

વર્ષ ૨૦૧૭-૧૮ દરમિયાનના મહત્વના પૂર્ણ કામો :

- સને ૨૦૧૭-૧૮ માં હરણી ટાંકી અને લાલબાગ ટાંકીની ઈલે.મીકે. પંપીંગ મશીનરીનું અપગ્રેડેશનનું કામ રૂ.૧૪૩.૬ લાખ ના ખર્ચે કામગીરી પૂર્ણ કરેલ છે.

મહત્વપૂર્ણ ચાલુ કામો :

- વડોદરા શહેરને પાણી પુરવઠો પુરો પાડતા પાણીના મુખ્ય સ્ત્રોતોથી શહેરમાં આવતી તેમજ પાણીના ડિસ્ટ્રીબ્યુશન સ્ટેશનો ઉપરની પાણીના સપ્લાયની મુખ્ય નળિકાઓ ઉપર એક્ઝ્યુએટર સહના વાલ્વ, ફ્લોમીટર લગાડી, પાણીની ટાંકીઓ તેમજ સ્ત્રોત ઉપર લેવાલ ટ્રાન્સમીટર, PH તેમજ ક્લોરીન એનેલાઈઝર, પ્રેશર ટ્રાન્સમીટર લગાડી સેન્ટ્રલ મોનીટરીંગ તેમજ કન્ટ્રોલીંગ કરવાના SCADA પ્રોજેક્ટ અંતર્ગત રૂ.૨૮ કરોડના ખર્ચે સહની કામગીરી હાલમાં પ્રગતિ હેઠળ છે.

વર્ષ ૨૦૧૮-૧૯ ના આગામી આયોજનો :

- બીજા ફેઝમાં ડીલીવરી-ડિસ્ટ્રીબ્યુશન સાઈડે SCADA નો નવીન પ્રોજેક્ટનો અમલ કરી પંપીંગ મશીનરી તથા વાલ્વના ઓટોમાઈઝેશન માટે SCADA પ્રોજેક્ટનું કામ કરવામાં આવશે.
- વડોદરા શહેરના ટ્યૂબવેલોને ઓટોમાઈઝેશન કરી કુલ ૬૦ નંગ ટ્યૂબવેલોનું સંચાલન ઓટોમાઈઝ કરી ઓપરેશનલ કોસ્ટની બચત કરવામાં આવશે.
- પાણીની ઓવરહેડ ટાંકીઓની ડીલીવરી લાઈન ઉપર ઝીરો લીકેજ EPDM રેસીલીયન્ટ સીટેડ વાલ્વ લગાવી દરરોજ ૧૪ MLD પાણીની બચત કરવામાં આવશે.
- ભારત સરકારે રાજ્યો ને એનર્જી એફિસીયેન્સી યોજનાઓ અંગે સુવિધા આપવા માટે નિમેલ નોડલ એજન્સી EESL દ્વારા હાથ ધરેલ એનર્જી ઓડીટના રીપોર્ટના આધારે બિન કાર્યક્ષમ મોટર પંપસેટ બદલવાની કામગીરી કરવામાં આવશે. જેથી વીજ બચતમાં તેમજ નિભાવણી ખર્ચમાં ફાયદો થશે.

- ખાનપુર WTP ખાતે ઈલે.મીકે પંપીંગ મશીનરી નું અપગ્રેડેશનનું કામ કરવામાં આવશે. જેનાથી દક્ષિણ વિસ્તારમાં પાણીના લો પ્રેશર ને લગતા પ્રશ્નોનો નિકાલ કરવામાં મદદરૂપ થશે.
- પાણીની મુખ્ય ફિડર નળિકાઓ ઉપર જુદા જુદા સ્થળે એર વાલ્વ બેસાડવાનું કામ કરવામાં આવશે જેથી પાણીની મુખ્ય નળિકાઓ ઉપર નિભાવણીને લગત કામગીરી કર્યા બાદ પાણી પુરવઠો પાણીની ટાંકીઓ ઉપર ઝડપથી આપવામાં મદદરૂપ થશે.

૯) ડ્રેનેજ :

વર્ષ ૨૦૧૭-૧૮ દરમિયાન મુખ્યત્વે મુંજમહુડા ગુજરાત ટ્રેક્ટર પાસે નવીન APS બનાવવાનું તેમજ નવીન ડ્રેનેજ ગ્રેવીટી લાઇન તથા પ્રેશરલાઇન નાંખવાનું કામ રૂ.૫.૧૮ કરોડના ખર્ચે પૂર્ણ કરવામાં આવેલ છે. સદર વિસ્તાર ડ્રેનેજ સુવિધા વિહિન હોવાથી મલિન જળના નિકાલ અર્થે સુયોજીત ડ્રેનેજ નેટવર્કની સુવિધા નાગરીકોને પ્રાપ્ત થયેલ છે. ઉપરાંત માણેજા ગામ ભાથીજી મંદિરથી એલ્સ્ટોમ કંપની થઈ ઈન્ફલોક સોસા થી માણેજા એ.પી.એસ.સુધી ડ્રેનેજ સુવિધાનું કામ (આશરે ૭૦૦મી) રૂ.૦.૫૯ કરોડના ખર્ચે પૂર્ણ કરેલ છે. જેનાથી આ વિસ્તારના મલિન જળના નિકાલ અર્થે ડ્રેનેજ નેટવર્કની સુવિધા ઉપલબ્ધ થયેલ છે. સયાજી ટાઉનશીપ ચાર રસ્તા થી કમલાનગર એ.પી.એસ સુધી ડ્રેનેજ ગ્રેવીટી લાઇન નાખવાનું કામ રૂ.૦.૫૨ કરોડના ખર્ચે પૂર્ણ કરેલ છે. સદર કામના લીધે પીક અવર્સ દરમિયાન નીચાણવાળા વિસ્તારમાં મેનહોલ ઉભરાવાની સમસ્યામાંથી રાહત મળેલ છે.

હાલમાં મુખ્યત્વે રાજીવનગર ખાતે ૭૮ એમ.એલ.ડી. ક્ષમતાનો નવીન સુએઝ ટ્રીટમેન્ટ પ્લાન્ટ બનાવવાનું કામ રૂ.૧૦૪ કરોડના તથા ડ્રેનેજ ઝોન-૨ વિસ્તારમાં આવેલ આજવા રોડથી કપુરાઈ (ડભોઈ રોડ ચાર રસ્તા) સુધી નેશનલ હાઈ-વેનાં સમાંતરે નવિન ડ્રેનેજ નેટવર્ક, MPS તથા કપુરાઈ હયાત STP પાસે નવિન STP બનાવવાનું કામ રૂ.૮૨.૯૮ કરોડના ખર્ચે કરવાની કામગીરી પ્રગતિ હેઠળ છે. જેનાથી શહેરના પૂર્વ વિસ્તારમાં વસતા નાગરિકોને તથા હરણી, સયાજીપુરા, આજવા રોડ, વાઘોડિયા રોડ, કિશનવાડી વિગેરે જેવા વિસ્તારને ડ્રેનેજ ના મલિનજળને શુદ્ધિકરણની સુવિધાનો લાભ આપી શકાશે તથા વિશ્વામિત્રી નદી ચોખ્ખા પાણીથી પુનઃ જીવીત થશે. તે ઉપરાંત બી.પી.સી. રોડ પર (ગોરવા એપીએસ થી સુધી) નવીન ૧૫૦૦/૧૬૦૦/૧૮૦૦ મી.મી. વ્યાસની જેડીંગ પાઇપ ડ્રેનેજ ગ્રેવીટી લાઇન માઈક્રોટનલીંગ પદ્ધતિથી નાંખવાનું કામ રૂ.૧૨૧.૦૫ કરોડના ખર્ચે કામગીરી પ્રગતિ હેઠળ છે. જેનાથી ગોરવા એ.પી.એસ ના પમ્પીંગ નુ ભારણ ઘટવા ની સાથે સાથે એ.પી.એસ માંથી મલિનજળ નો ઝડપી નિકાલ થશે.ઉપરાંત ગોરવા એ.પી.એસ ના સ્ટ્રાવક્ષેત્ર માં ડ્રેનેજ લાઇન/મેનહોલ ઉભરાવાની તથા જૂની લાઇન પર અવારનવાર ભંગાણ પડવાની સમસ્યામાંથી કાયમી રાહત મળશે તથા જાહેર આરોગ્ય અને સલામતીમાં વધારો થશે. નવાચાર્ડ રોડ લાલપુરા થી શાસ્ત્રી ડ્રિજ એ.પી.એસ. સુધી માઈક્રો ટનલીંગ પદ્ધતિથી નવિન ડ્રેનેજ ગ્રેવીટી લાઇન નાંખવાનું કામ રૂ.૧૪.૭૦ કરોડના ખર્ચે, મકરંદ દેસાઈ રોડ પર વોર્ડ નં-૧૧ ની ઓફિસથી હરીનગર એ.પી.એસ. સુધી માઈક્રો ટનલીંગ પદ્ધતિથી નવિન ડ્રેનેજ ગ્રેવીટી લાઇન નાંખવાનું કામ રૂ.૧૩.૩૧ કરોડના ખર્ચે તથા હરણી મુખ્ય રસ્તા પર માણેકપાર્ક એ.પી.એસ.થી વડોદરા ઈન્ટરનેશનલ એરપોર્ટના ગેટ (P&T Colony) સુધી ટ્રેન્ચલેશ/માઈક્રોટનલીંગ પદ્ધતિથી નવીન ડ્રેનેજ ગ્રેવીટી લાઇન નાખવાનું કામ રૂ.૮.૬૯ કરોડના ખર્ચે કામગીરીઓ પ્રગતિ હેઠળ છે. સદર કામગીરીના કારણે હાલની ડ્રેનેજ લાઇન જર્જરિત હોવાને કારણે વારંવાર થતા ડ્રેનેજ ભંગાણની સમસ્યામાંથી મુક્તિ મળશે તેમજ સદર લાઇનની આસપાસના વિસ્તારમાં નવિન ડ્રેનેજ લાઇનની સુવિધા મળી શકશે. તરસાલી બી.એસ.યુ.પી. નાં મકાનો તથા આસપાસના વિસ્તારને આવરી લેતી ડ્રેનેજ વ્યવસ્થા માટે પંપીંગ સ્ટેશન, પ્રેશર/ગ્રેવીટી નેટવર્કનું કામ રૂ.૫.૪૭ કરોડના ખર્ચે કરવામાં આવનાર કામગીરીથી તરસાલીના નેટવર્ક વિહિન વિસ્તાર માં ડ્રેનેજની સુવિધા ઉપલબ્ધ થશે.

ઝોન-૩ (મુખ્યત્વે પશ્ચિમ ઝોન) વિસ્તારમાં કન્સલટન્ટના રીપોર્ટ મુજબ APS/STP તથા નવીન નેટવર્કના કામો તથા ઝોન-૧ (મુખ્યત્વે દક્ષિણ ઝોન) વિસ્તારમાં નવીન STP ની સુવિધાની કામગીરી આયોજન હેઠળ છે. જેનાથી પશ્ચિમતથા દક્ષિણ વિસ્તારમાં ડ્રેનેજની સુવિધામાં વધારો થશે. બહુચરાજી નાગરવાડા ખાતે APS, ડ્રેનેજ નેટવર્ક તેમજ પ્રેશર લાઇનની કામગીરી અંદાજિત રૂ. ૧૦ કરોડના ખર્ચે હાથ ધરાશે. જૂના પાદરા રોડ મલ્હાર પોઇન્ટથી ઉર્મિ ચાર રસ્તા સુધીના ૧૮મી ના રસ્તે આવેલ હયાત જૂની ડ્રેનેજ ગ્રેવીટી લાઇનના સ્થાને નવિન લાઇન માઇક્રોટનલીંગ પદ્ધતિથી નાખવાનું કામ અંદાજિત રૂ. ૧૫ કરોડના ખર્ચે હાથ ધરાશે તથા વહીવટી વોર્ડ-૧૦ માં ૩૦મી રસ્તે સુભાનપુરા હાઇટેન્શન થી ૧૨મી અરબુદાનગર થઇ ગોત્રી હરીનગર પંપીંગ સ્ટેશનને મળતી હયાત જૂની ડ્રેનેજ ગ્રેવીટી લાઇનના સ્થાને નવિન લાઇન માઇક્રોટનલીંગ પદ્ધતિથી નાખવાનું કામ અંદાજિત રૂ. ૨૪ કરોડના ખર્ચે તથા આર.ટી.ઓ એપીએસ થી જોગણી માતા મંદિર તરફ તથા ધોબી તળાવ તરફ ના હયાત નેટવર્ક થી આર.ટી.ઓ એપીએસ સુધી ટ્રેંચલેસ પદ્ધતિ થી ડ્રેનેજ નળિકા નાખવાનું કામ અંદાજિત રૂ. ૧૩.૩૭ કરોડના ખર્ચે હાથ ધરવાનું આયોજન છે. જેના કારણે હાલની ડ્રેનેજ લાઇન જર્જરિત હોવાને કારણે વારંવાર થતા ડ્રેનેજ ભંગાણની સમસ્યામાંથી મુક્તિ મળશે તથા તમામ વિસ્તારમાં ડ્રેનેજનું નેટવર્ક વધુ સઘન રીતે કાર્યરત બનશે. વધુમાં, ડ્રેનેજ પ્રોજેક્ટ દ્વારા પર્યાવરણની જાડવણી થાય તેમજ પાણીની બચત થાય તે અંગે આયોજન હાથ ધરવામાં આવેલ છે, જે અંતર્ગત IOCL જવાહરનગર ખાતેની રિક્ષાઇનરીને છાણી ખાતેના ૨૧ MLD એસ.ટી.પી. માંથી ટ્રીટેડ સુએઝને પી.પી.પી. ધોરણે અંદાજે રૂ. ૪૫ કરોડના ખર્ચે રિચુઝ કરવા માટે સપ્લાય કરવામાં આવનાર છે તેમજ ગુજરાત સ્ટેટ ઇલેક્ટ્રીસીટી કોર્પોરેશન લી. દ્વારા શિનોર ખાતે બનાવવામાં આવનાર ૨ X ૮૦૦ MW પાવર પ્લાન્ટમાં ૧૧૦ MLD ટ્રીટેડ સુએઝ વાપરવા માટે માંગણી કરવામાં આવેલ છે. જે અંગે પણ ભવિષ્યમાં કામગીરી હાથ ધરી શકાશે.

૧૦) ઇલે. મિકે., સુએઝ ડીસ્પોઝલ વર્ક્સ શાખા :

સને ૨૦૧૭-૧૮ માં કરેલ નોંધપાત્ર કામગીરી :

- ગાજરાવાડી, ડભોઇ રોડ ,આજવા, હરિનગર ગોત્રી, સૈયદ વાસણા પંપીંગ સ્ટેશનોમાં વિજ કાર્યક્ષમ ન હોયતેવા તેમજ વધુ નિભાવણી ખર્ચ આવતો હોય તેવા જુના મોટર પંપસેટ બદલી નવિન વિજ કાર્યક્ષમ મોટર પંપસેટ લગાડવાની કામગીરી હાથ ધરેલ છે. જેનાથી વિજ બચત થશે, તેમજ વેટવેલ માં આવતા મલીન જળની ઉલેચનની કામગીરી ઝડપથી કરી શકાશે..

સને ૨૦૧૮-૧૯ નું આગામી આયોજન :

- ભારત સરકાર દ્વારા એનર્જી એફીસીયન્સી નાં વિવિધ યોજના ઓ અંગે સુવિધા આપવા માટે નિમેલ નોડલ એજન્સી EESL (Energy Efficiency Service Limited) દ્વારા દરેક એ.પી.એસ ઉપર કરેલ એનર્જી ઓડીટ ના રીપોર્ટ આધારે બિન વિજ કાર્યક્ષમ મોટર પંપસેટ બદલી, નવિન વિજ કાર્યક્ષમ મોટર પંપસેટ લગાવવામાં આવશે. જેનાથી વીજ બચત તેમજ નિભાવણી ખર્ચ માં ઘટાડો થશે.
- દરેક એ.પી.એસ ઉપર સીસીટીવી મોનીટરીંગ સીસ્ટમ બેસાડી સેન્ટ્રલી મોનીટરીંગ કરવાનું તેમજ વેટવેલ નાં લેવલ અનુસાર મોટર પંપસેટ નું સંચાલન ઓટોમેટીક કરવામાં આવશે.
- અંદાજે દસ એ.પી.એસ ને સંપૂર્ણ પણે સ્વયં સંચાલીત કરી O&M નાં ખર્ચ માં ઘટાડો કરવામાં આવશે.

૧૧) વરસાદી ગટર પ્રોજેક્ટ શાખા :

રેવન્યુ કેપીટલ બજેટ :: ૨૦૧૭-૨૦૧૮/૨૦૧૮-૨૦૧૯ :

વડોદરા મહાનગરપાલિકા દ્વારા શહેરના નાગરીકો ની સુવિધા માટે કુલ ૩૬૪.૨૭ કી.મી. લંબાઈમાં પાઈપ/રેક્ટેન્ગ્યુલર ડ્રેઈન (કલોઝડ) નેટવર્ક તથા ૩૭.૭૪ કી.મી. જેટલાં લંબાઈમાં પાકા કાંસ મળી કુલ ૪૦૨.૦૧ કી.મી. લંબાઈમાં પાકી વરસાદી ગટરની સુવિધા ઉપલબ્ધ કરવામાં આવેલ છે.

ચાલુ નાણાકીય વર્ષ દરમિયાન જાહેર સલામતીને ધ્યાનમાં લઈ આજવા મેઈન રોડ ઉપર હાઈ-વે થી કમલાનગર તળાવ સુધી ૩.૩.૫૮ કરોડના ખર્ચે વરસાદી ગટર બનાવવાની કામગીરી ,વહીવટી વોર્ડ નં.૧૨ માં વડસર રેલ્વે ઓવર બ્રીજ/૪૦.૦૦ મી. રીંગ રોડ જંકશન થી વડસર ગામ/તળાવ સુધીના રસ્તે ૩.૩.૫૮ કરોડના ખર્ચે નવિન વરસાદી ગટર બનાવવાની કામગીરી, માંજલપુર, નિર્દેશ ટેનામેન્ટ થી વિશ્વામત્રી રેલ્વે ઓવર બ્રીજને મળતા ૧૮/૨૪ મી.ના રસ્તે "સનસીટી પેરેડાઈઝ" સામેથી વરસાદી અગિયારી નાળા સુધીના ભાગમાં ૩.૧.૧૯ કરોડના ખર્ચે નવિન આર.સી.સી. કલોઝડ વરસાદી ગટર બનાવવાની કામગીરી, નવાચાર્ડ રોડ પર કલાસવા નાળાને અંદાજીત ૩.૧.૨૧ કરોડના ખર્ચે લંબાવવાની કામગીરી, મકરપુરા એરફોર્સ થી સરસ્વતી ટાઉન શીપ સુધી ના ૧૮.૦૦ મી ના રસ્તે એરફોર્સ સ્ટેશન પાસે આવેલ ઈંટોના ચણતર વાળી જૂની ટૂટી ગયેલ ખુદ્દી વરસાદી ગટર ના સ્થાને અંદાજીત ૩.૦.૮૪ કરોડના ખર્ચે નવિન આર.સી.સી. કલોઝડ વરસાદી ગટર બનાવવાની તથા કિશનવાડી BSUP મકાનોની પ્રીમાઈસીસ માં કુલ ૩.૧.૫૦ કરોડના ખર્ચે નવિન વરસાદી ગટર બનાવવાની કામગીરી મળી કુલ ૩.૧૧.૯૦ કરોડના ખર્ચે પૂર્ણ કરવામાં આવેલ છે.

હીરાવંતી થી સાઘનાનગર બ્રીજ સુધીમાં અંદાજીત ૩.૬.૪૬ કરોડના ખર્ચે ખુલ્લા કાંસને ચેનલ બનાવવાની કામગીરી, આર.ટી.ઓથી વિધાનગર સોસાયટીથી સિંદુસાગર તળાવ પાસે અંદાજીત ૩.૬.૦૯ કરોડના ખર્ચે ખુલ્લી વરસાદી ગટર પર સ્લેબ ભરી બંધ કરવાની કામગીરી , પૂર્વ ઝોન વિસ્તારમાં ઓડનગર થી રાજીવનગર નાળા સુધી અંદાજીત ૩.૫.૬૨ કરોડના ખર્ચે આર.સી.સી. કલોઝડ ચેનલ બનાવવાની કામગીરી, મશીયા કાંસ ઉપર બજાણીયા વાસ થી ભગત કોલોની સુધી અંદાજીત ૩.૨.૭૯ કરોડના ખર્ચે સ્લેબ ભરી કાંસ ને કવર્ડ કરવાની કામગીરી, લાલબાગ, કાશીવિશ્વનાથ મહાદેવ મંદિર કલ્વર્ટ થી એસ.આર.પી. કંપાઉન્ડ થઈ નવિન અંડર ગ્રાઉન્ડ સંપ સુધી હયાત કાંસવાળા ભાગમાં અંદાજીત ૩.૦.૮૨ કરોડના ખર્ચે પાકી કલોઝડ આર.સી.સી. વરસાદી ગટર બનાવવાની કામગીરી, ઘાઘરેટીયા, સોમા તળાવ વેષ્ટાવ કુટીર થી રેલ્વે કલ્વર્ટ જતાં રસ્તાના જંકશન વાળા ભાગ માં અંદાજીત ૩.૦.૩૯ કરોડના ખર્ચે હયાત ખુદ્દી વરસાદી ગટર ઉપર ના આર.સી.સી સ્લેબ ને લંબાવવાની કામગીરી મળી અંદાજીત કુલ ૩.૨૨.૧૭ કરોડ ખર્ચ ના કામગીરી પણ પ્રગતિ હેઠળ છે. સદર કામો પૂર્ણ થવાથી નાગરિકોની જાહેર આરોગ્ય તથા સલામતી જળવવાની સાથે સાથે આજુ-બાજુના વિસ્તારમાંથી વરસાદી પાણીનો સરળ તથા ઝડપી નિકાલ થઈ શકશે.

વધુમાં, શહેરના પૂર્વ વિસ્તારમાં ચોમાસાની ઋતુ દરમિયાન વરસાદી પાણી ભરાઈ રહેવાની વધુ માત્રા માં શહેરમાં વરસાદી પાણી પ્રવેશવાને લીધે વરસાદી પાણી ભરાઈ રહેવાની પરિસ્થિતિ અટકાવવા માટે કેન્દ્ર સરકારશ્રીની AMRUT યોજના હેઠળ નેશનલ હાઈ-વે તરફથી પ્રવેશતાં વરસાદી પાણીને શહેર બહાર વાળવા માટે હાઈ-વેને સમાંતર નવીન વરસાદી ગટર બનાવી વરસાદી પાણીનો નિકાલ સીધો જ વિશ્વામિત્રી નદીમાં થાય તે માટે હાઈ-વેને સમાંતર અંદાજીત ૩.૩૧.૦૦ કરોડના ખર્ચે નવિન વરસાદી ગટર બનાવવાની કામગીરી પણ પ્રગતિ હેઠળ છે.

મંજુરીની સાપેક્ષમાં હાથ ધરેલ આગામી નવિન આયોજન :

- ગોત્રી ખાતે ઉંડેરા-ગોત્રી કાંસ પર આર.સી.સી. સ્લેબ ભરવાની અંદાજિત રૂ.૬.૯૧ કરોડની કામગીરી.
- વડોદરા મહાનગરપાલિકા ના ઉતર ઝોન માં વહીવટી વોર્ડ નં ૫ માં આવેલ અકોટા-દાંડિયા બજાર રોડ પર લકડી પુલ કાંસ કવર્ડ કરવાની અંદાજિત રૂ.૪.૪૧ કરોડની કામગીરી.
- મકરપુરા, એરફોર્સ કાંસ ઉપર આર.સી.સી સ્લેબ ભરવાની અંદાજિત રૂ.૧.૫૪ કરોડની કામગીરી.

ઉપરોક્ત કામો પૂર્ણ થવાથી મુખ્યત્વે નાગરિકો ની જાહેર સલામતી તથા જાહેર આરોગ્ય જળવાવની સાથે સાથે શહેરના વિવિધ વિસ્તારમાં ચોમાસા દરમ્યાન ઉકત સ્થળો તથા આજુ-બાજુના વિસ્તારમાંથી ચોમાસા દરમ્યાન વરસાદી પાણીનો સરળ તથા ઝડપી નિકાલ થઈ શકશે તથા વરસાદી પાણીના ભરાવાના નિકાલની સમસ્યાનું નિરાકરણ થશે.

૧૨) સ્ટ્રીટલાઈટ વિભાગ :

સને ૨૦૧૭-૧૮માં કરેલ નોંધપાત્ર કામગીરી :

- સ્ટ્રીટલાઈટ વિભાગ દ્વારા લગાડવામાં આવેલ વડોદરા શહેરનાં હયાત કુલ ૧૫૦૦ કિ.મી. ACSR (Aluminum Conductor Steel Reinforcement) line ના સ્થાને ૬૦૦ કિ.મી. ABC (Aerial Bunched Cable) લગાડવાનું કામ.
- સરદાર પટેલ પ્લેનેટોરીયમ ખાતે નવિન HT ઇલેક્ટ્રીકલ સીસ્ટમ તથા નવિન ઇલેક્ટ્રીફિકેશન કરવાનું કામ.
- બદામડી બાગ ખાતે નવિન ઇલેક્ટ્રીકલ સીસ્ટમ તથા નવિન ઇલેક્ટ્રીફિકેશન કાર્યરત કરવાનું કામ.
- શહેરના કુલ ૧૦ કિ.મી. થી વધુનાં મુખ્ય રસ્તા પર સેન્ટ્રલ/સાઈડ લાઈટીંગ કરવાનું કામ.
- પૂર્વઝોનમાં બની રહેલ નવિન ટાઉન હોલ ખાતે નવિન HT ઇલેક્ટ્રીકલ સીસ્ટમ, નવિન HVAC સીસ્ટમ, સ્ટેજ લાઈટીંગ અને સાઉન્ડ સીસ્ટમ, CCTV સીસ્ટમ તથા નવિન ઇલેક્ટ્રીફિકેશન કરવાનું કામ.
- શહેરના જુદા-જુદા સ્થળો ઉપર લાગેલ ૧૫૦૦૦ પ્રણાલિગત સોડીયમ ફીટીંગ્સને બદલી નવિન LED ફીટીંગ્સમાં રૂપાંતરીત કરવામાં આવેલ છે.
- આયોજન:
- શહેરના મુખ્ય રસ્તાઓ ઉપર તથા અન્ય સ્થળો ઉપર લાગેલ જુદી-જુદી ક્ષમતાના સોડીયમ ફીટીંગો બદલી LED ફીટીંગો લગાડવા.
- સ્ટ્રીટલાઈટ વિભાગના હયાત GSM બેઈઝ્ડ એનર્જી સેવર યુનિટોને Upgrade કરી GPRS બેઈઝ્ડ એનર્જી સેવર યુનિટોમાં રૂપાંતરીત કરવા.
- શહેરમાં કુલ ૨૦ કિ.મી. ના રસ્તા ઉપર ડીઝાઈન બેઈઝ્ડ સેન્ટ્રલ/સાઈડ લાઈટીંગ કરવાનું કામ.

મળેલ સિદ્ધિઓ :

- વડોદરા શહેરમાં ૮૨,૦૦૦ સ્ટ્રીટલાઈટ પેકી ૬૦,૦૦૦ સ્ટ્રીટલાઈટનું LED માં રૂપાંતરણ કરવામાં આવેલ છે.
- સ્ટ્રીટલાઈટમાં કાર્યક્ષમ મટીરીયલ વાપરી વધુ વીજ બચત મેળવવા લીઘેલ પગલા બદલ રૂપાંતરીત કુલ ૬૦,૦૦૦ LED લાઈટ તથા સ્માર્ટ એનર્જી સેવર યુનિટ દ્વારા વાર્ષિક કુલ રૂ.૪૦૦ લાખની વીજ બચત મેળવવામાં આવેલ છે.

- વીજ ચોરી તેમજ વીજ અક્ષમાત નિવારવાના ભાગરૂપે જુનો શહેરી વિસ્તાર તેમજ દરેક સ્લમ વસાહતોમાં ઓવરહેડ ખુદા વીજ કંડકટર બદલી ઈન્સ્યુલેટેડ કંડકટર (ABC-Aerial Bunched Cable) લગાડવાનાં કારણે વીજ અક્ષમાતો તેમજ વીજ ચોરી રોકવામાં સફળતા મેળવેલ છે.

૧૩) મિકેનિકલ વિભાગ :

સને ૨૦૧૮-૧૯નું આયોજન :

- આગામી વર્ષમાં દબાણ શાખા માટે ટ્રક, બસ, ઢોર પકડવા માટે ટ્રેકટરટ્રોલી તેમજ સ્ટ્રીટલાઇટ વિભાગ માટે હાઇડ્રામેક વ્હીકલ, સુવેઝ તેમજ પા.પુ. શાખા માટે એફ.સી. પ્રકારના વાહનો, રોડ શાખા માટે વાઇબ્રેટરી રોલર ખરીદવાનું આયોજન છે. તેમજ ઉચ્ચ અધિકારીશ્રીઓ માટે ૦૫ નંગ સ્કોર્પિયો, પાલિકાના વિવિધ વિભાગોની કામગીરી માટે બોલેરો પ્રકારના વાહનો ખરીદવાનું આયોજન છે.

૧૪) ટાઉન ડેવલપમેન્ટ :

બાંધકામ પરવાનગી શાખા દ્વારા, બાંધકામ કરવા માટે શહેરી હદ વિસ્તારમાં બાંધકામની મંજૂરી તા.૧૨-૧૦-૨૦૧૭ પછીથી ઈનવર્ડ કેસો માટે કોમન સી.જી.ડી.સી.આર-૧૭ના નિયમને આધીન મંજૂરી મળ્યેથી બાંધકામની લાગત વસુલ લઈ આપવામાં આવે છે. આમ ગત ૨૦૧૬-૧૭ ના વર્ષ માટે રૂ.૮૫.૦૩ કરોડ વસુલ કરવામાં આવેલ હતા તથા વર્ષ ૨૦૧૭-૧૮માં નવેમ્બર-૨૦૧૭ સુધી રૂ.૪૧.૬૭ કરોડ વસુલવામાં આવેલ છે. બાંધકામ નિયમ મુજબ અત્રેથી પ્લીથ ચેક, કમ્પ્લીશન સર્ટી. તથા ઓક્યુપેશન સર્ટીફિકેટ આપવામાં આવે છે. તેમજ ઈમ્પેક્ટ ફી હેઠળ અત્યાર સુધી કુલ રૂ.૪૬.૫૧ કરોડ જમા આવેલ છે.

ગત વર્ષથી પરવાનગી અરજી IFP Portal પર ઓનલાઇન (ફાયનાશીયલ પોર્ટલ) મારફતે રજુ કરવાની શરૂ કરેલ છે તથા નવા કોમન જી.ડી.સી.આર.૧૭ અંતર્ગતની પરવાનગીઓ હવેથી ઓનલાઇન નકશા ચેકીંગ કરવા Auto-DCR મારફતે કરવામાં આવશે અને સમય-મર્યાદામાં કામગીરી થઈ શકશે. વધુમાં ટાઉન ડેવલપમેન્ટ કચેરીનો કાયમી રાખવાપાત્ર રેકોર્ડ સ્કેનિંગ કરવાની કામગીરી હાથ ધરેલ છે.

સોસાયટીના આંતરીક રોડ, માર્જીન, પાર્કીંગ, કોમન પ્લોટના ભાગમાં થયેલા ગેરકાયદેસરના બાંધકામો વાદાં અરજી અંતર્ગત સ્થળ/દસ્તાવેજો ચકાસીને જી.ડી.સી.આર.મુજબ જરૂરી નોટીસ આપવાની કાર્યવાહી કરી રીમુવલ ચાર્જ ભરાવીને દૂર કરાવવાની કામગીરી અત્રેથી કરવામાં આવે છે.

હાલમાં ટાઉન પ્લાનિંગ શાખા દ્વારા ૨૬ ટી.પી. સ્કીમો તૈયાર કરી મંજૂરી અર્થે સરકારશ્રીમાં સાદર કરવામાં આવેલ છે. જે પૈકી ૧૪ ટી.પી. સ્કીમ સરકારશ્રી દ્વારા મંજૂર કરવામાં આવેલ છે. તથા ૧૨ ટી.પી. સ્કીમ સુધારા માટે પરત આવેલ છે. જેની કામગીરી ચાલુ છે.

૧૫) પાર્ક્સ એન્ડ ગાર્ડન :

વડોદરા મહાનગરપાલિકા દ્વારા વડોદરા શહેરને પ્રદુષણ મુક્ત અને આરોગ્યવર્ધક વાતાવરણ મળી રહે તે હેતુથી ગ્રીન એન્વાયરનમેન્ટને ડેવલપ કરવા વડોદરા શહેરમાં ચાલુ વર્ષે “મિશન મિલિયન ટ્રીઝ પ્રોજેક્ટ” હેઠળ કુલ દશ થી બાર લાખ ઝાડ વાવવાનું આયોજન કરેલ .

“મિશન મિલિયન ટ્રીઝ પ્રોજેક્ટ” અંતર્ગત વડોદરા શહેરના મુખ્ય રાજમાર્ગો ઉપર બંને બાજુ તથા ડીવાઈડરોમાં અને ટી.પી.ના પ્લોટોમાં, ગ્રીનબેલ્ટમાં ઓપન સ્પેસના પ્લોટોમાં, વડોદરા મહાનગરપાલિકા અને સરકારી કચેરીઓની ખુદી જગ્યાઓમાં ઘનિષ્ઠ પ્લાન્ટેશન કરવામાં આવેલ છે.

ચાલુ વર્ષ દરમ્યાન શાળાઓને પણ આ કામમાં સહભાગી કરેલ છે અને જીલ્લા શિક્ષણાધિકારી હસ્તકની કુલ-૬૭ અને નગર પ્રાથમિક શિક્ષણ સમિતિની કુલ-૧૦૪ સ્કુલોમાં છોડ વિતરણ કરવામાં આવેલ છે.

ટ્રી-બેંક :

વડોદરા મહાનગરપાલિકા દ્વારા પ્લાન્ટેશન કરવા માટે રોપા તૈયાર કરવા માટે (૧) સયાજીબાગમાં (૨) લાલબાગમાં તથા (૩) આજવા બાગ ખાતે બિયારણ નાંખી ટ્રી બેંકો બનાવવામાં આવેલ છે.

તળાવોનું બ્યુટીફિકેશન :

આ પ્રોજેક્ટ હેઠળ તળાવો (Water bodies) ની આજુ બાજુની જમીનોના દબાણો દુર કરાવી પ્લાન્ટેશન કરવાનું આયોજન કરેલ છે. આ પૈકી ગોરવા તળાવ, કમલાનગર તળાવ, માંજલપુર તળાવ, કોતર તળાવડીનું બ્યુટીફિકેશનની સાથે ગાર્ડનીંગ કામગીરી કરી લોકાર્પણ કરેલ છે.

૧૦૦ ગાર્ડન :

વડોદરા મહાનગરપાલિકાની ગ્રીન બેલ્ટ અને ઓપન સ્પેસની જમીનોમાં કુલ-૧૦૦ ગાર્ડનો બનાવવાની કામગીરી ચાલુ છે જે પૈકી ૧૨ પ્લોટોમાં બગીચાઓ તૈયાર કરેલ છે અને ૨૮ પ્લોટોમાં “અર્બન ફોરેસ્ટ” (શહેરી વન) બનાવી કામગીરી પૂર્ણ કરેલ છે

વડસર ટ્રી પાર્ક :

વડોદરા શહેરમાંથી રોજેરોજ નીકળતો કચરો ડમ્પીંગ કરવાની લેન્ડ ફીલ્ડ સાઈટ વડસર ખાતે હતી જેમાં ઘનિષ્ઠ વનીકરણ કરી ટ્રી મ્યુઝીયમના નવતર પ્રયોગ તરીકે ૯૨ જેટલા જુદી જુદી જાતના વૃક્ષોનું પ્લાન્ટેશન કરી કુલ ૯૦૦૦ જેટલા ઝાડનું પ્લાન્ટેશન કરેલ છે. આ સાઈટને “ટ્રી-મ્યુઝીયમ” તરીકે ઓળખાય છે.

વડોદરા મહાનગરપાલિકાની ગ્રીનબેલ્ટ અને ઓપન સ્પેસની જમીનોમાં કુલ ૧૦૦ ગાર્ડનો બનાવવાની કામગીરી ચાલુ છે જે પૈકી, હાલ-૧૮ પ્લોટોમાં બગીચાઓ બનાવવાની કામગીરી પ્રગતિ હેઠળ છે અને અર્બન ફોરેસ્ટ (શહેરીવન) કુલ-૦૯ પ્લોટોમાં કામગીરી ચાલુ છે. અન્ય બાગો જેવા કે સયાજીપુરા, હરણી સ્કલ્પચર પાર્ક, મકરપૂરા વડ પાર્ક, સમા ફલેગ ગાર્ડન ગોવિંદનગર, ભીમ તળાવ, મોટનાથ, મસીયા તળાવ જેવી બીજી જગ્યાઓએ બગીચાઓ બનાવવાની કાર્યવાહી હાથ ઉપર છે. ટી.પી.-૧૩ છાણી કેનાલ નગર નંદનવન ખાતે ઘનિષ્ઠ વૃક્ષારોપણ કરી તેનો સારો વિકાસ થયેલ છે. આ સ્થળને પીકનીક પોઈન્ટ તરીકે વિકાસ કરવાની કામગીરી જોર્ગીંગ ટ્રેક, બેઠક વ્યવસ્થા, ચિલ્ડ્રન પ્લે-સેન્ટર, યોગા સેન્ટર તથા એડવેન્ચર ગેમ જેવી વિવિધ પ્રવૃત્તિઓનો વિકાસની કામગીરી ચાલુ છે. વડોદરા શહેરના ચારેય પ્રવેશદ્વારના રોડની બંને સાઈડ અને ડીવાઈડર પર બ્યુટીફિકેશન, વૃક્ષારોપણ, સોફ્ટ કેર્પીંગ અને લેન્ડ સ્કેપીંગ જેવી કામગીરી PPP પબ્લીક પ્રાઈવેટ પાર્ટનરશીપના ધોરણે ચાલુ છે. આજવા બાગના નવિનીકરણ તેમજ બાકીના ભાગમાં આનંદ પ્રમોદના ઉપરકરણો સાથે (Recreational activity) વિકસાવવા બાબતે ટુરીઝમ કોર્પોરેશન ઓફ ગુજરાત લિ. (TCGL)-ગુજરાત સરકાર દ્વારા DBOT (Design, Build, Operate & Transfer) ધોરણે કામગીરી ચાલુ છે. જેમાં આધુનિક મોડેલની વિવિધ ૩૨ જેટલી રાઈડસનું ઈન્સ્ટોલેશન પૂર્ણ થઈ ગયેલ છે અને લેસર ફાઉન્ટેનની કામગીરી પણ પૂર્ણ થયેલ છે. આજવા બાગનું પહેલા ફેઈસનું આગામી એપ્રિલ માસ સુધીમાં કાર્યરત કરવામાં આવશે.

વર્ષ ૨૦૧૮-૧૯ દરમ્યાન વડોદરા મહાનગરપાલિકાની ગ્રીનબેલ્ટ અને ઓપન સ્પેસની જમીનોમાં કુલ ૧૦૦ ગાર્ડનો બનાવવાની કામગીરી ચાલુ છે જે પૈકી હાલ ૧૩ પ્લોટોમાં બગીચાઓ બનાવવાનું અને અર્બન ફોરેસ્ટ (શહેરીવન) કુલ-૧૮ પ્લોટોમાં બનાવવાનું આયોજન છે. હાલની નર્સરીઓને ટ્રી-બેંકમાં રૂપાંતર કરી ૮ થી ૧૦ લાખ રોપાઓ તૈયાર કરી ટ્રી-બેંક બનાવવાનું આયોજન છે.

સ્કલ્પચર પાર્ક :

વડોદરા મહાનગરપાલિકા દ્વારા જુદી જુદી કચેરીઓમાંથી અને દબાણ શાખા તરફથી સેન્ટ્રલ સ્ટોર અટલાદરા ખાતે જુદી જુદી પ્રકારના ભંગાર જમા કરાવવામાં આવે છે. વડોદરા મહાનગરપાલિકા દ્વારા ૨૦૧૭ માં આવા વેસ્ટ મટીરીયલમાંથી સ્કલ્પચર બનાવવા માટેનું આયોજન કરેલું. આયોજનના ભાગરૂપે MSU ના આર્ટસ ફેકલ્ટીનાં આર્ટિસ્ટો ને એક જગ્યાએ ભેગા કરી વિવિધ પ્રકારના સ્કલ્પચરો બનાવવા માટેનો કેમ્પ/કાર્યશાળાનું આયોજન અકોટા સ્ટેડીયમ ખાતે કરેલું. આ કેમ્પમાં જાન્યુઆરી – ૨૦૧૭ માં ૨૫ (સ્કલ્પટર) આર્ટિસ્ટોઓએ ભાગ લઈ અને એપ્રિલ-૨૦૧૭માં ૪૮ સ્કલ્પટર પાર્ટીસીપેટ કરી કુલ-૭૩ સ્કલ્પચરો બનાવી વર્ષોથી પડી રહેલ SCRAP નું SCULPTURE માં રૂપાંતર કરેલ છે અને શહેરના મુખ્ય રાજમાર્ગો અને સર્કલો પર મુકેલ છે જે પૈકી હરણી એરપોર્ટ સર્કલ/કલાલી સર્કલ/ એસ.એસ.જી. હોસ્પિટલ સામેનું સર્કલ/ફરમજી કંમ્પાઉન્ડ વિગેરે જુદી જુદી જગ્યાએ સ્કલ્પચરો મુકવામાં આવેલા છે અને શહેરની સુંદરતામાં વધારો થયેલ છે. ઉપરાંત હરણી તળાવની બાજુમાં વિશાળ ૭.૫૦ લાખ ફૂટ જેટલી વિશાળ જગ્યામાં સ્કલ્પચર પાર્ક બનાવી તેમાં સ્કલ્પચરો અગામી દિવસોમાં મુકવામાં આવશે અને જાહેર નાગરીકો માટે આ પાર્ક ખુલ્લો મુકવામાં આવશે.

આમ, વડોદરા મહાનગર પાલિકા દ્વારા એક નવતર પ્રયોગ કરી લોકોનું આકર્ષણ વધે તે મુજબ સ્કલ્પચર પાર્ક ની કામગીરી હાલ પ્રગતી હેઠળ છે.

૧૬) સયાજીબાગ પ્રાણીસંગ્રહ સ્થાન :

વડોદરા મહાનગરપાલિકાના હસ્તકનું શ્રી સયાજીબાગ પ્રાણીસંગ્રહસ્થાન એ વડોદરા શહેર અને આસપાસના વિસ્તાર માટેનું એક મહત્વનું પર્યટન સ્થળ છે. આપણા ઝુ ની સ્થાપના સન ૧૮૭૯ માં વડોદરાના દીર્ઘદ્રષ્ટા રાજા શ્રીમંત મહારાજા શ્રી સયાજીરાવ ગાયકવાડે કરી હતી. તેની સ્થાપનાથી લઈ આજ દિન સુધી આપણા ઝુ એ ૧૩૭ વર્ષનો ગૌરવ પ્રવાસ કર્યો છે. આપણા ઝુ નો વિસ્તાર આશરે ૧૫ હેક્ટરમાં (૪૦ એકર) ફેલાયલો છે અને CZA ના વર્ગીકરણ મુજબ તે “મધ્યમ ઝુ” (Medium Zoo) ની કેટેગરીમાં આવે છે. વડોદરા ઝુ માં કુલ ૮૪ પ્રજાતિઓના પ્રાણીઓ, પક્ષીઓ અને સરીસૃપ સહેલાણીઓ માટે નીહાળવા મુકાયેલા છે, જેની અંદાજિત સંખ્યા ૧,૦૧૭ જાનવરો ની છે. પરંતુ ઝુ ના હાલના પીંજરા, CZA નિતી-નિયમો મુજબ ન હોઈ, ઝુ ના રિડિવેલપમેન્ટની ખૂબ જ જરૂર હતી, આમ શ્રી સયાજીબાગ પ્રાણી સંગ્રહસ્થાન (Zoo) એ Central Zoo Authority (CZA), નવી દિલ્હી ના નિતી-નિયમો મુજબ વિકસાવવાની કામગીરી હાથ પર લીધેલ છે.

વર્ષ ૨૦૧૭-૧૮ દરમિયાન થયેલ કામગીરી :

હયાત ઝુ માં આવેલ મહારાજાના સમયના બાંધકામના વાઘખાના ના પીંજરાનું સંપૂર્ણ રીનોવેશનનું કામ પૂર્ણ થયેલ છે. કાળિયાર એનક્લોઝરમાં નવિન દિવાલ બનાવી એનક્લોઝરનો વિસ્તાર વધારવામાં આવેલ છે. ઘડિયાલ મગર માટે નવા એનક્લોઝરની ઘણી બધી કામગીરી પૂર્ણ થયેલ છે. નવીન પીંજરા તૈયાર થાય ત્યાં સુધી ઉપયોગમાં જરૂરી જણાતા જુના અને જર્જરીત પીંજરાની મેન્ટેનન્સની કામગીરી પૂર્ણ થયેલ છે. (રૂ.૨૦.૪૫ લાખ) CZA દ્વારા મંજૂર કરવામાં આવેલ Master Layout Plan મુજબ પ્રથમ તબક્કાના કામ અંતર્ગત રૂ.૬.૩૬ કરોડના ખર્ચે પ્રાણીઓ માટેના ખુલ્લા અને વિશાળ મોટ એનક્લોઝર (સંખ્યા-૫) તથા ઝુ ના પ્રાણીઓની સારવાર માટે વેટરનરી હોસ્પિટલ બનાવવાની કામગીરી હાથ પર છે. ઉપરોક્ત કામગીરી અંતર્ગત વાઘના બે મોટ એનક્લોઝરની કામગીરી હાથ પર છે.

ઝુ ના આકર્ષણમાં વધારો કરવા સુરત ઝુ થી સફેદ મોર અને શિયાળ આપણા ઝુ માં લાવવામાં આવેલ છે તથા વઘુમાં વિદેશી પક્ષીઓ જેમ કે, રીંગ નેક ફેજન્ટ-૨ જોડ, ગોલ્ડન ફેજન્ટ-૩ જોડ, લેડી એમહર્સ્ટ

ફેજન્ટ-૨ જોડ, સન કોનુર-૧ જોડ, સેનેગલ પેરોટ-૧ જોડ લાઈસિન્સ વ્રીડર પાસેથી ખરીદવામાં આવેલ છે. (૩.૩ લાખ)

વર્ષ ૨૦૧૮-૧૯ દરમિયાન થનાર કામગીરી :

ઝુ ના રિડિવલપમેન્ટ પ્રથમ તબબકા અંતર્ગત ૩.૬.૩૬ કરોડના ખર્ચે વાઘ, સિંહ, દિપડા અને રીંછ માટેના કુલ પાંચ મોટ એનકલોઝર તૈયાર કરવામાં આવશે. ઝુ ના રિડિવલપમેન્ટના બીજા તબબકા અંતર્ગત પક્ષીઓ માટે એક વિશાળ વૉક ઈન એવિયરી ૩.૧૨.૫૦ કરોડના ખર્ચે બનશે. જેની જાહેરાત પ્રસિદ્ધ કરવામાં આવેલ છે. સદર એવિયરી દેશની સૌથી વિશાળ ઝુ એવિયરી હશે.

આજવા ખાતે PPP ધોરણે સફારી પાર્ક તૈયાર કરવાની કામગીરી હાથ પર છે. જેના પ્રથમ તબબકાનો અંદાજિત ખર્ચ ૩.૫૫ કરોડનો છે. આજવા ખાતે બનનાર નેચર સફારી પાર્ક એ દેશનો સૌ પ્રથમ PPP ધોરણનો સફારી પાર્ક હશે. સદર સફારી પાર્કમાં સહેલાણીઓના આકર્ષણ માટે અવનવા વિદેશી જાનવરો જેમ કે, જિરાફ, ઝિબ્રા, આફ્રિકાના અન્ય એન્ટીલોપ, શાહમૃગ, કાંગારૂ, કોઆલા ઈત્યાદી પ્રાણીઓ લાવવાનું આયોજન છે

૧૭) આરોગ્ય વિભાગ :

આરોગ્ય વિભાગ (પૂર્ણ થયેલ કામો) :

- કુલ-૩૪ અર્બન હેલ્થ સેન્ટર્સ (UPHC) પૈકી કુલ-૧૫ UPHC નું નિર્માણકાર્ય પૂર્ણ, તમામ UPHC ને ૩.૪૬.૦૦ લાખના ખર્ચે ફર્નિચરથી સજ્જ.
- ભાભા એટોમિક રીસર્ચ સેન્ટર (BARC) ના સંશોધન મુજબ ૩.૬૮.૦૦ લાખના ખર્ચે મૃત જાનવરોના નિકાલ કરવા માટે Scientific Technology પ્રસ્થાપિત કાર્ય પૂર્ણ.
- દિવાળીપુરા UPHC ખાતે ૩.૨૫.૦૦ લાખના ખર્ચે નવિન-અદ્યતન રેડીયોલોજી યુનીટ અને પેથોલોજી લેબોરેટરી કાર્યરત. PPP ધોરણે કુલ-૦૮ UPHC ને Hematology Auto Analyzer થી કાર્યાગ્વિત કરવામાં આવેલ છે.
- જાહેર માર્ગો ઉપર રખડતાં પશુઓ/ગાયોને ખાસવાડી, લાલબાગ ઢોર ડબ્બા ઉપરાંત ખટંબા ઢોર ડબ્બામાં પુરવાના હેતુસર તમામ ઢોર ડબ્બાઓને સુવિધા-સગવડોથી સજ્જ.
- જન્મ અને મરણના બનાવો અંગે Online માહિતી મેળવી નાગરીકોને તેઓના રહેઠાણના સ્થળે રજીસ્ટર પોસ્ટ એ.ડી. થી Birth Certificate & Death Certificate મોકલી આપવાની કાર્યવાહી.
- Mobile Tablet થકી તમામ UPHC દ્વારા Family Health Survey ની કામગીરી.

આરોગ્ય વિભાગ (પ્રગતિ હેઠળના કામો) :

- વઘુ કુલ-૦૩ UPHC નું નિર્માણકાર્ય.
- મરેલા જાનવરોનો નિકાલ કરવા Incinerator પ્રસ્થાપિત કરવાનું કામ.
- “કુપોષણ-મુક્ત વડોદરા અભિયાન” અંતર્ગત ૦૬ માસથી ૦૫ વર્ષની વય સુધીના બાળકો પૈકી કુપોષણ સાથે સંકળાયેલ બાળમૃત્યુને રોકવાના હેતુસર અતિગંભીર કુપોષિત બાળકોની “બાલ અમૃતમ” (RUTF) દ્વારા અને મધ્યમ અતિ કુપોષિત બાળકોની “બાલ અમુલ” (RUSF) આપી સારસંભાળ.
- “એનીમીયા મુક્ત વડોદરા અભિયાન” અંતર્ગત વડોદરા શહેરની ૧૫ થી ૧૯ વર્ષની મહિલાઓમાં એનીમીયાના પ્રમાણ મુજબ National Iron Plus Initiative (NIPI) અંતર્ગત સગર્ભાધારી (High Risk) માતાઓ – જેઓના લોહીના હીમોગ્લોબીનનું પ્રમાણ ≤ 10 gm % હોય તેવી માતાઓ આચર્નની ઉણપને દુર કરવા અંગે Ferric Carboxymaltose (FCM), Iron Sucrose (IS), Oral

Ferrous Sulphate (OFS) અને Oral Ferrous Ascorbate (OFA) દ્વારા સારવાર માટેના કાર્યક્રમનું સુદૃઢ અમલીકરણ.

- “સહજ સારવાર પ્રોજેક્ટ” અંતર્ગત ઝુંપડપટ્ટી જેવા રહેણાંક સ્થળોએ નાગરિકોને તેઓના રહેઠાણ નજીક, સ્થળ ઉપર જ પ્રાથમિક આરોગ્ય તપાસ, નિદાન અને સારવાર આપવાની કામગીરી.
- Animal Birth Control (ABC) Scheme અંતર્ગત રખડતાં-કરડતાં કુતરાંઓને નસબંધી (સ્ટરીલાઇઝેશન) કરી, હડકવા વિરોધી રસી (ARV) મુકી RFID Microchips Labelling કરવાની કામગીરી.
- ગોરવા વિસ્તારમાં નવિનીકરણ પામેલ શાકમાર્કેટના લોકાપર્ણ કરવા અંગેની કામગીરી.

આરોગ્ય વિભાગ (નવિન આયોજન હેઠળના કામો) :

- વઘુ કુલ-૧૬ UPHC ના નિર્માણ-બાંધકામનું આયોજન.
- વાસણા, ગોત્રી, ગોરવા અને ખાસવાડી સ્મશાનગૃહને વિકસાવવાની કામગીરી.
- National Health Mission (NHM) Project હેઠળ ફેમીલી વેલ્ફેર બ્યુરો બિલ્ડીંગ અને છાણી આરોગ્ય કેન્દ્રને કુલ રૂ.૨.૦૦ કરોડના ખર્ચે “સામુહિક આરોગ્ય કેન્દ્ર” તરીકે વિકસાવવા, આધુનિક રેડીયોલોજી અને પેથોલોજી લેબોરેટરીની સુવિધાઓ ઉપલબ્ધ કરવાનું આયોજન.
- કુલ-૦૮ (આઠ) નવિન UCHC વિકસાવવાનું આયોજન.
- PPP Model થી છાણી અને તરસાલી ખાતે નવિન શાકમાર્કેટનું આયોજન.

૧૮) સોલીડ વેસ્ટ મેનેજમેન્ટ :

મિશન સ્વચ્છ વડોદરા :

- મિશન સ્વચ્છ વડોદરા અંતર્ગત ૧ જુન ૨૦૧૭ થી ગત વર્ષે શરૂ કરાયેલ તમામ કામગીરીઓને સુદૃઢ કરી “ક્લીન વડોદરા ગ્રીન વડોદરા” ના અભિગમ સાથે તા.૨૮-૦૫-૨૦૧૭ ના રોજ અકોટા-દાંડિયા બજાર ખાતે ૫૦૫૮ સ્પર્ધકો દ્વારા આશરે ૫૦૦૦૦ થી વધારે લોકોની સમક્ષ ક્લીન સ્વીપ વડોદરાનો ગીનીઝ બુક ઓફ વલ્ડ રેકોર્ડ નો વિક્રમ નોંધાવવામાં આવ્યો. “નિર્માલ્યમ” અંતર્ગત નવેમ્બર-૨૦૧૭ સુધીમાં ૫૦૭૫૬ થી પણ વધારે ફરિયાદો નો નિકાલ કરવામાં આવ્યો.
- શહેરમાં નાગરિક લક્ષી સુવિધાઓ રોજ બરોજના ધોરણે સુચારૂ અને યોગ્ય રીતે સમયસર નાગરિકોને આપી શકાય તે હેતુને ધ્યાને લેતાં નાગરિકો દ્વારા કરવામાં આવેલ વિવિધ ફરિયાદ નું નિરાકરણ સમયસર થાય તે ધ્યાને લેતાં તા.૦૧-૦૭-૨૦૧૭ થી “Vigilant Vadodara Application” કાર્યરત કરવામાં આવેલ છે. આ Vigilant Vadodara ડ્રાઈવમાં મહાનગરપાલિકામાં ફરજ બજાવતાં ૯૨ જેટલાં અધિકારીશ્રીઓ દ્વારા ઝોનલ વિસ્તારોમાં રાત્રિ ના ૧૦:૦૦ કલાક થી ફેરણી કરી સ્વયં નિરીક્ષણ બાદ પ્રોએક્ટીવપણે સદરહું એપ્સ નો ઉપયોગ કરીને ક્ષતિઓ અંગે સંબંધિત વિભાગને ફરિયાદ સુચન મોકલવામાં આવે છે. સદરહું એપ્સ માં અત્યાર સુધીમાં ૨૭૪૭ ફરિયાદો નો નિકાલ કરવામાં આવ્યો છે.
- સ્વચ્છતા પેટ્રોલ (ઈ-રિક્ષા) ની તા.૦૫-૦૬-૨૦૧૭ ના રોજ માનનીય મેયરશ્રી ના હસ્તે શરૂઆત કરી રોજીંદી સફાઈ બાદ પર (બાવન) સ્વચ્છતા પેટ્રોલ ઈ-રિક્ષા દ્વારા જન જાગૃતિ તથા રેગ્યુલર બીટ સફાઈ થયા બાદ દંડનીય કાર્યવાહી સહ ગાર્બેજ કલેક્શન ની કામગીરી કરવામાં આવેલ છે.
- સ્વચ્છ સર્વેક્ષણ-૨૦૧૭ માં સમગ્ર દેશમાં વડોદરાનો ૧૦ મો ક્રમાંક પ્રાપ્ત થયેલ છે. તેમજ ઈન્ડિયા ટુડે દ્વારા કરવામાં આવેલ નેશનલ સર્વે “સફાઈગીરી” માં તા.૦૨-૧૦-૨૦૧૭ ના રોજ વડોદરા શહેરને સમગ્ર દેશમાં ક્લીનેસ્ટ સિટી તરીકે જાહેર થયું.

વેસ્ટ ટુ એનર્જી અને બાયોરેમિડીએશન :

- તા.૨૨-૧૦-૨૦૧૭ ના રોજ માન. પ્રધાનમંત્રી શ્રી ના વરદ હસ્તે ડમ્પસાઇટ રેમિડીએશન તેમજ વેસ્ટ ટુ એનર્જી પ્રોજેક્ટ નું ખાતમુહુર્ત કરવામાં આવ્યું, ડમ્પસાઇટ રેમિડીએશન થકી અટલાદરા ખાતેનાં આશરે ૩.૦ લાખ મેટ્રિક ટન લેગસી વેસ્ટ નો બાયો રેમિડેશન થકી નિકાલ કરવામાં આવશે, જેના થી અટલાદરા ખાતે ની આશરે ૭૮૯૦૦ ચો.મી કિંમતી જગ્યા ખુલ્લી થશે. તેમજ વેસ્ટ ટુ એનર્જી પ્રોજેક્ટ પી.પી.પી મોડ હેઠળ વડોદરા શહેર નાં પ્રતિ દિન ઉત્પન્ન થતાં ૧૦૦૦ મેટ્રિક ટન ઘન કચરાનો માસ ઈનસેનરિશન દ્વારા નિકાલ કરવામાં આવશે જેનાથી આશરે ૧૪.૯ મેગાવોટ પ્રતિ કલાક જેટલી એનર્જી ઉત્પન્ન કરવામાં આવશે.

૧૯) અગ્નિ શમન અને તાત્કાલિક સેવાઓ :

સને ૨૦૧૭-૧૮ ના વર્ષમાં મેળવેલ સિદ્ધીઓ :

વડોદરા મહાનગરપાલિકા દ્વારા સંચાલીત અગ્નિ શમન અને તાત્કાલિક સેવાઓ વિભાગને અપગ્રેડ કરી અસરકારક સેવા આપવા વધુ સક્ષમ બનાવવા માટે ૫૦૦ નંગ નવિન ફાયર એક્સ્ટિંગ્વિશર, ૦૭ નંગ વેન્ટીલેટર બ્લોવર, છત્રી તથા ટેન્ટ, ફાયબર બોટને લીફ્ટ કરવા ૪ ચેઈન સ્લોગસ્, ૧૨ નંગ એડવાન્સ વોટર ટેન્ડર, ૦૩ નંગ વોટર બાઉઝર, તથા શહેરની સાંકળી ગલીઓમાં સહેલાઈથી પહોંચી શકાય તેવા ૦૮ નંગ મીની ફાયર ટેન્ડર, અધિકારીઓ/કર્મચારીઓ માટે આગ અકસ્માત તથા બચાવ કામગીરી સમયે સુરક્ષીત રહી સ્વબચાવ માટે હેલ્મેટ વીથ એસેસરીજ મળી કુલ રૂ.૨૯,૭૦,૮૩,૪૫૩/- ખર્ચે ખરીદ કરેલ છે.

સને ૨૦૧૭-૧૮ ના વર્ષમાં હાથપરના લેવાયેલ કામો :

- અગ્નિ શમન અને તાત્કાલિક સેવાઓ વિભાગ દ્વારા આગ અકસ્માત સમયે તાત્કાલિક અને ઝડપી આગ બુઝાવવાની કામગીરી કરવા તથા ૨૦ થી ૨૫ મીટર ઉંચાઈથી ૩૬૦ ડીગ્રી ફરી શકે તેવા મોનીટર સાથે થર્મલ ઈમેજીન કેમેરા તથા કલર મોનીટની ફેસેલીટી વાળુ ફાયર વિહકલ કે જેના દ્વારા વધુ પડતા ધુમાડા વચ્ચે આગનુ ચોક્કસ લોકેશન (સ્પોટ) શોધી અસરકારક ફાયર ફાઈટીંગ કરી શકાય તેવા ૦૪ નંગ સ્પેશ્યલ રીસ્પોન્સ ફાયર વ્હીકલ તથા કોનવે દ્વારા પ્રોટોકોલની મહત્વની ડ્યુટી કરવા માટે ૦૨ નંગ રેપીડ ઈન્ટરવેશન ફાયર વ્હીકલ તથા ૦૨-નંગ ઈર્મરથ (સબવાહીની), એરબોટ, ૦૬ નંગ નવીન જીપ, જવલનશીલ કેમીકલ - પેટ્રો-કેમીકલ-પેટ્રોલીયમ વિગેરે જેવી આગ હોનારત સમયે આગ ઓલવવામાં ઉપયોગી AFFF ૩% ફોમ કમ્પાઉન્ડ મળી કુલ રૂ.૨૯,૭૦,૮૩,૪૫૩/- ના ખર્ચે ખરીદ કરવાનું આયોજન છે.
- વડોદરા શહેરમાં ૭૦ મીટર ઉંચાઈની હાઈરાઈઝ બીલ્ડીંગ બંધકામ માટે પરવાનગી મેળવવા માંગણી આવતી હોઈ પૂર્વ આયોજન રૂપે વડોદરા મહાનગરપાલિકા તથા વડોદરા શહેરી વિકાસ સત્તા મંડળ (વુડા) સાથે મળી ૯૦ મીટર વર્કીંગ હાઈડ્રોલીક એરીયલ લેડર પ્લેટફોર્મ રૂ.૧૭,૨૯,૫૦,૦૦૦/-ના ખર્ચે વસાવવા માટેની કામગીરી હાથ પર છે.

સને ૨૦૧૮-૧૯ ના વર્ષમાં હાથપરના લેવાયેલ કામો :

- શહેરના વિકસતા વિસ્તારને સહેલાઈથી ફાયર બ્રિગેડ ખાતાની સેવાઓ ઝડપી પુરી પાડવા માટે પૂર્વ આયોજન રૂપે ગાજરાવાડી ફાયર સ્ટેશનને સોમા તળાવ, લક્કડપીઠા ગ્રાઉન્ડ શીફ્ટ કરવા તથા વાસણા-ભાયલી રોડ ખાતે નવિન ફાયર સ્ટેશન બનાવવા માટેનું આયોજન તથા શહેરમાં વધી રહેલ હાઈરાઈઝ બિલ્ડીંગોને ધ્યાને રાખી અદ્યતન ફીયર્સ ધરાવતી ટર્ન ટેબલ લેડર ૦૨ નંગ ફાયર ફાઈટીંગ તથા બચાવ કામગીરી કરવા વસાવવાનું આયોજન છે.

૨૦) આઈ.ટી. ડીપાર્ટમેન્ટ :

સને ૨૦૧૭-૧૮ દરમ્યાન થયેલ નોંધપાત્ર કામગીરીની વિગત :

Geographical Information System (GIS) (20.5 Crore), Enterprise Resource Planning (ERP) (29.08 Crore), CCTV (44.51 Crore), City Wi-Fi and Intelligent Poles (200 Crore), City Command & Control Center (88.87 Crore) વિગેરે થઈને કુલ ૩૮૨.૯૬ કરોડના Phase-1 ની કામગીરી પૂર્ણ કરવામાં આવેલ છે સદરહુ પ્રોજેક્ટસ માં Phase-2 ની કામગીરી ચાલુ છે.

આઈ.ટી. શાખાની મુખ્ય કામગીરીમાં વડોદરા મહાનગરપાલિકા ખાતે કોમ્પ્યુટરાઈઝેશનની કામગીરી સુઆયોજિત રીતે થાય ને અંગેની નિતિ નક્કી કરવાની રહે છે. આ નિતિ નક્કી કરવા બાબતે ખાતા દ્વારા વિવિધ વિભાગોની કોમ્પ્યુટરાઈઝેશનની જરૂરિયાત તેમજ ઉપલબ્ધ ટેકનોલોજી આધારે નિર્ણય કરીને તેનું અમલીકરણ કરવાનું રહે છે. મહાનગરપાલિકાની વેબસાઈટ નું મેનેજમેન્ટ કરવું, e-News Letter તૈયાર કરી વેબસાઈટ ઉપર મુકવા, પ્રોપર્ટી ટેક્ષની વસુલાત માટે વોર્ડ વાઈઝ બિલ પ્રોસેસ કરી પ્રીન્ટીંગ કરી વોર્ડ ઓફીસમાં પહોંચાડવા. જરૂરીયાત વાળી જગ્યાઓએ સર્વે કરી નવુ નેટવર્ક ઉભુ કરવું તથા જુના નેટવર્કનું મેન્ટેનન્સની કામગીરી. રોજે રોજ સોફ્ટવેર પ્રોગ્રામમાં થતાં સુધારા કરવા તથા ઈન્ટરનેટ નેટવર્કનું મેનેજમેન્ટ કરવું. મહાનગરપાલિકામાં આવેલ કોમ્પ્યુટર સંબંધિત હાર્ડવેરના મેન્ટેનન્સની કામગીરી કરવામાં આવે છે.

૨૧) નગર પ્રાથમિક શિક્ષણ સમિતિ, વડોદરા :

વડોદરા શહેરના ભાવિ નાગરીકોનો વિકાસનો પાયો મજબુત કરવા શિક્ષણક્ષેત્રે પણ વડોદરા મહાનગરપાલિકા દ્વારા મહત્વની કામગીરી અવિરત ચાલુ રાખેલી છે. મહાનગરપાલિકા દ્વારા નગર પ્રાથમિક શિક્ષણ સમિતિમાં વિદ્યાર્થીઓને સારી સુવિધા સહ સારુ શિક્ષણ મળી રહે તે માટે વિવિધ કાર્યવાહી સને ૨૦૧૭-૧૮ માં કરવામાં આવી છે. તેમજ સને ૨૦૧૮-૧૯ માં પણ કરવામાં આવનાર છે.

વડોદરા મહાનગરપાલિકા અને નગર પ્રાથમિક શિક્ષણ સમિતિ, વડોદરા સંયુક્ત ઉપક્રમે સરકારશ્રી દ્વારા આયોજિત શાળા પ્રવેશોત્સવ તથા કન્યા કેળવણી મહોત્સવ જુન-૨૦૧૭ માં નવુ શૈક્ષણિક સત્ર શરુ થતા તા.૧૯ થી ૨૧-જુન-૨૦૧૭ દરમ્યાન શાળા પ્રવેશોત્સવ તથા કન્યા કેળવણી મહોત્સવ કાર્યક્રમ નું સમિતિ હસ્તકની ૧૦૬ પ્રાથમિક શાળાઓમાં આયોજન કરવામાં આવેલ હતુ. સદર કાર્યક્રમમાં સરકારશ્રીએ નિયુક્ત કરેલ રાજ્યના મંત્રીશ્રીઓ, સાંસદસભ્યશ્રીઓ, ધારાસભ્યશ્રીઓ, વડોદરા મહાનગરપાલિકાના મેયરશ્રી, કમિશ્નરશ્રી તેમજ ડે.કમિશનરશ્રી, આઈ.પી.એસ. તથા આઈ.એ.એસ. અધિકારીશ્રીઓ સમિતિની વિવિધ શાળાઓમાં ઉપસ્થિત રહ્યા હતા. કોર્પો. કક્ષાએ ફાળવેલ રકમમાંથી બાળકોને સ્કુલબેગ, વોટરબેગ, શૈક્ષણિક કીટનું વિતરણ કરવામાં આવ્યું હતુ. સમિતિની શાળાઓમાં અંદાજે ૪,૦૦૦ બાળકો એ નવિન પ્રવેશ મેળવેલ હતો.

નગર પ્રાથમિક શિક્ષણ સમિતિ, વડોદરામાં-૬૫ બાલવાડીઓ આવેલ છે. વડોદરા મહાનગરપાલિકા તરફથી ફાળવેલ રકમમાંથી બાલવાડીઓના બાળકોને સ્વાસ્થ્યપુર્ણ, આરોગ્યપ્રદ નાસ્તો બાલવાડીઓના બાળકોને આપવામાં આવે છે. વડોદરા મહાનગરપાલિકા તરફથી સમિતિ હસ્તકની ૧૦૬ પ્રાથમિક શાળાઓમાં અભ્યાસ કરતા બાળકોને અત્યંત આધુનિક પદ્ધતિથી નિયમિત મધ્યાહન ભોજનનું પૌષ્ટિક શુદ્ધ અને સ્વાસ્થ્યવર્ધક ભોજન આપવામાં આવે છે.

શિક્ષક દિન :

વડોદરા મહાનગરપાલિકા અને નગર પ્રાથમિક શિક્ષણ સમિતિ,વડોદરાના સંયુક્ત ઉપક્રમે ૫-સપ્ટેમ્બર-૨૦૧૭ ના રોજ ભારતના પુર્વ રાષ્ટ્રપતિ શ્રી ડો. સર્વપ્લ્લી રાઘાકૃષ્ણા ના જન્મદિને સમિતિના નિવૃત્ત થયેલા શિક્ષકો, શ્રેષ્ઠ શિક્ષકોનું રાજ્યના શિક્ષણ મંત્રીશ્રીના વરદ હસ્તે વડોદરાના સર સયાજીરાવ ગાયકવાડ સભાગૃહમાં શાલ ઓઢાડી, મોમેન્ટો આપી સન્માન કરવામાં આવેલ હતુ. તેમજ શ્રેષ્ઠ શાળાઓ તથા બાલવાડીઓને પણ મોમેન્ટો આપી બહુમાન કરવામાં આવેલ હતુ. જેમાં શ્રી પ.પુ. દ્વારકેશલાલજી ૧૦૮ ગોસ્વામીજી તથા શ્રી રાજેન્દ્રભાઈ ત્રિવેદી, મા. મંત્રીશ્રી (ગુજરાત સરકાર, રમત ગમત અને યુવા સાંસ્કૃતિક પ્રવૃત્તિઓ) તેમજ સાસંદશ્રી રંજનબેન ભટ્ટ તથા ધારાસભ્યશ્રીઓ, મહાનગરપાલિકાના મેયરશ્રી, મ્યુ.કમિશ્નરશ્રી, કોર્પોરેટરશ્રીઓ તથા સમિતિના સભ્યશ્રીઓ ઉપસ્થિત રહ્યા હતા.

ગણિત વિજ્ઞાન પ્રદર્શન :

વડોદરા મહાનગરપાલિકા આયોજિત સમિતિની શાળાઓના બાળકો માટે ગણિત વિજ્ઞાન પ્રદર્શનનું આયોજન સમિતિની ડો. શ્યામાપ્રસાદ મુખર્જી પ્રા. શાળા અટલાદરા ખાતે યોજવામાં આવેલ હતું. જેમાં સમિતિની વિવિધ શાળાઓના બાળકોએ ભાગ લઈ ગણિત વિજ્ઞાન પ્રદર્શન ના પ્રોજેક્ટસ અને વિવિધ પ્રયોગોનું બાળકોએ ગણિત અને વિજ્ઞાન ના જ્ઞાન સાથે ગમ્મતની માહિતી મેળવી માહિતગાર થયા હતા.

બાળમેળો :

સમિતિની શાળાઓનો તા.૨૫-થી-૨૭ દરમ્યાન ત્રિદીવસય બાળમેળો વડોદરા શહેરના ખ્યાતનામ શ્રી સયાજીબાગમાં આયોજન કરવામાં આવેલ હતું. જેમાં સમિતિની શાળાઓના વિવિધ ગણિત વિજ્ઞાન અને ભાષાકીય પ્રોજેક્ટસના સ્ટોલ્સ તથા સમિતિના બાળકો દ્વારા બનાવેલ વાનગીઓના ગરીબ બાળકોને પોષાય તેવા નજીવા દરે ખાણી-પીણીના આનંદ બજારના સ્ટોલ્સ, બાળકોના આનંદ પ્રમોદ માટે એમ્ફી થીયેટરમાં સમિતિની શાળાઓના બાળકો દ્વારા સાંસ્કૃતિક કાર્યક્રમ, બાળકોના શારીરિક શિક્ષણ માટે મલખમ, અંગ કસરતના બાળકો દ્વારા પ્રયોગો, પપેટ શો, શહેરની સંસ્થાઓ દ્વારા આનંદ પ્રમોદના સાંસ્કૃતિક કાર્યક્રમો, વગેરેનું આયોજન કરવામાં આવેલ હતું. તેમજ સદર બાળમેળાના ઉદઘાટનનું સંચાલન તેમજ સમગ્ર બાળમેળાનું આયોજન સમિતિના બાળકો દ્વારા કરવામાં આવે છે. જેનો વડોદરા શહેરના ૪,૦૦,૦૦૦ જેટલા નાગરિકોએ ત્રણ દિવસમાં લાભ લીધેલ છે. આ બાળમેળો વડોદરા શહેર અને સમગ્ર ભારતનું નવલું નજરાણું છે.

ઉપરોક્ત વિવિધ કાર્યક્રમો સને ૨૦૧૭-૧૮ કરવામાં આવેલા છે.અને સને ૨૦૧૮-૧૯ માં કરવામાં આવનાર છે.

૨૨) આકારણી વિભાગ :

- ઘી જી.પી.એમ.સી. એક્ટ-૧૯૪૯ ના કરવેરાના નિયમોની જોગવાઈને આધિન સમગ્ર સભાની મંજૂરીથી દર વર્ષે એક ઝોનમાં આવેલી મિલકતોનો ડોર-ટુ-ડોર સર્વે કરાવી આકારણી રજીસ્ટર અધતન કરવામાં આવે છે. સને ૨૦૧૭-૧૮ ના વર્ષમાં શહેરમાં આવેલી તમામ મિલકતોની માપણી સહિતની માહિતી ડેટાબેઝથી મેળવવા અને GIS સીસ્ટમથી અધતન કરવાની કામગીરી આઈ.ટી. વિભાગના સહયોગથી શરૂ કરવામાં આવેલી છે જેનાથી શહેરમાં આવેલી તમામ મિલકતની માહિતી આસાનીથી મળી રહેશે.

- વોર્ડ ઓફિસના સંનિષ્ઠ પ્રયાસોથી તથા સમયાંતરે અઠવાડીક રીવ્યુના કારણે માહે ડીસેમ્બર-૨૦૧૭ સુધીમાં બજેટ લક્ષ્યાંક રૂ.૪૩૩.૨૫ કરોડ સામે રૂ.૩૬૩.૯૩ કરોડની આવક થયેલી છે જે ૮૪.૦૦% થાય છે.
- કરદાતા પ્રોપર્ટી ટેક્સ બેન્ક ઓફ બરોડા, ICICI Bank, HDFC Bank, Yes Bank, Union Bank of India, Axis Bank અને ઈન્ડસર્વિસ બેન્કની વડોદરા શહેરમાં આવેલી શાખાઓમાં ભરપાઈ કરી શકે તેવી વ્યવસ્થા ગોઠવવામાં આવેલી છે. વધુમાં, વડોદરા મહાનગરપાલિકાની ઓફિશીયલ વેબસાઈટ www.vmc.gov.in/www.vmcgov.com પરથી ક્રેડીટ/ડેબીટ કાર્ડ, નેટ બેન્કીંગ, પી.ઓ.એસ. મશીન, ઈ-વોલેટ, ઓન-લાઈન ક્યુ.આર.કોડ લગાવી યુ.પી.આઈ. થી પણ પ્રોપર્ટી ટેક્સ ભરી શકાય તેવી સુવિધા ચાલુ કરેલ છે.
- વડોદરા મહાનગરપાલિકાની તમામ વહીવટી વોર્ડ કચેરીઓમાં વડોદરા મહાનગરપાલિકાના કેશીયરો ના બદલે HDFC Bank ના સહયોગથી આઉટ સોર્સીંગથી સ્ટાફ નિયુક્ત કરી તા.૦૧-૦૪-૨૦૧૭ થી કલેક્શનની કાર્યવાહી કરવામાં આવે છે.
- આજીવન વાહન કરની મહત્તમ વસુલાત થાય તે માટે વાહન વ્યવહાર વિભાગ-વડોદરાના સહયોગથી આર.ટી.ઓ. કચેરી દ્વારા વાહન કરની પાવતી જોઈને જ નવા વાહનનું રજીસ્ટ્રેશન થાય તે પ્રકારનું સંકલન કરવામાં આવેલ છે અને આર.ટી.ઓ. કચેરી દ્વારા પણ આ કામે સંપૂર્ણ સહકાર આપવામાં આવે છે. વધુમાં કરદાતાઓની સુવિધા માટે તમામ વોર્ડ કચેરીઓમાં પણ વાહન કર ભરી શકાય તેવી વ્યવસ્થા ગોઠવવામાં આવી છે. સદર વ્યવસ્થાને કારણે આજીવન વાહન કરની વસુલાતમાં નોંધપાત્ર સિદ્ધી પ્રાપ્ત થયેલી છે. સને ડીસેમ્બર-૧૭ સુધીમાં રૂ.૧૮.૩૭ કરોડ વસુલાત થયેલી છે.
- સરકારશ્રી તરફથી કેબલ એન્ટરટેઈનમેન્ટ ટેક્સ કલેક્શનની સત્તાઓ તા.૦૧-૧૦-૨૦૧૪ થી વડોદરા મહાનગરપાલિકાને સુપ્રત કરવામાં આવેલ હતી જે તા.૦૧-૦૭-૨૦૧૭થી GST ના અમલીકરણ થવાથી સદર ટેક્સની જોગવાઈ રદ કરવામાં આવેલ છે જેના કારણે રૂ.૧.૭૦ કરોડની આવક બંધ થશે.
- સને ૨૦૧૭-૧૮ ના વર્ષમાં એચ.ડી.એફ.સી. બેન્ક સાથે એમ.ઓ.યુ. કરી કોર્પોરેશનના તમામ વિભાગમાં કેશ કલેક્શનની કામગીરીનું આઉટ સોર્સીંગ કરાવવામાં આવેલ છે. જેમાં એચ.ડી.એફ.સી. બેન્ક દ્વારા અધિકૃત કરેલ કર્મચારી દ્વારા કરાવવામાં આવે છે. આમ કરવાથી કોર્પોરેશનના કેશ કલેક્શન કામે રોકાયેલ મહેકમને અન્ય કામગીરીમાં સાંકળી મહેકમ ખર્ચમાં અંદાજે ૧.૬૦ કરોડનો બચાવ કરવામાં આવેલ છે.
- સરકારશ્રી તરફથી શરૂ કરવામાં આવેલા મિશન કેશલેશનની કામગીરીના ભાગરૂપે વડોદરા શહેરમાં ચલાવવામાં આવેલી વ્યાપક ઝુંબેશના પરિણામે સને ૨૦૧૭-૧૮ ના વર્ષમાં ગત વર્ષની સરખામણીમાં ડીઝીટલ ટ્રાન્ઝેક્શનમાં ૫૭.૬૫% નો અને ડીઝીટલ કલેક્શનમાં ૫૦.૩૧% નો વધારો થયેલ છે. આગામી સમયમાં વધુ ને વધુ નાગરિકો/કરદાતા રોકડના વ્યવહારને બદલે કેશલેશ સુવિધાઓનો લાભ મેળવે તે માટે આયોજન કરવામાં આવી રહેલ છે.

૨૩) સામાન્ય વહીવટ વિભાગ :

- વડોદરા મહાનગરપાલિકાના વર્ગ-૨ ની મહત્વની અને જવાબદારી વાળી પ્રેસ મેનેજરની-૦૧ જગ્યા ઉપર પસંદગી પ્રક્રિયા કરી નિમણુંક કરવામાં આવેલ તથા ઉચ્ચક વેતનથી સીનીયર કોચ (સ્વીર્મીંગપુલ)-૦૧, ટ્રેનર -૦૩, લાઈફ ગાર્ડ ટ્રેનર-૦૪ ની નિમણુંક કરવામાં આવેલ.
- વર્ગ-૧ ની કા.ઈ. (સિવિલ) અને કા.ઈ. (મીકેનીકલ) ની, વર્ગ-૨ ની જનસંપર્ક અધિકારી, ફુડ એનાલીસ્ટ, એન્વાયર્નમેન્ટલ એન્જીનીયર, બાયોલોજીસ્ટ તથા આસી.ડાયરેક્ટર (પાર્કસ એન્ડ

ગાર્ડન) અને વર્ગ-૩ ની આસી.જનસંપર્ક અધિકારીની સીધી ભરતીની ઓનલાઇન અરજીઓ મંગાવી ભરતી પ્રક્રિયા હાથ ધરવામાં આવેલ છે.

- વર્ગ-૧ ની કા.ઇ. (મીકેનીકલ) અને કા.ઇ. (સિવિલ) અને વર્ગ-૨ ની ના.કા.ઇ. (સિવિલ) આંતરિક ભરતીની અરજીઓ મંગાવવામાં આવેલ છે.
- વોર્ડ ઓફીસર-૦૧ ની જગ્યા આંતરિક ભરતીથી ભરવામાં આવેલ.
- વડોદરા મહાનગરપાલિકાના મેયરશ્રીને Adapting & Mitigating Climate change અંતર્ગત તાલીમ માટે નેધરલેન્ડ ખાતે મોકલવામાં આવેલ. ઉપરાંત વિવિધ વિષય ઉપર સેમીનાર, વર્કશોપમાં તાલીમ અર્થે ન્યુ દિલ્હી, તેમજ વડોદરા ખાતે કુલ-૨૪૦ અધિકારીઓને મોકલવામાં આવેલ.

૨૪) યુ.સી.ડી. પ્રોજેક્ટ :

દીનદયાળ અંત્યોદય યોજના - રાષ્ટ્રીય શહેરી આજીવિકા મિશન

૧) સામાજિક ગતિશીલતા અને સંસ્થાગત વિકાસ

● સિદ્ધિ :

એપ્રિલ-૨૦૧૭ થી ડિસેમ્બર-૨૦૧૭ સુધી કુલ ૫૨૫ સ્વ-સહાય જૂથોની રચના કરેલ છે. તથા અત્યાર સુધી કુલ ૩૪૫ સ્વ-સહાય જૂથોને ફરતા ભંડોળની સહાય આપવામાં આવેલ છે. સદર ઘટક હેઠળ કુલ રૂ.૨૧.૬૨ લાખનો ખર્ચ થયેલ છે. વડોદરામાં કુલ ૮ શહેરી આજીવિકા કેન્દ્રોની સ્થાપના કરવા વહિવટી મંજૂરી મેળવેલ છે. જેમાંથી હાલ, માંજલપુર અને નવાપુરા કોમ્યુનિટી હોલ પર રીનોવેશનની કામગીરી પૂર્ણ થયેલ હોઈ ટૂંક સમયમાં શરૂ કરવામાં આવશે.

● આયોજન (વર્ષ ૨૦૧૮-૧૯) :

સદર ઘટક હેઠળ નવા ૩૦૦ સ્વ-સહાય જૂથોની રચના કરવાનું આયોજન છે તથા નવિન ૪ શહેરી આજીવિકા કેન્દ્રોની સ્થાપના કરવાનું આયોજન છે.

૨) ક્ષમતા સંબંધી તાલીમ અને પ્લેસમેન્ટ દ્વારા રોજગાર

● સિદ્ધિ :

એપ્રિલ-૨૦૧૭ થી ડિસેમ્બર-૨૦૧૭ સુધી કુલ ૩૫૦ તાલીમાર્થીઓના નામાંકન કરાવેલ છે, અને અત્યાર સુધી કુલ ૫૪૨ તાલીમાર્થીઓને રોજગારી/સ્વ-રોજગારી અપાવેલ છે. સદર ઘટક હેઠળ કુલ રૂ.૩૮.૧૩ લાખનો ખર્ચ થયેલ છે.

● આયોજન (વર્ષ ૨૦૧૮-૧૯) :

નવિન ૨૭૫ તાલીમાર્થીઓના નામાંકન કરી તેઓને રોજગારી/સ્વ-રોજગારી અપાવવાનું આયોજન છે.

૩) સ્વ રોજગાર કાર્યક્રમ (Self Employment Program)

● સિદ્ધિ :

એપ્રિલ-૨૦૧૭ થી ડિસેમ્બર-૨૦૧૭ સુધી કુલ ૩૧૯ અરજીઓ બેંકમાં મોકલાવેલ છે, જેમાંથી ૧૨૫ અરજીઓ બેંક દ્વારા મંજૂર કરી લાભાર્થીઓને લોન આપેલ છે. સદર ઘટક હેઠળ કુલ રૂ.૦૫.૩૩ લાખ વ્યાજુકી સહાય પેટે ખર્ચ થયેલ છે.

● આયોજન (વર્ષ ૨૦૧૮-૧૯) :

નવિન ૩૦૦ અરજીઓ બેંકમાં મોકલાવી લાભાર્થીઓને વ્યાજુકી સહાય આપવાનું આયોજન છે.

૪) શહેરી ફેરિયાઓને સહાય (Support to Urban Street Vendors)

● સિદ્ધિ :

વર્ષ ૨૦૧૭-૧૮ માં વડોદરા શહેરી વિસ્તારમાં શહેરી શેરી ફેરિયાઓના સર્વેની કામગીરી ધી સ્ટ્રીટ વેન્ડર્સ એક્ટ-૨૦૧૪ હેઠળ ગુજરાત શહેરી આજીવિકા મિશન, ગાંધીનગર દ્વારા APARC એજન્સીને સોંપેલ. જેમાં વિવિધ પ્રકારની ફેરી કરનારા કુલ ૧૧૩૭૯ શહેરી શેરી ફેરિયાઓનો સર્વે થઈ ગયેલ છે અને તેઓને આઈ.ડી. કાર્ડ આપવાની કામગીરી તથા વેન્ડીંગ ઝોન માટે જ્યાં ટ્રાફિકની સમસ્યા ન હોય તેવા પહોળા રસ્તાઓ અને માર્કેટ માટે રીઝર્વ હોય તેવા પ્લોટ્સની પસંદગી કરી વેન્ડીંગ પ્લાન બનાવવાની કામગીરી હાથ ધરેલ છે.

● આયોજન :

વર્ષ ૨૦૧૮-૧૯ માં સર્વે થયેલ શહેરી શેરી ફેરિયાઓને વેન્ડીંગ ઝોનમાં જગ્યા ફાળવી આજીવિકા પૂરી પાડવાનું આયોજન છે.

૫) ઘરવિહોણા શહેરી લોકો માટે આશ્રય યોજના (Scheme of Shelter for Urban Homeless)

હાલ, વડોદરા ખાતે ૬ જગ્યા પર ૧૪ નાઈટ શેલ્ટર્સ કાર્યરત છે. જેમાંથી વર્ષ ૨૦૧૭-૧૮માં અટલાદરા નાઈટ શેલ્ટરના ૨ યુનિટ અને નવાયાર્ડ છાણી નાઈટ શેલ્ટરના ૪ યુનિટ મળી કુલ ૬ નાઈટ શેલ્ટરના નવિનીકરણ તથા સંચાલન અને વ્યવસ્થાપન (O&M) માટે જી.યુ.એલ.એમ., ગાંધીનગર ખાતે ડી.પી.આર. સબમીટ કરાવેલ છે. જેની મંજૂરી મલ્લેથી વર્ષ ૨૦૧૮-૧૯માં આગળની કામગીરી હાથ ધરવામાં આવનાર છે.

દીનદયાળ અંત્યોદય યોજના - રાષ્ટ્રીય શહેરી આજીવિકા મિશન અંતર્ગત ગુજરાત શહેરી આજીવિકા મિશન દ્વારા કુલ રૂ.૩.૪૬ કરોડની ફાળવણી કરાયેલ જેમાંથી રૂ.૨.૬૦ કરોડ માટે ડિસેમ્બર-૨૦૧૭ સુધી ખર્ચ થયેલ છે.

૨૫) આઈ.સી.ડી.એસ પ્રોજેક્ટમાં કોર્પોરેશન દ્વારા આપવામાં આવતી સેવાઓ :

બાલ અમૃતમ પ્રોજેક્ટ :

CMAM અંતર્ગત ફેઝ-૪માં ૪૫૮ અતિ કુપોષીત બાળકોને બાલ અમૃતમ અને ફેઝ-૨માં ૧૩૭૦ કુપોષીત બાળકોને બાલ અમુલ

આંગણવાડીના બાળકોને ફોર્ટીફાઈડ મીલ્ક અને શિંગ લાડુ :

આંગણવાડીના દરેક લાભાર્થી બાળકને આંગણવાડી કેન્દ્રમાં અગાઉના ૨-દિવસને વધારી સોમવાર થી ગુરુવાર સુધી ૪-દિવસ ફોર્ટીફાઈડ મીલ્ક અને શુક્રવાર અને શનિવાર ૨-દિવસ શિંગલાડુ (મગફળી અને ગોળ) આપવામાં આવે છે.

સી.યુ.જી. કનેક્શન :

તમામ આંગણવાડી કાર્યકર અને આઈ.સી.ડી.એસ. કચેરી સ્ટાફને રૂ.૨૨૫/- સુધીના બીલની મર્યાદામાં સી.યુ.જી કનેક્શન આપવામાં આવેલ છે.

આંગણવાડી દત્તક :

કોર્પોરેશનના તમામ અધિકારીશ્રીઓને આંગણવાડીઓ દત્તક આપવામાં આવેલ છે.

પ્રિ-ફેબ્રિકેટેડ આંગણવાડી :

સરકારશ્રીની સુચના મુજબની આંગણવાડી બનાવવા માટે જગ્યા ઉપલબ્ધ ન થાય તેવા વિસ્તારમાં પ્રિ-ફેબ્રિકેટેડ આંગણવાડીનું નિર્માણ કરી મુકવામાં આવે છે, ૫૦ પ્રિ-ફેબ્રિકેટેડનું આયોજન કરેલ છે તે પૈકી ૩૩ મુકાયેલ છે અને આગામી સમયમાં ૨૦૦ પ્રિ-ફેબ્રિકેટેડનું આયોજન છે.

આઈ.સી.ડી.એસ.નુ ભૌગોલીક વિભાજન :

કામગીરી અને વહિવટી સરળતા માટે આંગણવાડીઓના વિસ્તારો સેજા અને ઘટકોનુ ભૌગોલીક વિભાજન અને આરોગ્ય વિભાગ સાથે મર્જર.

❖ સરકારશ્રીની યોજનાઓ/સેવાઓ

પુરક પોષણ :

- ૧) ૬ માસ થી ૩ વર્ષના બાળકો, સગર્ભા માતાઓ, ધાત્રી માતાઓ અને કિશોરોઓને ટેક હોમ રેશન તરીકે ઘઉં, તેલ અને મગદાળ સરકારશ્રી દ્વારા આપવામાં આવે છે.
- ૨) ૩ થી ૬ વર્ષના બાળકોને સવારે માતૃમંડળનો ગરમ નાસ્તો મહિલા સહકારી મંડળી દ્વારા, બપોરે ગરમ નાસ્તો સ્વૈચ્છિક સંસ્થા દ્વારા અને ત્રીજા ભોજનમાં કુપોષીત અને અતિકુપોષીત બાળકોને ઘરે લઈ જવા માટે લાડુ આપવામાં આવે છે

ઉજવણી :

- ૧) મહિનામાં એકવાર રશોઈ શો,
- ૨) દર મહિનાના ચોથા શુક્રવારે બપોરે ૧૨ થી ૨ અન્નપ્રાશન દિવસ,
- ૩) દર મહિને મમતા દિવસમાં સગર્ભા માતાઓ, ધાત્રી માતાઓ તેમજ બાળકોનું વજન કરવામાં, રસી આપવામાં, બાળકોને વિટામિન 'એ' પીવડાવવામાં, પોષક તત્વો અને રસીકણનું મહત્વ સમજાવવામાં આવે

આંગણવાડી મોબાઈલવાન :

શહેર હદ વિસ્તારમાં નાના પોકેટમાં ગરીબ અને ઝુપડપટ્ટી વિસ્તાર આવેલ છે, જ્યા કામ કરતા મજુરોના ૬ માસ થી ૬ વર્ષના બાળકો, સગર્ભા/ધાત્રીમાતા અને કિશોરીઓ હોય તેની નોંધણી કરી જે ICDS ની સેવાથી વંચીત રહેતા હોય તેવા વિસ્તારોને આંગણવાડી મોબાઈલવાન દ્વારા ICDS સેવાઓથી આવરી લેવામાં આવે છે.

માતા યશોદા એવોર્ડ :

શ્રેષ્ઠ કામગીરી બદલ આંગણવાડી કાર્યકર અને મદદનીશ બહેનને પારીતોષીક ઈનામો રાજ્ય કક્ષાએ, જિલ્લા કક્ષાએ તથા ઘટક કક્ષાએ આપવામાં આવે છે

આંગણવાડી દત્તક :

ઈન્ડસ્ટ્રીસ, એનજીઓ, એજ્યુકેશનલ ટ્રસ્ટ, સોશીયલ ટ્રસ્ટ, હોસ્પિટલ, હોટેલ, બીલ્ડર એશોસીએશન વગેરે જેવી સંસ્થાઓ દ્વારા આંગણવાડીઓને દત્તક લીધેલ છે.

આંગણવાડી મકાન બાંધકામ :

સ્વરછ અને હવા ઉજાસવાળુ સુવિધાયુક્ત આંગણવાડીના પોતાનુ મકાન નંદઘર

ફાયર સેફ્ટી :

સરકારશ્રી દ્વારા દરેક આંગણવાડીમાં ફાયર સેફ્ટી કીટ બેસાડવામાં આવી છે.

વોટર પ્યુરીફાયર :

બાંધેલી આંગણવાડીઓમાં વડોદરા મહાનગરપાલિકા દ્વારા ૯૩-વોટર પ્યુરીફાયર ડોનેશનથી મેળવેલ છે, અને ૫૫-વોટર પ્યુરીફાયર સરકારશ્રીમાંથી આવેલ છે.

પ્રધાનમંત્રી માતૃ વંદના યોજના :

દંપતીના પહેલા સંતાનના જન્મ બદલ તેને પુરષ્કાર સ્વરૂપે રૂ.૫,૦૦૦/- ની સહાય (૩ તબક્કામાં) ગુજરાતમાં તા.૦૧-૦૧-૨૦૧૭ થી અમલમાં મુકેલ છે.

સને ૨૦૦૭-૦૮ થી ગુજરાત સરકારશ્રી દ્વારા ઓકટ્રોય નાબૂદ કરી તે સામે ઓકટ્રોય વળતર ગ્રાંટ ફાળવવામાં આવે છે. ઓકટ્રોયની આવકના પ્રતિ વર્ષે થતા વધારા સામે ઓકટ્રોય વળતર ગ્રાંટમાં સને ૨૦૧૪ થી ગ્રાંટમાં ૧૫% તથા ૨૦૧૬ થી ૧૦% જેવો નજીવો વધારો કરવામાં આવેલ છે. જે ઓકટ્રોયની આવકના ૧૮.૬૫% ના વધારા સામે ઘણો નજીવો વધારો મળી રહેલ છે. સાતમા પગાર પંચ ના અમલથી રૂ.૧૨૦ કરોડનો વધારાનો મહેકમ ખર્ચ અને નિભાવણી ખર્ચમાં પણ વર્ષો વર્ષ વધી રહેલ રેવન્યુ ખર્ચ ની સામે રેવન્યુ આવકમાં વધારો નજીવો રહેલ છે. આ સ્થિતિ યથાવત રહે તો મહાનગરપાલિકાની નાણાંકીય સદ્ધરતા પર અસર પડી રહેલ છે.

ગુજરાત સરકારશ્રી દ્વારા વિવિધ હેતુ માટે ગ્રાંટ મળવાના કારણે શહેરમાં ખૂબ મોટા પ્રમાણમાં વિકાસનાં કામો કરવામાં આવેલ છે. આવનારા દિવસોમાં આ કામોનો નિભાવણી ખર્ચ પણ કરવાનો થશે અને આ આવશ્યક જવાબદારી છે. સરકારશ્રીની જુદી જુદી યોજનાઓ જેવી કે BSUP, NURM, MGY, RAY, PMAY, Smart City વિ. માં મહાનગરપાલિકાના મિશ્રિત ફાળા ઉપરાંત વધુ ફાળો આપવાનો થતો હોય છે. Smart City માં મહાનગરપાલિકા નો કુલ પાંચ વર્ષનો રૂ.૨૫૦.૦૦ કરોડ નો ફાળો ત્રણ વર્ષ માં ચુકવવાનો થાય છે. આમ વિવિધ યોજના હેઠળ મહાનગરપાલિકા ના ફાળા પેટે અંદાજે રૂ.૬૫૦ કરોડ આપવા પાત્ર થાય છે. આ તમામ કામો થકી વધી રહેલ ખર્ચને પહોંચી વળવા માટે તથા નાણાંકીય સદ્ધરતા ટકાવી રાખવા નીચે મુજબના પગલાં જરૂરી બને છે.

- ૧) ઓકટ્રોય વળતર ગ્રાંટમાં બજેટના વર્ષે ૧૫% નો વધારો મેળવવા જરૂરી રજૂઆત કરી ગ્રાન્ટ મેળવવામાં આવે અને દર વર્ષે આ પ્રમાણે નો વધારો કરવામાં આવે, જેથી આ અંગેની રજૂઆત ઉચ્ચ સ્તરે કરવી જરૂરી છે.
- ૨) મહાનગરપાલિકા દ્વારા પુરી પાડવામાં આવતી સેવાઓ પાછળ થતા ખર્ચને પહોંચી વળવા જે તે સર્વિસના ચુકર ચાર્જમાં જરૂરી વધારો કરી તેની વસુલાત આવતા વર્ષે કરવા અંગેનો પણ નિતિ વિષયક નિર્ણય કરવો જરૂરી છે.
- ૩) મહાનગરપાલિકા દ્વારા કરવામાં આવતા મોટા પ્રોજેક્ટના કામો સરકારશ્રીની ગ્રાંટ મેળવી અથવા PPP ધોરણે અથવા રેવન્યુ બેઈજ મોડલ મુજબ કરવામાં આવે.
- ૪) સરકારશ્રીની ગ્રાંટ થકી નવિન ઈન્ફ્રાસ્ટ્રક્ચર ઉભા કરવામાં આવે છે તેના સપ્રમાણમાં નિભાવણી ખર્ચ માટે પણ પ્રતિ વર્ષ ગ્રાંટ ફાળવવામાં આવે તેવી રજૂઆત પણ ઉચ્ચ સ્તરે કરવી જરૂરી છે.
- ૫) દર વર્ષે મહાનગરપાલિકા ની ટેક્સ સિવાયની આવકમાં વધારો થાય તે મુજબના કામો નું આયોજન કરવા જરૂરી છે. દ્વારા

ઉપરોક્ત હકીકત ધ્યાને લેતાં જરૂરી એવા ખર્ચને પહોંચી વળવા નાણાંકીય સંસ્થાઓ પાસેથી લોન મેળવવામાં આવે તે જરૂરી બને છે. અગાઉ મંજૂર કરાયેલ રૂ.૩૦૦ કરોડની લોન સામે મહાનગરપાલિકા દ્વારા રૂ.૩૦૦ કરોડની લોન મેળવાયેલ છે. જે સામે ફક્ત રૂ.૧૫૧ કરોડ ચૂકવવાના બાકી રહે છે. બજેટના વર્ષ દરમિયાન પણ લોન મેળવવી જરૂરી બનતી હોઈ હાલ બાકી રહેલ રકમ ઉપરની વધુ રૂ.૪૦૦ કરોડની લોન મેળવવા મંજૂરી મળવા વિનંતી છે. વધુમાં બી.એસ.યુ.પી. યોજના અંતર્ગત ફેઝ-૧ હેઠળ લાભાર્થી ફાળા પેટે અગાઉ સેન્ટ્રલ બેંક ઓફ ઈન્ડિયા થકી લાભાર્થીઓ ના નામે લોન મેળવવા પ્રયત્ન કરેલ પરંતુ KYC કારણે ફક્ત ૧૫૦ જેટલા લાભાર્થીઓ ની લોન મંજૂર થયેલ હતી. સદર બાબતે મા. કમીશનરશ્રી ના અધ્યક્ષ સ્થાને એક કમીટી ની રચના કરવામાં આવી અને કમીટી દ્વારા મહાનગરપાલિકા પાસે ઉપલબ્ધ ડીપોઝીટ ફંન્ડ માંથી લાભાર્થી ના નામે લોન મેળવી, લાભાર્થીઓની સ્લીપ છૂપાવી, લોનની વસુલાત કરવા બાબતનો નિર્ણય લેવામાં આવેલ. આમ સદર નિર્ણય મુજબ હાલ ફેઝ-૧ ના લાર્થીઓ ના નામે આંતરિક ભંડોળથી લોન મેળવી લોનની વસુલાતની કાર્યવાહી હાથ ધરેલ છે. ફેઝ-૩ હેઠળ હુડકો સંસ્થા પાસેથી મહાનગરપાલિકાના ફાળાની ગેપ ફન્ડિંગ લોન અને લાભાર્થી ફાળાની લોન મેળવેલ છે, જેની વસુલાતની કાર્યવાહી કરવામાં આવશે. વધુમાં બી.એસ.યુ.પી. ફેઝ-૨ હેઠળ

તમામ મકાનોના અલોટમેન્ટ થઈ ગયેલ હોય ફેઝ-૧ મુજબ ભવિષ્યમાં આંતરિક ભંડોળ ઉપલબ્ધ થયેથી કાર્યવાહી કરવા તથા બી.એસ.યુ.પી. ફેઝ-૪ અને ફેઝ-૫માં હુડકો સંસ્થા તથા અન્ય સંસ્થા પાસેથી મહાનગરપાલિકાના ફાળાની ગેપ ફન્ડીંગ લોન અને લાભાર્થી ફાળાની લોન મેળવવા અને કેટલાક કિસ્સાઓમાં જે તે સાઈટનું કામ અને એલોટમેન્ટ પુર્ણ ન થયેથી વિકાસ ની કામગીરી વિલંબ ન થાય તે માટે લોન લોવાની ફરજ પડે છે તે માટે લોન ના હમાની વસુલાત સંપૂર્ણ અલોટમેન્ટ થયેથી શરૂ કરવા જરૂરી મંજૂરી આપવા વિનંતી છે.

કર-દર પ્રસ્તાવના :

વડોદરા શહેરની વિકાસની ગતિને આગળ ધપાવવા માટે તેમજ વિકાસના કામોના લક્ષ્યાંક પાર પાડવા, વિકાસના કામો ઝડપથી અમલ કરવા તથા સરકારની વિવિધ યોજનાઓમાં કોર્પોરેશનનો ફાળો આપવા વધારાની નાણાંકિય વ્યવસ્થા ઉપસ્થિત કરવી જરૂરી હોઈ, રૂ.૮૦.૧૦ કરોડનો વધારો સને ૨૦૧૮-૧૯ ના વર્ષમાં સૂચવવામાં આવે છે. આ વધારો કર-દરની દરખાસ્તમાં વિગતે રજૂ કરવામાં આવેલ છે.

સમાપન અને આભાર :

આપ સૌને જણાવતાં આનંદ થાય છે કે અત્યાર સુધીના અમારા કાર્યકાળ દરમિયાન સ્થાયી સમિતિના તમામ સભ્યો તથા ચેરમેનશ્રીનો સંપૂર્ણ સાથ સહકાર મળેલ છે. અને હવે પછી પણ સહકાર સાંપડશે તેવી અપેક્ષા સાથે સૌનો આભાર વ્યક્ત કરું છું.

વધુમાં મને જણાવતા વિશેષ આનંદ થાય છે કે, અત્યાર સુધીના અમારા કાર્યકાળ દરમિયાન મેયરશ્રી, ડે. મેયરશ્રી, અને ચેરમેનશ્રી પદે બિરાજેલ મહાનુભાવ તેમજ ચૂંટાયેલી પાંખના તમામ સભાસદશ્રીઓ તરફથી ઉત્તમ સહકાર મળી રહેલ છે. વહીવટ વિભાગ તરફથી મંજૂરી અર્થે રજૂ કરાતી દરખાસ્તો ઉપર ત્વરિત નિર્ણય લઈ મંજૂરી આપવાના હકારાત્મક અભિગમના કારણે આયોજન મુજબનાં વિકાસના કામોનો ખૂબ જ ઝડપી અમલ કરી શકાયો છે. આપ સૌના ઉત્તમ સહકાર તથા મારા સાથી અધિકારીશ્રીઓ/કર્મચારીશ્રીઓ ના ટીમ વર્ક થી કાર્યોને કાર્યાન્વિત કરવા ઉઠાવેલી જહેમત તથા શિસ્ત માટે હું આભાર વ્યક્ત કરું છું, અને આ પ્રમાણે નો સહકાર આગામી સમયમાં પણ ચાલુ રહેશે તેવી અપેક્ષા રાખું છું. જેથી કરીને વિકાસના સમુચિત આયોજનનાં ધ્યેયને પ્રાપ્ત કરી શકાય. આવી અપેક્ષા રાખતા સને ૨૦૧૭-૧૮ નું રિવાઈઝ તથા સને ૨૦૧૮-૧૯ ના ડ્રાફ્ટ અંદાજપત્ર સ્થાયી સમિતિ સમક્ષ મંજૂરી અર્થે રજૂ કરું છું. જે આપ સૌ સહર્ષ સ્વીકારશો તેવી આશા રાખું છું.

જય જય ગરવી ગુજરાત...

વડોદરા.

તા.૨૪-૦૧-૨૦૧૮.

ડૉ. વિનોદ રાવ(IAS)
મ્યુનિસિપલ કમિશનર
મહાનગરપાલિકા
વડોદરા.